

خوب وينم!

خوب وينم چې په هيواد مي يوه توره وريخ خپره شوې وي. هر خای کي گردجن مخونه او خيرني جامي نارينه داسي گرځي لکه لار چې ترينه ورکه شوې وي. له حال او ماضي څخه ناخبره روان يم چې يو ماشوم د لاري څنگ ته ناستو خلکو ته ووايي چې دا هفته زمونږ د خای خوند نشته خو په جلال آباد کي لوی پروگرام دی. له خان سره فکر کوم چې په دومره غم کي د خوشالی پروگرام څنگه کيدای شي؟

په همدې فکرو کي ډوب روان يم چې د يو وران تعمير چې تور بيرغ پرې رپيري او لکه بنوونځي غوندي بنکاري مخې ته ورسيرم. تعمير ته ورننوځم. دننه يو کس لگيا وي ورو ماشومانو ته د جنت د شرابو، شاتو او حورو قيصې کوي. ورته وايي چې جنت ته تر ټولو نژدې لاره د شهادت ده. دوی ته د معوذ او معاذ قيصې کوي چې څنگه واره ماشومان هم کولای شي جهاد وکړي. بل ټولگی ته چې ور وگورم نو يو بل کس چې توره لونگی او اورده ريره لري، ماشومانو ته د غسل په اړه خبرې کوي. دريم ټولگی کي يو بل همداسي کس ماشومانو ته عربي ورزده کوي.

ددې ټولگی بنوونکي ته ورشم او پوښتنه ترينه وکړم چې معلم صيب دوی ته حساب، ساينس او پښتو نه ورزده کوئ؟ معلم صيب راته ووايي چې توبه وباسه مونږ په دغسې شيطاني شيانو وخت نه ضايع کوو. دوه ورځې دنيا ده او زمونږ هدف د ماشومانو هغې دنيا ته تيارول دي. زه عربي ورزده کوم. ځکه د قران، د پيغمبر او د جنت ژبه عربي ده. او همدا ژبه ورته تر ساينس او حسابه گټوره ده.

د دې خبرو اوريدو سره داسي احساس وکړم چې ټولنه مو ۱۴۰۰ کاله شاته تللي وي او په خلکو مو يوه تياره وريخ خوره شوې وي. داسي فکر کوم چې مونږ خپل ماشومان د ژوند لپاره نه بلکي د قرباني لپاره لويو. په همدې فکرو کي له بنوونځي ووځم او د نامعلوم هدف په لور قدم وهم. په لاره کي د اذانو اواز اورم او همداسي روان يم. لږ وړاندې يو څو کسه يو سپين ريري ته سخت غصه وي. غالباً په ازبکي ژبه کي ورته څه وايي. سپين ريري ورته په پښتو کي وايي چې اوس روان يم خو دوی بيا هم ورته غصه وي او په لغتو او سوکاتو يي وهي. سپين ريري د جومات په لور ترينه منډه کړي. پښه يي د جومات په دروازه کي بنده شي. وغورځيري او له سره يي ويني رواني شي. دا کسان هم ورپسي ورشي او هلته يي هم په وهلو شروع وکړي.

حيران شم چې دا په مونږ څه شوي؟ دا مونږ نه ولي داسي وحشيان جوړ شوي چې خلک مو په يو زخمي سپين ريري هم رحم نه کوي؟ څه شي مونږ نه داسي وحشيان جوړ کړي؟ هر څه غواړم چې ورشم او له سپين ريري سره مرسته وکړم خو لاس او پښې مي هغې خوا ته نشي تلای.

په سوچو او پوښتنو کي ډوب لدې ځايه روان شم. لږ وړاندې مي د خلکو شورماشور تر غوره شی. قدمونه مي چټک کړم تر څو د پښې خای ته ژر ورسيرم. هلته چې ورسيرم نو گورم چې د سلگونو نرانو په مينځ کي يوه بنځه لوڅ سر ناسته وي. په غير کي يي يو وړوکی ماشوم وي او دواړه په چيغو ژاړي. تر څنگ يي مسلح کسانو چې اوږدې ريري، اوږدې جامې او پټکي يي په سر وي د پوخ عمر سړی او يو ځوان

هلک چې زوی يې بنکاري په زنجيرو تړلي وي. د دوی په سر او ځان وينې روانې وي. څو مسلح ځوانان چې پخپلو کې اردو وايي لدې صحنې څخه دوه انجونې ځان سره موټر ته کشکاري خو هغوی ژاري او د دغې بنځې خواته زور کوي. يو مسلح کس له لښتې سره دې انجونو ته ورشي. يو څو لښتې يې ووهي او په پښتو کې ورته ووايي چې د کافر بچيانو پورته شئ موټر ته. دوی موټر کې په زور کښيښوي او موټر روان شي. دا کس بيرته راشي او دې بنځې ته لښته ونيسي. يو څو لښتې يې ووهي او بيا ورته کنځا شروع کړي. اخر کې ورته وايي ستاسو د کفارو په وجه په مونږ هم خدايي عذابونه راځي.

شاوخوا يې خلک ولاړ وي او سيل يې کوي. يو کس ته ورنژدې شم او ددې حالت پوښتنه ترينه وکړم. هغه راته ووايي چې دې کورنۍ غوښتل چې دارحرب ته وتښتي. قاضي صيب امر کړی چې نارينه دې يې ووژل شي او بنځې دې يې مجاهدينو ته ورکړل شي. يو دم شوک شم او هغه کس ته ووايم چې دا خو کابل دی دا څه وايي؟ هغه کس وډار شي فکر کوم ځان سره به يې ويلي وي چې زه ترينه خبرې ويستل غواړم. ما ته ووايي چې څه بڼه خبر يې خو هسې ما زوروي. پدې کې رانه روان شي.

زه په فکر کې ډوب شم چې دا په خلکو څه شوی؟ دا په مونږ کوم حالت راغلی. يو پښتون څنگه يو پنجابي ته په خوشالۍ له خپل ناموسه هم تيريزي؟ دا مسلح کسان څوک دي چې هر چيرته په عام محضر کې خلکو ته سزاگانې ورکوي؟ هغه ازبک او پنجابي مسلح کسان په کابل کې څه کوي؟ جلال آباد کې څه قيصه ده؟ هغه سپين ږيری يې ولي ووه؟ دارحرب کوم ځای دی؟...

د دې صحنې نور د ليدلو توان ونلرم او ترينه روان شم. همداسې روان يم چې يو دوکان ته ورسيرم چې خلک يې مخي ته ولاړ وي او پدې بحث کوي چې مسواک څنگه د غاښو لپاره تر برسه ډير گټور دی. دوی لا په بحث لگيا وي چې څو مسلح کسان دوکان ته راشي او له دوکانداره تازه ميوه واخلي. دوی چې بيرته روان شي نو دوکاندار يو له دغو بحث کوونکو ته ووايي چې دغه خلک په قيمت هيڅ بحث ورسره نه کوي او څومره پيسې چې ترينه وغواړي ورکوي يې. او ايله يې له همدوی نه د نن د ټولې ورځې مزدوري وگټله. دغه کس دوکاندار نه پوښتنه وکړي چې آیا سودا دې پرې قيمته خرڅه کړه. دوکاندار ورته ووايي چې هو تر نورو مې په دوی لږ قيمته خرڅه کړه ځکه دوی ډيرې پيسې لري. دې کس ته غصه ورشي او دوکاندار ته ووايي: ((ته زما خپل پښتون يې خو دا خلک تر تا ماته نژدې دي. تر تا څه چې ان تر خپل پلار او مور ته محترم دي ځکه دا عرب مجاهدين او د پيغمبر (ص) وطنداران دي. دوی ته خدای هر څه ورکړي او په دوی د خدای خاصه مهرباني ده. تا چې په دوی قيمته شی خرڅ کړی نو گناه دې وکړه.)) دې سره په دغو عربو مجاهدينو پسې غږ وکړي. هغوی چې راشي نو دا کس ورته ووايي چې دوکاندار په تاسې سودا قيمته خرڅه کړه. مسلح عربو ته غصه ورشي دوکاندار د کلاشنکوف يو څو کنداغه ووهي. بيا دغه ټول عرب يې دوکان ته ننوځي او د خپلې خوښې شيان ترينه راټول کړي. وروسته بيا شته ځايي خلکو ته چې د مسواک په اړه يې بحث کاوه، ووايي: غنيمت غنيمت غنيمت. لدې سره پاتې خلک هم ورننوځي او دوکان يې ورته چور کړي. هغه کس چې عربو ته يې د دوکاندار شيطاني کړي وي د دوکان د پيسو پوره دخل ځانته راواخلي. کله چې له دوکانه ووځي نو د دوکان مخي ته په وينو کې لت پت دوکاندار ته وايي چې بيشکه چې خدای عادل ذات دی. ته يې پخپله سزا ورسولي او ماته خدای د خپل محبوب له رويه د خپل صداقت بدل پدې دنيا هم راکړ او په هغې دنيا به يې هم راکوي.

دې حالاتو ته په کتو زما نوره حوصله ختمه شي. زړه مې غواړي چې د دوی مشر ته ورشم او ورته ووايم چې تاسې څوک یاستئ او ولې مو په افغانستان کې په یو افغان ظلم وکړ. زړه مې وايي ورته ووايم چې دا خو سعودي نه دی چې په افغانانو هر ډول ظلمونه وکړئ. خو چې ور روان شم نو یو کس چې سپینه لونگی او سپینې جامې يې په تن وي مې له لاسه ونیسي او راته وايي چې دا غلطي ونکړې. زه دې ملگری يم ما سره راځه. له ده سره زړه نا زړه روان شم او دواړه یوې ټکسي ته وخیژو. تر څو چې زه لدې کس نه پوښتنه کوم چې ته څوک يې دغه کس په خوله لاس کيږدي او ماته د چوپ کیدو ووايي. بیا موټروان ته وایي چې فلاني ځای ته ځه او دا راډیو دي ولگوه. موټروان ورته ووايي چې سمه ده قاري صیب.

راډیو کې یو دیني عالم د بنځو د حیض، قبر عذاب، استنجا، تهجد او نورو دیني مسایلو په اړه د خلکو پوښتنو ته ځوابونه ورکوي. موټروان او مونږ يې خبرو ته غوږ نیولی وي. د پوښتنو پروگرام خلاص شي او خبرونه شروع شي. په خبرو کې لمړی خبر د یو شمیر کفارو د وژلو وي. دوهم خبر خراسان ته د یو زیات شمیر مسلمانانو د ورتگ وي. دریم خبر د سعودي د حرمینو د خادم لخوا مجاهدینو ته د خرما او قرباني پسونو د مرستې وي. وروستی خبر په جلال آباد کې د پېښیدونکي پروگرام وي. خو مخکې لدې چې وروستی خبر واورو، زموږ ځای راورسیري او مونږ له موټره ښکته شو. یو کورته ننوځو او هلته په یوه کوټه کې کښینو. قاري صیب ماته مخ کړي او راته ووايي چې پوهیږم ډیرې پوښتنې دي په زړه دي. اوس به دې ټولو پوښتنو ته په خلاص زړه ځواب درکړم.

زه ورنه پوښتنه وکړم چې دا څه شوي؟ دولت څه شو؟ دا بهرنیان څوک دي؟ افغانستان خو داسې نه وو. هغه راته قیصه شروع کړي: ((افغان دولت ډیر کمزوری شوی وو. فساد پکې اوج ته رسیدلی وو. تر دې چې یو زیات شمیر پښتانه ناامیده شول او د دولت د اصلاح په ځای لارل له طالب، داعش او نورو تندلارو ډلو سره ودریدل او دغه ډلې يې قوي کړې. نتیجه دا شوه چې د پښتنو سیمو سقوط وکړ او د دغو ډلو لاس ته ولویدې. خو دوی ونشوای کړای چې د تاجیکو، ازبکو او هزاره گانو سیمې هم لاندې کړي. ځکه دا مذهبي ډلې پخپلو کې هم سره په جنگ اخته وي.

دغه مهال سعودي هم غوښتل چې په سیمه کې د ایران د نفوذ د له مینځه وړلو لپاره له مختلفو ځایو سني جنگیالي راټول کړي او د شعیه په خلاف يې په یمن، سوریه او د منځني ختیځ په نورو ځایو کې وجنگوي. خو تر ډیره پدې کار کې ناکامه شو. ځکه مالداره سني عربو غوښتل چې ښه ژوند وکړي او خپله کورنۍ له جگړو لرې وساتي. او پاتې ډیرې سني عجمو دولتو نه غوښتل چې اتباع دي يې له نورو مسلمانانو سره جگړه وکړي. کله چې سعودي په افغانستان کې د مذهبي ډلو له کامیابي څخه خبر شو نو يې د پاکستان په مرسته د دوی د کنټرولولو په اړه هلې ځلې شروع کړې. لمړی يې غوښتل چې دغه ټولې مذهبي ډلې سره یو ځای کړي او تر یوې قومندي لاندې يې راولي. ځکه يې نو د طالب، داعش او نورو مذهبي ډلو تر مینځ د منیځگرتوب لپاره یو شمیر ستر عربي دیني عالمان راولیږل. هغوی د طالب، داعش او نورو ډلو مشران راوغوښتل او ورڅخه پوښتنه يې وکړه چې ټول اسلامي شریعت غواړئ؟ ټولو مشرانو ورته وویل چې هو. بیا يې ورته وویل چې جگړه مو په څه ده؟ دغو مشرانو ورته وویل چې مونږ د یو بل له مشر سره بیعت نه کوو. عربي دیني عالمانو ورنه بیا وپوښتل چې آیا په لویو دیني موضوعاتو کې ټول سره موافق یاستئ؟ دوی بیا ځواب ورکړ چې هو.

بیا عرب دیني عالمانو ورته وویل چې آیا له یو داسې عالم سره بیعت کوی چې شجره یې ان زمونږ او ستاسې پیغمبر (ص) ته رسیري؟ دې خبرې اوریدو سره د طالبی او داعشي مشرانو زړونه نرم شول او سترگو کې اوبنکې راغلي. بیا یې په ګډه ځواب ورکړ چې هو. عربي دیني عالمانو له مشورې وروسته په دوی د ابو عبدالرحمان الهاشمي په نوم یو عرب مشر وټاکه. دوی هم ټولو الهاشمي ته بیعت ورکړ. وروسته له بیعت الهاشمي د طالبانو مشر ته مخ ورواره او ورته ویې ویل چې ته د نن نه وروسته ابومسلم خراساني یې. هاغه ابومسلم خراساني چې د اسلامي خلافت د قوت لپاره یې ان د خپل قوم ډیر خلک قربان کړل. بیا یې د داعش مشر ته مخ ورواره او ورته ویې ویل چې د نن نه وروسته ته طارق بن زیاد یې. هغه طارق بن زیاد چې د اسلامي خلافت لپاره یې هسپانیه ونيوله. (یادونه: ابومسلم خراساني او طارق بن زیات دواړه عجم وو او د عربو د امپراتوریو لپاره یې ډیر ځایونه ونيول. خو وروسته بیا د همدغو عربي مشرانو پواسطه مجازات شول).

الهاشمي وروسته پخپل لمړي فرمان کې اعلان وکړي چې دده تر لاس لاندې سیمو ته باید نور افغانستان نه بلکې د خراسان اسلامي خلافت وویل شي. د دې فرمان په اوریدو په مجلس کې موجود پښتانه له خوشالی نه خپل احساسات کنټرول نشي کړای او مجلس د نعره تکبیر او الله اکبر چیغې ونیسي. د ډیرو له سترگو اوبنکې بهیري او یو بل ته د خراسان د جوړیدو مبارکي ورکوي. الهاشمي که څه هم د افغانانو په نظر آزاد وي خو د سعودي د دولت تر مستقیمې قومندې لاندې وي.

الهاشمي پدې کار افغانستان رسماً تجزیه کړي. د پښتنو په سیمو کې د اسلامي خلافت بیرغ پورته شي. یو زیات شمیر خلک چې نه غواړي د دوی تر سیمو ژوند وکړي په همدغه وخت کې ترینه شمال ته وتښتي چېرته چې لا هم د افغانستان د دولت په نوم یو دولت وي خو کنټرول یې د پښتنو په لاس کې نه وي. په عین حال کې یو زیات شمیر پښتانه چې غواړي د اسلامي خلافت لاس لاندې ژوند وکړي له شمال څخه جنوب ته وکوچیري.

د الهاشمي لښکرې لمړۍ حمله په کابل وکړي. سره لدې چې تر نیمايي زیات ځواکونه یې د دولت له نسبتاً منظمې اردو سره په جنگ کې له مینځه لاړ شي خو بیا هم کابل ونیسي ولې وړاندې تګ ونشي کړای. دا کار تاجیک، ازبک او هزاره سره یو ځای کړي ځکه دوی نه غواړي چې سیمې یې بیا لکه د ۹۰یمې لسيزې د وروستیو په شان د مذهبي افراطیانو پواسطه ونيول شي. دغه درې قومونه د افغانستان د پاتې دولت مکمل کنټرول په لاس کې واخلي او د افغانستان نوم په اریانا بدل کړي. پښتو له دولته مکمله وباسي. د اریانا مشران د سعودي له مشرانو سره خبرې وکړي او ډاډ ورکړي چې دوی به د سعودي په خلاف د ایران سره هیڅ ډول مرسته ونکړي او خراسان به هم د یو آزاد هیواد په حیث په رسمیت وپېژني خو که د خراسان لښکرې نور په دوی حمله ونکړي. دوی همدارنګه سعودي ته ډاډ هم ورکړي چې له شمال څخه به ټول پښتانه خراسان ته په زور لیري تر څو د خراسان د ځواکونو صفونه ډک کړي. سعودي ورسره دا ومنې. الهاشمي د اریانا دولت په رسمیت وپېژني او اعلان وکړي چې دوی به نور د اریانا دولت په ضد جهاد نه کوي.

ددې تر څنگ سعودي پاکستان ته خپلې مرستې نورې هم زیاتې کړي. او ډاډ ورکړي چې خراسان به هیڅکله هم د پاکستان د گټو په ضد اقدام نه کوي او د خراسان اسلامي خلافت به له پاکستان سره په شریکه کنټرولوي. پاکستان هم وزیرستان او یو شمیر نورې قبایلي سیمې چې د مذهبي افراطیانو نفوذ پکې ډیر وي او پاکستانی دولت ته یې تل درد سر جوړ کړی وي، د خراسان اسلامي خلافت ته وروسپاري. د دې تر څنگ اعلان وکړي چې د پاکستان پښتانه کولای شي خراسان ته کډه وکړي او یا هم د خراسان په لښکرو کې شامل شي .

الهاشمي پخپل بل فرمان کې د ټولې نړۍ له مسلمانانو بالخصوص مجاهدینو وغواړي چې خراسان ته راشي او د خراسان د اسلامي خلافت لاندې ژوند وکړي. د الهاشمي د فرمان په اساس هر مسلمان چې ده ته بیعت ورکړي نو د خراسان د اسلامي خلافت رسمي تبعه دی او د همدې هیواد اسناد ورکول کيږي. ددې اعلان په اوریدو هره میاشت لکونه عرب او عجم مسلمانان خراسان ته کډه وکړي. مالداره عربي هیوادونه خپل ټول د جهادو شوقیان له بندو خوشې کړي او خراسان ته یې راولیږي. تر دې چې په یو شمیر ښارو کې د پښتنو په نسبت د نورو نفوس ډیر شي او د خلافت ډیری چوکۍ د دوی لاس ته وغورځيږي. پښتانه یوازې د تیټې سطحې عسکر شي)).

قاري صیب چې دا خبرې راته کوي نو له سترگو یې اوبښکې روانې وي. راته ووايي: ((پښتانه پخپل هیواد کې د نورو چوکیداري کوي. خو ماته پدې ډیر افسوس راځي چې دوی په همدې چوکیداري کې خوشاله دي او همدا بڼه ژوند گڼي. نور د پښتون قوم پدې نړۍ کې لږ وخت پاتې دی. هغه کم شمیر پښتانه چې د الهاشمي له خبرو سره موافق نه وي نو هره جمعه په عام محضر کې ډلې ډلې وژل.

څو وخته مخکې یوه ډله پښتانه د ننګرهار په یوه ولسوالۍ کې د الهاشمي په ضد راپورته شول. له شاوخوا نورو سیمو هم خلک مرستې ته ورغلل او د ننګرهار څو ولسوالۍ یې ونیولې. د دوی شمیر نژدې اتو زرو تنو ته رسیده. د دوی د خپلو لپاره الهاشمي د پښتنو په ځای د بهرنیو مجاهدینو یوه لس زره کسيزه ډله چې له چیچن، ازبک او عربو څخه جوړه شوې وه، ورولیږله. الهاشمي د دې ډلې مشر ته وویل چې د اسلامي خلافت سره د دښمني په نتیجه کې له دې او شاوخوا ولسوالیو سره باید هماغسې عمل وشي لکه څنگه چې زمونږ خور پیغمبر محمد (ص) د بنو قریضه له قبیلې سره کړی وو. دوی د اسلامي خلافت په ضد راپورته شوي او باید رحم پرې ونشي. له بلې خوا یې له پاکستان څخه وغوښتل چې بمباري پرې وکړي. د پاکستان د رندې بمبارۍ او د الهاشمي د دې ځانگړې ډلې مجاهدینو د حملو په نتیجه کې زرگونه عام خلک ووژل شول. وروسته له درې ورځو مقاومت نژدې ۷۰۰۰ پاڅونوال هم ووژل شول او پاتې له مجبوریته تسلیم شول. اوس د مجاهدینو د دغې ډلې مشر غواړي چې دا هغو کم شمیر پښتنو ته چې د پاڅون خوبونه ویني یو درس شي ځکه نو غواړي چې دا هفته په جلال آباد کې شاوخوا ۱۰۰۰ کسه ژوندي نیول شي پاڅون کوونکي او د دوی د کورنۍ نارینه غړي په شمول د تي خورو ماشومانو او سپین ږیرو په عام محضر کې په ډلیزه توگه ووژني. د دوی مال یې وخته غنیمت کړی او د کورو ښځې یې دغو بهرنیو مجاهدینو پخپلو مینځو کې ویشلي. الهاشمي دوی ته هماغسې سزا ورکړه لکه د یهودو بنو قریضه قبیلې ته چې مسلمانانو سزا ورکړې وه.

د خراسان په شمال کې د تاجکانو، ازبکانو او هزاره گانو آريانا په تيزۍ سره پرمختگ کوي. خلک يې په آزاده فضا کې ژوند کوي او له ټولې نړۍ سره ديپلوماتيکي اړيکې لري. بنوونځي او پوهنتونونه لري. روغتونونه او لوبغاړي لري. خو په خراسان تورې وريځې په تيزۍ خپرېږي. د پښتنو کنټرول پکې ورو ورو له مينځه ځي. د خراسان رسمي ژبه عربي شي. هغه لږ پښتانه چې د هيواد احساس لري او پښتنو ته په امت لمړيتوب ورکوي، د الهاشمي د بهرنيو مجاهدينو پواسطه وژل کيږي خو ډيری پښتانه چې د جنت نشي بې حسه کړي او د امت هر څه ته پخپلو پښتنو لمړيتوب ورکوي، هغوی په شته حالت خوشاله دي. دا ډله خلک پښتانه خوش قسمته گڼي چې د اسلامي خلافت لاندې ژوند يې نصيب شوی.

په لمړيو وختو کې به چې کله بهرني مسلمانان خراسان ته راتلل نو يو زيات شمير پښتانه به د دوی د ښه راغلاست لپاره سرکو ته وتل. هماغسې چې د مديني خلکو د مکې خلکو ته ښه راغلاست ويلي. ځينو ديني عالمانو ان ورته د طلع البدرو علينا عربي ترانې هم ويلي. ځينو چې دوه يا ډيرې ښځې درلودې نو يوه به يې ځانته پرېښوده او نورې به يې طلاق کړې تر څو نوي مجرد راغلي مسلمانان يې ځانته نکاح کړي.

له آريانا او پاکستان سره د خراسان تړون دا هم وايي چې که غير پښتانه و غواړي خراسان پرېږدي نو اجازه به لري خو که کوم پښتون غواړي له خراسان څخه پاکستان يا آريانا ته وتښتي نو هغه دولتونه به يې نيسي او د خراسان ځواکونو ته به يې تسليموي. چې هغوی يې بيا نارينه وژني او ښځې يې د وينځو په ډول له ځان سره ساتي. پاکستان د همدې تړون نه په گټه اخیستلو ډير هغه ملتپاله پښتانه چې په پاکستان کې د خراسان په ضد غږ پورته کوي او يا هم له پاکستاني دولت څخه خپل حقوق غواړي، د الهاشمي ځواکونو ته د خراساني پښتون په نوم تسليموي.

په خراسان کې اوس يو زيات شمير پښتني انجونې او ښځې د عربو، چيچن، ازبکو، پنجابيانو او نورو بهرنيانو سره وينځې دي. همدارنگه د خراسان په اسلامي خلافت کې هم لکه د عثماني خلافت په شان په هر ښار کې د وينځو بازارونه جوړ شوي او د خراسان له شمال، جنوب، ختيځ او لويديځ نه پکې نيول شوي پښتني خرڅيږي. ځينې مالداره مذهبي عربان چې نه غواړي لکه د نورو مالداره عربو په شان په غرب کې حرامه عياشي وکړي، خراسان ته راځي. ځکه دلته کولای شي چې پرته له کومې گناه له پښتنو وينځو سره په حلال ډول خپل ساعت تير کړي. ډيری پښتنو ته دا کار ځکه بد نه ښکاري چې په دين کې يې د وينځو ساتل روا دي. ځينې پښتانه پخپله هم دا کاروبار کوي. د خراسان له لري پرتو سيمو خپلې پښتني وينځې اخلي او بيا يې په بهرنيانو خرڅوي. نن د پښتون لپاره ښه او بد د ده عقیده ټاکي نه دده مړ وجدان.

پښتانه ځوانان چې يو وخت کې يې په نړيوالو لوبو کې گډون کاوه نن يې ډيری د سعودي جهادو ته پخپله خوبښه منډې وهي خو هغه کم شمير خلک چې زړه يې نه وي هم له مجبوريت څخه پرته له جهاده نور دومره کار نشته. سعودي اوس د جنگ لپاره ميلونونه پښتانه ځوانان پخپل خدمت کې لري. او له ايران سره پرې سل کاله هم جنگ کولای شي. هغه هم داسې چې خپل يو تبعه به يې هم له مينځه نه ځي. الهاشمي په هر ښار او ولسوالۍ کې د جهاد لپاره د خلکو د جذب او چنډو ټولولو مرکزونه جوړ کړي. د دې تر څنگ

امامانو ته ويل شوي چې د هرې جمعې په خطبه کې خلک جهاد او له دغو مرکزو سره د مرستې کولو لپاره وهڅوي. دوی ته د اصحابانو د جهادو او خيراتو قيصې وکړي.))

قاري صيب دا خبرې راته کوي چې يو وخت خپل ساعت ته وگوري. بيا راته ووايي چې هغه بايد يو ځل خپل کار ته لار شي. له کوره راوځو او په يو ټکسي کې کښينو. په لاره کې راته ووايي چې دی هم د يو جلب او جذب د مرکز مسؤل دی. څو دقيقې وروسته د عيدگاه جومات مخې ته ورسيدو. زرگونه پښتانه ځوانان چې د تقريباً ټولو يې لونگی په سر وي د عيدگاه جومات نه دباندې په قطارو کې ولاړ وي. په هر ځای کې شعارونه ليکل شوي وي. ((ستاسو حورې ستاسې انتظار کوي))، ((ستا ملگري په جنت کې مزې کوي او ته دلته په دې فاني دنيا کې د يو بندي په حيث ژوند تيروي))، ((جنت ته د تلو تر ټولو لنډه لاره شهادت ده))، ((تر يوې دنيايي بڼې د جنت ۷۲ حورې ډيرې بڼې دي))، ((شهيد له ځانه سره خپله ټوله کورنۍ جنت ته بيايي))، ((شهيد تل ژوندی وي))...

دا جهاد ته د نوم ليکلو او چنډې ټولولو مرکز وي. دې مرکز ته زرگونه پښتانه ځوانان په قطارو کې ولاړ وي. هر ځوان چې د جهاد لپاره خپل نوم وليکي نو په مخ يې د خوشالي آثار له ورايه ښکاري. دوی داسې احساسوي چې جنت ته د تگ سند يې واخيست. د دې مرکز نه بهر ځينې زړې او ځوانې بڼې او زاړه سړي له کوچنيو ماشومانو سره ولاړ وي تر څو خپل زامن جهاد ته له تگه منع کړي او يا ورسره مخه ښه وکړي.

له قطارو لرې يو پښتون ځوان خپلې مور ته په غصه شي او ورته ووايي که مي مور نه وای نو وژلي به مي وي ځکه ته ما له جهاد او شهادته منع کوي. زړه مور يې ورته ووايي چې ته مي همدا يو زوی يې، ته مي هم چې يوازې پريردې نو زه د چا لپاره ژوند وکړم؟ زوی يې ورته وایي چې که غواړي له ما سره وويني نو ته هم د بنځو مرکز ته لاره شه او استشهادي وکړه چې جنت کې دواړه سره ووينو. زړه مور يې ورته ووايي چې زه يوه مور يم او نشم کولای د نورو زامن ووژنم. زوی ته يې نوره هم غصه ورشي او ورته ووايي چې ستا ايمان کمزوری دی. ويريرم چې ستا د کمزوري ايمان له لاسه به خدای له ما نه هم خفه شي. زوی يې لاحول ولاقوه ووايي او ترينه روان شي. مور يې له شانه ورپسې په چيغو ژاړي خو دی هېڅ مخ وروانه روي.

کله چې په قطار کې ودريري نو د جلب او جذب د مرکز يو ديني عالم چې د ده او د مور خبرې يې اوريدلې وي، ورته راشي او ورته ووايي: ((ځوانه! زه په تا ويارم. اسلام تاسې غوندې ځوانانو چې جهاد ورته تر خپلې موره هم گران دی، ژوندی ساتلی. تر څو چې تاسې غوندې ځوانان وي نو انشاءالله چې جهاد به هم تر قيامته دوام کوي او د ډيرو مسلمانانو د شهادت ارمان به پوره کيږي. نن که ستا مور ته له جهاده منع کړی وای نو قسم مي دي په پاک رب وي چې ته او ستا د مور ځای د جهنم اور وو. خو اوس دې درته مبارک وي ځکه تا جنت وگټلو. ستا مور چې د جهاد مخالفه ده به لکه د ابراهيم خليل الله د پلار غوندې د لرم په شکل کې دوزخ ته ځي.))

بیا دا ځوان په ملا وټپوي او ترینه روان شي. ځوان له ځان سره موسکۍ شي او له ځان سره ورو ورو د الله اکبر په ویلو شروع وکړي. دغه دیني عالم بیا یو څو مسلح کسانو ته ورشي او ورته ووايي چې ددی ځوان مور لدې ځایه بوځي او ځان ترینه خلاص کړي ځکه د نورو ځوانانو په مورال منفي اثر غورځوي. مسلح کسان دا زړه بنځه له ځانه سره کش کړي او یو وران کور ته یې بوځي. وروسته له وران کور نه د ټوپک د پژو اواز راشي او د زوی له خولې یې په زوره د الله اکبر چیغه پورته شي.

یو بل پښتون مخکې له نوم لیکلو خپلو دواړو بنځو ته چې تور عربي نقابونه یې په تن وي، طلاق ورکړي او ورته ووايي چې زه نور ستاسې مسولیت نه اخلم. زه خپل سر قربانونم او خپلو حورو ته ورځم. که تاسې رینتیا هم ځانته جنت غواړئ لارې شئ یا استشهادي وکړئ او یا هم د مجاهدینو خدمت وکړئ چې جنت مو گرنټي شي. د دې خبرې اوریدو سره یې یوه بنځه دغه کس ته ووايي: ((ای ابوحمزه! قسم مې دې په هغه ذات وي چې زما روح یې په لاس کې دی، که نن تا مونږ ته طلاق نه وای راکړی نو د قیامت په ورځ به زموږ لاس او ستا گریوان وو. نن مونږ له تا نه آزادي شولو او کولای شو پخپله خوښه د اسلام لپاره قرباني ورکړو. مونږ له تا سره وعده کوو چې همدا اوس د بنځو د جلب او جذب مرکز ته ځو او هلته چې په هره برخه کې ضرورت وي مونږ به ورسره مرسته وکړو.))

دا خبرې وکړي او دواړه بنځي د بنځو د جلب او جذب د مرکز په لور روانې شي. یو بل مولوي چې د دوی دا خبرې واورې نو ابو حمزه ته راشي او ورته ووايي: ((مبارک دې شه ابوحمزه. ستاسې غوندې غیرتي پښتنو په وجه په جنت کې تر هر بل قومه اوس پښتانه ډیر دي. د پښتنو د دا څو لسيزو قربانیو په وجه اوس په جنت کې تر عربو هم پښتانه ډیر دي. دا زموږ او ستاسې لپاره د ویاړ ځای دی چې د امت مسلمه متې یاستو. هر ځای کې چې جهاد وي هلته خامخا غیرتي پښتانه مجاهدین وي. دښمن چې کله د غیرتي پښتون نوم واورې نو لږزه پرې راشي ځکه پښتانه مجاهدین سر ورکوي خو سنگر نه ورکوي. همدا ستا غوندې پښتانه دي چې په دې نړۍ کې یې د جهاد سنگرونه او په هغې نړۍ کې یې دحورو بسترونه گرم ساتلي.))

بیا ورته ووايي: ((د سعودي یو ډیر لوی عالم خوب لیدلی وو چې خور پیغمبر حضرت محمد (ص) ورته ووايي چې په جنت کې د حورو په پښتنو مجاهدینو جنگ وي. پښتون مجاهد چې شهید شي نو هره حوره وایي چې دا زما دی. که څه هم دا څو کاله تر هر چا ډیر پښتانه شهیدان ورغلي خو د حورو سترگې لا مړې نه دي. لا هم نورې حورې ځانته پښتانه سړي غواړي.)) بیا ورته ووايي: ((تا ښه وکړل چې دا بنځي دې طلاق کړي. که یو ځل د خپلو حورو ښایست وویښي نو دې بنځو ته به بیا وهم نه گوري. حورې دومره ښایسته دي چې په غاړه کې به یې اوبه ښکاري. اویا جوړه جامې به یې اغوستي وي خو بیا به یې هم ترینه بدن ښکاري. کله چې ورته وگوري نو اویا زړه کاله به همداسې ورته گوري خو بیا به دې هم زړه د دوی په دیدار نه وي مور.))

ابوحمزه دا خبرې واورې او په زړه کې خوشالیري. مولوي صیب بیا ورته ووايي چې څه ولاړ شه چې په قطار کې ودریږه چې ژر دې نوبت راوړسیري.



يو بل پښتون ځوان چې کله له خپلې ښځې نه رخصت اخلي نو ورته ووايي چې زما زامن چې لږ غټ شي نو بايد لکه د معوذ او معاذ په شان په جهاد کې شهيدان شي. ښځه يې بله چاره نلري او له مجبوريته يې ورسره ومني. ځوان د قطار خواته روان شي. شاته ورپسې ماشومان په ژړا شي. د ښځې سترگې يې هم له اوبڼکو ډکې شي خو ځوان د جنت په فکرو کې ډوب هيڅ شاته ونه گوري او په قطار کې وديري. مولوي صيب چې ابو حمزه قطار ته وليږي نو دې ځوان ته راښي او ورته ووايي چې سبحان الله ته يو عظيم پلار يې چې خپل اولاد او ميرمني ته له اوس نه جنت کې ځای نيسي. بيا ورته ووايي ته غم مه کوه زه ستا معلومات ځان سره ساتم او کله دې چې ماشومان لږ لوی شي بيا ورپسې پخپله ورځم چې جهاد ته يې درته تيار کړم.

دا ځوان مولوي صيب ته حيران وگوري او ورته ووايي چې زما زامن خو لا درې کلن او پنځه کلن دي. دوی خو اته يا لس کاله وروسته جهاد ته تيار يږي آیا ته دومره وخت پدې دنيا کې تيروي؟ ته جهاد ته نه ځي؟ خپل جنت او خپلو حورو ته نه ورځي؟ مولوي صيب وارخطا شي. بل ځواب ورسره نه وي نو ورته ووايي چې ماته لا د خدای حکم نه دی شوی کله چې هغه وشي بيا به زه هم لاړ شم. همدا خبره وکړي او ترينه روان شي. ځوان هم بيرته د خپل جنت په فکرو کې ډوب شي.

لږ وړاندې يو بل کس چې داسې ښکاري د کور ټوله کډه يې رابار کړې وي، د چنډې ورکولو د غرفې مخې ته ولاړ وي، له يو سپين ږيري سړي او يوې ښځې سره بحث کوي. دوی سره ولاړ نيم درجن ماشومان ژاري خو دوی د هغوی ژړا ته نه گوري او پخپلو خبرو کې مصروف وي. دا ښځه دې کس ته وايي: ((ای اسامه! تا خو د کور هر څه راوړه. دا سپين ږيري پلار دې، دا شپږ ماشومان دې او زه به څه کوم؟ څه به خورو؟ په څه به ځملو؟ په څه به پټيرو؟ ته هم رانه ځي او د کور ټول سامان او خواړه هم رانه وړي؟ دې کوچني اولاد او دې سپين ږيري پلار ته دې څه پريره ده.))

اسامه ځواب ورکړي. ((زه تر حضرت ابوبکر صديق (رض) زيات نه يم. ما هم د کور ټول سامان لکه د حضرت ابوبکر صديق په شان د جهاد په چنده کې ورکړ او خپلو اولادو، پلار او تا ته مې په کور کې يوازي د خدای او د هغه د رسول (ص) مينه پرېښي. که ايمان مو قوي وي نو د خدای او د هغه د رسول مينه درته تر دنيا او مافيا ډيره ده. تاسې تر اصحابانو بهتر نه ياستئ. که وړي شوی نو په خپلو پورې مو تيگي وتری. نور خدای رازق دی چې بني اسرائيلو ته يې له اسمانه من وسلوا ورکړل تاسې هم وړي نه پريره دي.))

خو ښځه او سپين ږيري پلار يې ورته بيا هم زاری کوي. اسامه بيا پلار ته مخ وړ واوروي او ورته ووايي: ((تا هم ټول عمر هسي ضايع کړ. که جهاد دې کړی وو نو اوس به شهيد وي او له مور سره به مې په جنت کې وي. خو تا ته تر جنته خپل وطن ډير گران دی. پکار خو دا وه چې تا مونږ ته ويلې چې د دنيا ژوند څه کوي خو څه ځان شهيد کړه چې سيده جنت ته لاړ شي. برعکس مونږ تا ته وايو چې جنت ته لاړ شه. پلار به داسې وي نو.)) پلار يې چې دا خبرې واورې نو سر تپت کړي او ځان سره ورو ووايي چې ريښتيا هم ما ستا سمه تربيه نه ده کړې. که مې کړې وای نو نن به دې د ځان او نورو وژلو ته دومره تلوار نه وو.

اسامه خپله خبره وکړي او د چنډې ورکولو غرفې ته ورننوځي. هلته په دروازه کې ولاړ دیني عالم ورته ووايي چې الله دې راوله اسامه. بیا ورته ووايي: (( اولاد او بنځه ریښتیا هم فتنه ده. نن یې ته له دومره لوی نیک کار نه نژدې منع کړی وي. خو نن تا وښودله چې تا ته د خپل خدای او د هغه د رسول مینه تر اولاده او بنځې هم مهمه ده. پدې کار ستا جنت گړنتي شو. ستاسې غوندې د ځوانانو دې سخا ان زمونږ گران خلیفه الهاشمي حیران کړی. هغه وایي چې پښتانه په دومره غربت کې بیا هم خپل هر څه لکه د اصحابانو د دین لپاره قربانوي. نن پښتون یوازینی قوم دی چې هو به هو د اصحابانو په نقش قدم روان دی. نو خدای به څنگه له پښتنو نه خوشالیري؟ او نه به پرې مهربانیري؟ ))

دې خبرو اوریدو سره د اسامه سترگې راډکې شي او دغه عالم ته ووايي چې زه د اصحابانو د پښو خاورو ته هم نشم رسیدلای. هغوی زما د جنت گټلو لپاره ډیر جهادونه کړي او ډیرې قربانیانې یې ورکړي تر څو ما غوندې خلک هم د جنت لایق شي. مولوي صیب ورته په موافقت کې سر وښوروي او ورته وایي چې پدې نیت دې تا ته خدای خامخا جنت درکوي. څه اوس د جهاد لپاره نوم ولیکه. اسامه د خپل کور ټول سامان تحویل کړي او بیا د جهاد لپاره د نوم لیکلو قطار کې ودریري. تر ده مخکې په قطار کې ولاړ کس له ځانه سره ورو ورو الله اکبر تکراروي. دی ورته ووايي چې دا کلمه راباندې ښه لگیري لږ یې په زوره زوره وایه چې زه یې هم واورم. هغه یې یو څو ځل په زوره زوره ووايي. بیا ورته مخ راوړوي او ځان ورته معرفي کړي چې نوم مې ابو حمزه دی. دی هم ورته ځان وروپېژني چې زما نوم هم اسامه دی. دواړه یو څو نورې خبرې وکړي او څو دقیقې وروسته ابوحمزه بیا د الله اکبر په ویلو شروع کړي. لږ وروسته دواړه د نوم لیکلو لپاره ننوځي.

له لږ انتظار وروسته قاري صیب بیرته راشي. په لاس کې یې کاغذونه وي او خفه غوندې معلومیري. ماته غلی غوندې ووايي چې دا هفته مو بیخي زیات پښتانه د جهاد لپاره راجستر کړل. بیا ووايي چې یو ځل باید د خویندو برخه هم وگوري چې هلته څه حال دی. د ښځو د نوم لیکنې مرکز دې مرکز ته نژدې وي او دواړه پیاده ور روان شو. په لاره کې روان یو چې قاري صیب ددې مرکز لیستونه راوښيي. لیستو ته چې وگورم نو حیران شم او قاري صیب ته ووايم چې دا خو ټول عرب دي. قاري صیب راته ووايي چې نه دا ټول پښتانه دي. الهاشمي ټولو امامانو ته فرمان لیرلی وو چې خلکو ته د عربي نومو د ثواب په اړه ووايي او په نوم بدلولو کې ورسره مرسته وکړي. ځینو امامانو د الهاشمي فرمان کې دومره افراط وکړ چې ان پښتو او د نورو ژبو نومونه لرونکي یې گمراه او دوزخیان وبلل ځکه نو د خراسان ډیری خلکو خپل نومونه عربي ته بدل کړل. د قاري صیب په وینا نن یوازې پښتو د ځینو کورنیو تر مینځ د خبرو ژبه پاتې شوي. د پښتنو کلتور تقریباً له مینځه تللی او د الهاشمي د فرمان په اساس بنځې یوازې تور عربي نقاب اغوستلای شي.

همدارنگه په خراسان کې لکونه پښتني پیغلې یا غیر پښتنو ته نکاح شوي او یا هم ورسره د وینځو په حیث ژوند تیروي. له خراسانه دباندې لسگونه زره پښتني په عربو، پنجاب او نورو ځایو کې د مسلمانانو د خدمتگارو او وینځو په حیث ژوند تیروي. په پښتنو کې د نړۍ هر نسل گډ شوی. د پښتونولي ځای مذهبي افراط نیولی. حجره ورانه شوي او ټول اختیار له جومات سره دی.

په همدې خبرو کې يو چې د بنځو د جلب او جذب مرکز ته ورسيدو. د مرکز مخې ته سلگونه بنځې په تورو عربي نقابو کې ولاړې وې او د يو سور گيری کس خبرو ته يې غور نيولی وې. په تور ماحول کې د ملا روبانه مخ او سره ږيره له لږې بنکاري. قاري صيب ما ته ووايي چې دا کس مولوي يسير حقاني نوميرې او په پښتنو ديني عالمانو کې همدا کس الهاشمي ته تر ټولو ډير نژدې دی.

د قاري صيب له قوله الهاشمي په مولوي يسير حقاني ډير اعتبار کوي او اوس دواړه خپلوي هم سره لري ځکه حقاني څو ورځې مخکې خپله لس کلنه لور ۵۲ کلن الهاشمي ته په نکاح کې ورکړه. د دې تر څنگ يې په واده کې لس وينځې هم الهاشمي ته تحفه کړې. قاري صيب وايي د الهاشمي د بنځو او وينځو شمير هيچا ته هم معلوم نه دی خو مولوي يسير حقاني څلور بنځې او نژدې ۳۰ وينځې لري. د حقاني بنځې د بنځو په مرکزو کې گرځي او د هرې بنځې مخ گوري. کومه يوه چې ډيره بنايسته وي هغه د الهاشمي خدمت ته بيايي. د قاري صيب په حواله د الهاشمي شني سترگي او ژير وپښتان لرونکي پيغلې چې عمر يې له ۱۲ نه تر ۱۸ کلو پورې وي ډيرې خوبنيرې. حقاني ورته هره مياشت څو دغسي انجونې پيدا کوي.

قاري صيب د مرکز دننه لار شي او زه دباندې د مولوي يسير حقاني خبرو ته غور ونيسم. مولوي يسير حقاني مرکز ته راغليو بنځو ته په تقرير کې وايي: ((په دوزخ کې به تر نرانو بنځې ډيرې وي خو تاسې به دهغوی له جملې نه ياستئ. تاسې به د جنت د حورو سردارانې ياستئ. تاسې ته به ډول ډول ميوي او خوراگونه وي. ستاسې په خدمت کې به غلمان به وي او چې څه مو زړه وغواړي هغه به کولای شئ. ځکه نن تاسې د اسلام لپاره له خپل پلار، مور، ميره او اولاد نه تيري شوي ياستئ او د اعلا کلمت الله لپاره مو په جهاد کې د برخه اخيستو نيت کړی. خدای پاک به تاسې ته ددې په بدل کې خامخا جنت درکوي.))

د مولوي حقاني خبرو له اوريدو سره يوه جينې چې له اوازه د ډير کم عمر بنکاري او په تندي يې په شنه ټوټه کلمه ليکلې وي، په جذباتي انداز په زوره نعره تکبير ووايي. نورې ټولې بنځې ورپسې په لور اواز الله اکبر تکرار کړي. بيا نعره کړي چې زنده باد د خراسان اسلامي خلافت. ټولې بنځې ورپسې په لور اواز زنده باد ووايي. بيا نعره کړي چې مرگ په ديموکراسي. ټولې بنځې ورپسې ووايي مرگ. مولوي حقاني خپل تقرير ته ادامه ورکړي: ((تاسې خوش قسمته ياستئ چې پښتنې ياستئ ځکه پښتانه يوازيني خلک دي چې بنځې او نر يې د اسلام لپاره کفن په غاړه گرځي. پښتون ته تر کورنۍ، هيواد او ماله اسلام مهم دی. د اسلام لپاره پښتون ميره له خپلې بنځې تير دی او پښتون زوی له خپلې مور. همدغسې پښتنې بنځې هم له خپلو نرانو کمې نه دي. د اسلام لپاره پښتنه بنځه له خپل ميره تيره ده او پښتنه مور له خپل اولاده. دې مرکز ته په راتگ تاسې وبنودله چې زمونږ بنځې هم د جهاد همغومره شوقيانې دي لکه څومره چې زمونږ نران دي.

ای پښتنو! تاسې ډير خوش قسمته خلک ياستئ. په تاسې د خدای پاک خاصه مهرباني ده چې له دنياوي شيطاني شيانو لري د الهاشمي په اسلامي خلافت کې ژوند کوئ چيرته چې ستاسې ټوله توجه په هغې دنيا ده. دا به هم خدای پاک ستاسې کومې نيکۍ ته کتلې وي چې په هيواد کې يې درته اسلامي خلافت قايم کړ کله اوس به مو لکه د نورو هيوادو د خلکو په شان په دنياوي شيانو کې فکرونه بند وو او آخرت به درنه

پاتې وو. د خدای پاک لدې رحمې د نړۍ ډیرې خلک محروم دي. که د الهاشمي خلافت نه وای نو اوس به مو لکه د کفارو په دموکراسي کې ژوند کاوه او جنت ته د تگ هیڅ چانس به مو نه درلود. د ټولې نړۍ خلک ستاسې په شان شرعي نظام غواړي خو مشران یې ورته نه ورکوي. ځکه دغه مشران پوهیږي چې په شریعت کې یې توان دی. که شریعت قایم شي نو دوی به بیا د الهاشمي په شان ساده ژوند کوي او ساده ژوند کول د کفارو د وس خبره نه ده. کفار غواړي چې خوشاله ژوند وکړي ځکه دوی یوازې همدا دنیا لري او هغې دنیا کې به د جهنم په اور کې سوځي. مونږ او تاسې باید ټوله توجه په هغې دنیا وکړو او پدې دنیا کې لکه د بندیانو په شان ژوند تیر کړو. باید هڅه وکړو چې ژر تر ژره لدې بنده ځان خلاص کړو او د ابدي ژوند په لور روان شو. خو ابدي ژوند ته د تگ یوازینی گړنتي شوي لار شهادت دی. د کفري دموکراسي اوسیدونکي د شهادت په ارمان کې مړه کیږي خو تاسې چې هر وخت و غواړئ ځان شهیدولای شئ. نور نو له خدایه تر دې کوم لوی نعمت غواړئ؟))

بیا له راغلیو بڼو پوښتنه وکړي چې آیا تر شهادته لور نعمت شته؟ ټولې بڼې ځواب ورکړي چې نه نشته. حقاني بیا ورته ووايي: ((چې تر شهادته بل لوی نعمت نشته نو بیا ولې تاسې ځانونه نه شهیدانوئ؟ دا خو کبر دی چې تاسې ته خدای یو لوی نعمت درکوي او تاسې یې نه غواړئ. ځی لارې شئ جهاد ته نومونه ولیکئ. که عمر مو تر څلویښتو ډیر وي نو لارې شئ استشهادي عملیات وکړئ. خو که عمر مو کم وي نو بیا په خلافت کې دننه د میلنو (بهرنیو) مجاهدینو خدمت وکړئ. که تاسې زما دا خبره ومنئ نو زه ستاسې جنت د لوی الله ج له درباره درته گارنتي کوم.))

زه ځان سره فکر وکړم چې د مجاهدینو په خدمت کې شهادت له کومه شو؟ فکر مې کاوه چې له بڼو نه به اوس څوک له مولوي حقاني همدا پوښتنه وکړي. خو ټولې غلي وې. داسې بنکاریده چې دغو بڼو د مولوي حقاني هره خبره په پټو سترگو پرته لدې چې څه فکر پکې وکړي، منلې وي. زه په همدې فکر کې يم او مولوي حقاني لگیا وي خپل تقریر کوي. د تقریر په یوه برخه کې تر څلویښتو کم عمر لرونکو بڼو ته وایی: ((مجاهدینو خپل هیواد، خپله کورنۍ، خپل ماشومان، خپل مال او خپل هر څه پرېښي او ستاسې هیواد ته د جهاد لپاره راغلي ځکه نو تاسې باید د میلنو مجاهدینو خدمت بڼه په ویاړ وکړئ. د دوی خوشالي ستاسې جنت یقیني کوي.)) د دې خبرو په اوریدو بیا د نعره تکبیر او الله اکبر، زنده باد د اسلامي خلافت او مرگ په دموکراسي نعرې شي.

وروسته دغه بڼې په دوه قطارو کې دوه غرفو ته د نوم لیکنو لپاره ودریږي. یو قطار کې ډیری تر ۴۰ لورې او بلې کې ډیری تر ۴۰ د کم عمر بڼې ودریږي. په غرفو کې له نوم لیکنو وروسته تر ۴۰ پورته بڼې په بسونو کې کښیږي او د نامعلوم ځای په لور لارې شي. تر ۴۰ وړې یې درې یا څلور یا پنځه د بهرنیو مجاهدینو په موټرو کې کښیږي او له همغوی سره ځي.

دا حالات چې گورم نو د خراسان د اسلامي خلافت هر پښتون دیني عالم او مولوي راته د عربو دلال بنکاره شي. چې عربو ته د خپلو پښتنو بڼو دلالي د ثواب لپاره کوي. د هیرامندی دلالان راته انسانان بنکاره شي ځکه د هغوی د دلالي په نتیجه کې هم بڼه او هم یې دلال یو څه مالي گټه کوي، بل د هیرامندی بڼې یو څه آزادي لري. که زړه یې وي پاتې کیږي، که نه وي نو پخپله مخه ځي. د قاري

صیب خبره ریښتیا هم د پښتون وجدان او غیرت مړ شوی. پښتونولي له مینځه تللي او ځای یې د عربو دلالي نیولی. همدې فکر وکړو چې قاري صیب هم راشي او په لاس کې ورسره نورې پانې وي.

د قاري صیب په مخ خفگان له ورايه ښکاري. پوښتنه ترینه وکړم چې قاري صیب څه خبره ده؟

قاري صیب په لاس کې پانې ته چې جهاد ته د ښځو د نوم لیکلو له مرکز څخه یې راخیستی وي وگوري او یو سوړ اسویلی وباسي. بیا راته ووايي: ((تیره میاشت خراسان ته ډیر زیات بهرني مجاهدین راغلل ځکه دا هفته د ښځو تعداد هم چې د جهاد لپاره یې نوم لیکلی، لوړ شوی. الهاشمي ډیر چالاک دی. هغه غواړي چې بهرني مجاهدین ورته وفاداره پاتې شي ځکه نو کوښښ کوي چې په خراسان کې ورته هر سهولت مهیا کړي. د پښتنو د غولولو لپاره یې خلکو ته ویلي چې په خوب کې د اسلام پیغمبر ورته راغلی او ده ته یې ویلي چې د جنت هر ځای ته چې ځم نو پښتانه ځوانان له خپلو حورو سره لوبې کوي خو جنت کې پښتني ښځې د دوی په نسبت ډیرې کمې دي. دا یې هم ورته ویلي چې که کوم نارینه د ځان تر څنگ د خپل کور ښځې هم جهاد ته ولیري نو د قیامت په ورځ به له ده سره د عرش عظیم تر سیوري لاندې وي او تر ټولو لوړ جنت ته به ځي. بل یې ورته ویلي چې د خراسان په ځمکه ترینه مسافر مجاهدین خفه نشي. الهاشمي بیا امامانو ته فرمان لیرلی چې دا خوب یې د جمعي په خطبو کې خلکو ته ووايي او پښتانه دې وهڅوي چې خپلې خویندې او لوني هم جهاد ته ولیري.

د جوماتو امامانو هم د الهاشمي دا خوب په ډیر جوش او اسلامي جذبه تر عامو پښتنو رسولی. ځینو امامانو الهاشمي ته ان د صحابي درجه ورکړه او له خلکو یې وغوښتل چې هره خبره یې پرته له پوښتنې او فکره په پټو سترگو ومني کنه گناهگار یږي. هماغه وو چې دا هفته د ښځو شمیر بیخي ډیر شوی.

ډیری دغه پښتنو به خپلې لوني یا خویندې ښوونځي ته نه وای پرېښي خو نن یې د ثواب لپاره د یو بهرني مجاهد د هوس د سرولو لپاره لیري. دوی ښه پوهیږي چې لوني یا خویندې یې د کوم عربي یا پنجابي یا ازبک یا بل مسلمان سره شپې سبا کوي خو له نالیدلي دوزخه دومره ډار یږي چې دې کار کې ان ثواب وینی. که د همدې پښتنو خور یا لور له کوم پښتون سره مینه وکړي نو دواړه وژني خو دلته یې پخپله هڅوي چې لارې شي او په اصطلاح جهاد وکړي. پښتون دیني نشي داسې بې خوده کړی چې د جنت لپاره له خپل ناموسه هم تیر دی. مونږ د لاهور په هیرامندی پسي خندل چې یوازې د ښار په یوکونج کې وروکی ځای دی. خو نن د پښتنو ښځې د نژدې هر اسلامي ملک د مسلمانانو تر تیري لاندې دي خو پښتون بیا هم پکې خوشاله گرځي.))

قاري صیب دا خبرې وکړې او چپ شي. د ښځو لدې مرکز سره یو څو کسه نارینه هم ولاړ وي. له قاري صیب نه پوښتنه وکړم چې دا څوک دي. هغه راته ووايي دا نارینه ددغو ښځو وروڼه، پلاران او یا هم زامن دي. دوی خپلې د کور ښځې د جهاد ته تگ لپاره راوستلي. د قاري صیب په خبره دا هغه دوسان دي چې ښځې نه پریردي په کوم کار پسي یوازې له کوره ووځي خو نن یې نامحرمو کسانو ته پخپله ورسپاري. قاري صیب ته ووايم چې غواړم له دوی سره یو څو خبرې وکړم.

دواړه د دغو نرانو خوا ته ورشو. له یو کس څخه چې شاوخوا د ۴۰ کلو بڼکاري پوښتنه وکړم چې دلته څنگه راغلی یې؟

په افتخار راته وایي چې خپلې درېواړه لورگاني یې چې عمر ونه یې ۱۰، ۱۳ او ۱۷ وو د الله ج د رضا لپاره جهاد ته ولیرلې. بیا یې سترگې راډکې شي او راته ووايي: ((ولي ته خبر نه یې؟ خلیفه الهاشمي ته زموږ خور پیغمبر ص په خوب کې ورغلی او ورته ویلي یې دي چې لورگاني مو هم جهاد ته ولیرئ. زما د خور نبي نه دی زما ټوله کورنۍ قربان شي. دا خو درې لورگاني دي که ۳۰ لورگاني می هم درلودای نو بیا به می هم د خپل خور نبي لپاره قربانولې. ابراهیم علیه سلام چې د خدای د رضا لپاره د خپل زوی په غاړه چاره کینوده، زه خو له هغه نه زیات نه یم. ما ته می له اولاد نه د خدای او د هغه د رسول خوشالي ډیره مهمه ده. اولاد خو فتنه ده او له نیکو کارو سړی منع کوي.))

ترینه وپوښتم چې فتنه ده نو ولې یې بیا راوړي. راته ووايي ((دا خو یې خدای راکوي تر څو امتحان رانه واخلي.)) بیا ورته وپوښتم چې آیا دوی جنگ ته ځي. ځواب راکړي: ((تا وانه وریدل چې مولوي صیب یسیر حقاني څه وفرمایل. د مجاهدینو په خدمت کې هم لکه د جهاد غوندي ثواب دی. همدا خبره راته د جمعي په ورځ خپل د جومات امام هم کړې وه. دوی به د مجاهدینو په خدمت ځانته جنت گټي او زه هم ځم له خپل ۱۵ کلن زوی سره د جهاد لپاره نوم لیکم. یوازې بڼځه او درې کلن زوی می پاتې کیري چې هغه هم له خیره لږ لوی شي نو بڼځه به می هغه مدرسي ته تسلیم کړي او پخپله به جهاد ته لاړه شي. بیا به انشالله ټول په جنت کې سره یو ځای شو. بس دی دنیا کې مو ډیر ژوند وکړ نو باید د آخرت غم وخورو. دا فاني دنیا په درد نه خوري. خدای پاک به رانه ددي دنیا د یوې یوې ورځې پوښتنه کوي، ځکه نو چې څومره ډیر وخت دلته تیر کړو همغومره دغو پوښتنو ته ځواب ورکول سختیري.))

بیا ترینه پوښتنه وکړم چې لورگاني دي چیرته لاری او څه ډول خدمت به کوي. ځواب راکړي: ((دواړه وړي په هغه موټر کې دي. زما په خیال عربي مجاهدین دي ځکه خو یې شکلونه داسې نوراني دي. او مشر لور می هغه بل گاډي کې د پنجابي مجاهدینو سره کښیناسته. خدای می دي له گناه وساتي ځکه ټول مسلمانان سره وروڼه دي خو زما عرب مجاهدین د نورو په نسبت ډیر خوبیري ځکه دوی زموږ د خور پیغمبر ص د وطن خلک دي. کاشکې می دا مشرۍ هم له هغوی سره تللي وای. خو څه په همدې کې به مو خیر وي. دوی له ما نورې خلاصې دي او خدای پاک ته می سپارلي. بس دوه ورځې دنیا ده چې د دین او مجاهدینو په خدمت کې ژر ژر تیره شي. ابدي ژوند خو بیا هلته دی. زموږ هدف هم باید هغه دنیا وي. که می نن لورگاني د مجاهدینو خدمت ته ونه لیرم نو سبا خدای مه کړه که کوم هلک یې خوبش شو او له هغه سره وتښتي بیا به هغه شرم چیرته وړم؟))

حیران حیران ورته گورم چې دا څه وایي؟ یو هلک سره پخپله خوبڼه ژوند تیرول شرم خو د مجاهدینو پوره گروپ سره یې لیرل بیا ثواب؟ په ډیر افسوس می له خولې نه می ورته ووځي چې د دوی عمر خو د بڼوونځي دي.

چې د بنوونځي نوم واورې نو په غصه شي. راته ووايي: ((دا ښه ده چې دا د فحشا مركزونه الهاشمي له مينځه وړي. دومره بيغيرته نه يم چې خپلې لورگاني به مې بنوونځي ته ليرلې. خداى پاك مو پرې كړي چې مجاهدينو ان له شروع نه بنوونځي له مينځه يوړل. كنه اوس به مو په خلافت كې څومره فحشا وه.)) بيا په ريره لاس راكش كړي او راته ووايي: ((اوس خو الحمد لله فحشا او بي حيايي نشته. ښځې او لورگاني مو پټې دي. له كوره بهر نه ووځي چې خلك ورته وگوري. كه كوم شرعي عذر پسي بهر هم وځي نو له محرم سره او په شرعي نقاب كې داسې پټې وي چې څوك يې گوته هم نشي ليدلاى. په مونږ د خداى خاصه مهرباني ده ځكه داسې شرعي نظام به هيچرته هم پيدا نكړي.))

يو بل ځوان خپلې مور ته ددې لپاره غصه وي چې د جلب مركز يې د عمر د زياتوالي په وجه نوم ونه ليكي او ورته ووايي چې بيرته كورته لاړه شي. دا ځوان خپلې مور ته وایي: ((كه د دنيا ژوند خوند نه دركاوه نو څو كاله مخكې به دې نوم ليكلې وو. اوس خو اسلام ته ستا هيڅ گټه نه رسيري. زړه مې غواړي چې بمونه درپسې وترم او د جهاد لمړى كرښې ته دې د خودكش حملې لپاره خپله بوخم چې خداى او د هغه رسول رانه راضي شي. خو د جهاد سنگر لري دى او خلافت به اجازه رانكړي چې تا بوخم. تا خو خپل ژوند پدې دنيا كې ضايع كړ خو زما دې خداى اخره خاتمه تا غوندي نه كوي. ستا له لاسه خپلو همزولو او خپلوانو ته شرمنده شوم. زمونږ خور مشر الهاشمي تا ته د جنت تگ برابر كړى وو خو تا دغه چانس له لاسه وركړ. بس څوك چې د دنيا له ژونده خوند اخلي خداى به يې هغه دنيا همداسې خرابوي.)) ځوان دا خبرې وكړي او ترينه روان شي. له شايې مور ورپسې ورو ورو روانه شي. ژاړي او ورته وایي: ((زويه ما خو تا ته خپل سر سپين كړ. ته مې لويولى. زما جنت خو ته وي. كه زه جهاد ته تللى واى نو ته مې چاته پريښى وي.)) همدا خبرې كوي چې هلته ولاړ يو بل كس ورته په غصه ووايي: ((كافري! په خداى عقیده نلري؟ خو خداى ته به دې پريښى وو. پيدا كړى خداى دى ساته هم خداى. ستاسې د خرابې عقيدې په وجه به د خداى قهر په مونږ هم راشي. ښه ده چې زما مور نه يې كنه ځان مې درباندي همدا اوس غازي كاوه.))

دا حالت مې ډير وځوروي. قاري صيب ته ووايم چې زه يې نور نشم كتلاى. لدې ځايه بيرته د قاري صيب كور ته لاړ شو. هلته يو بل كس هم راغلى وي. قاري صيب يې راته معرفي كړي چې دا توريالى نوميرې او زما د سفر ملگرى دى. پوښتنه ترينه وكړم چې د كوم سفر؟ راته ووايي دا اوږده قيصه ده بيا به يې درته وكړم. اوس بايد لاړ شو چې مولوي زرقاوي د مابنام ډوډى ته غوښتي يو. قاري صيب كاغذونه كور كې كيږدي. له لږ دمې وروسته دريواره د مولوي زرقاوي د كور په لور روان شو. په لاره كې قاري صيب راته ووايي چې زرقاوي په ځواني كې د طالبانو يو لوى قومندان وو او پخپلو ملگرو كې په قصاب مشهور وو. ده يو تير درلود چې لكه د حضرت علي د توري په شان يې پرې ډولفقار نوم ايښى وو. زرقاوي هم پخپل ډولفقار لكه د حضرت علي په شان له سلگونو انسانانو سره پرې كړي.

كله چې د زرقاوي ميلمستون ته ورننوځو، قاري صيب وويني او ورته ووايي الله دې راوله، له خپل ځايه راپاخيري او په غير ورسره ستري مه شي وكړي. قاري صيب ورته ووايي چې دا مې ملگري دي. زرقاوي له ما او توريالي سره هم ستري مه شي وكړي. ورو ورو نور ميلمانه هم راځي. د ميلمستون په يو

خوا دیوال باندي یو تیر راځوړند وي. داسې ښکاري چې وینې پرې وچې شوي او هیڅ مینځل شوی نه وي.

په مجلس کې مولوي زرقاوي د خپلې ځوانې قیصه کوي چې څنگه یې یوه ورځ د هلمند په یوه سیمه کې د هغه وخت د افغانستان د ملي اردو یوه قرارگاه فتحه کړه او پکې ژوندي نیول شوي نژدې ۱۲۰ عسکر یې پخپل ذولفقار جهنم ته واستول. ناستو خلکو کې یو بل کس چې سپین پاچ یې په سر وي مولوي زرقاوي ته وایي: ((مولوي صیب ستاسې د دغې غزا قیصه مې څو کاله مخکې د یوه پنجابي مجاهد څخه واوریده. یو ډول د ویاړ احساس مې وکړ چې یو میلمه راته د یو پښتون د غیرت او میراني قیصه کوله. هغه راته وویل چې پښتانه ریښتیا هم ډیر بهادر قوم دی او انشا الله چې اسلام به له خراسانه د همدې پښتنو پواسطه په ټوله دنیا کې خپرېږي.))

مولوي زرقاوي ورته سر ښوروي بیا ورته ووايي: ((په دغه جگړه کې راسره د پنجاب مجاهدین هم ډیر وو. د خدای شان ته گوره یو مشر پنجابي مجاهد چې ډیر پوه او باتقوا ښکاریده په خوب کې کوم ولي الله لیدلی وو. هغه ولي ورته د دغې قرارگاه په اړه ټول معلومات ورکړي وو چې په دغه قرارگاه کې څو کسه دي، کومه وسله ورسره ده، کمزوري ځایونه یې کوم دي او څه ډول حمله باید پرې وشي. په سبا چې کله دغه مجاهد ماته خپل خوب بیانواو نو له سترگو یې اوبښکې روانې وې. د ده په اوبښکو کې ماته د ده صداقت معلوم شو او زړه مې راته وویل چې پدې جنگ کې به لکه د بدر د غزا په شان له مونږ سره خامخا ملایکي مرسته کوي. په هماغه ساعت مې له ده نه د حملې پلان وغوښت. هغه راته د جگړې لپاره هماغسې پلان چې په خوب کې ورته ولي ويلي وو، جوړ کړ. د همدې مجاهد په غوښتنه مو د دې حملې نوم د البدر عملیات کښود. پنجابي مجاهد راته وویل چې ولي ورته دا هم په خوب کې ويلي چې که بندیان ونیسي باید له ټولو نه پخپل ذولفقار سر ونه پرې کړي تر څو د خدای شکر ادا کړي. هماغه وو چې حمله مو وکړه او خدای پاک راته نصرت را په برخه کړ. غالباً ۱۲۰ تنه بندیان مو له ملحدې اردو ونیول چې وروسته مې د خپل ذولفقار پواسطه ترینه سر ونه پرې کړل. هغه کوم پنجابي مجاهد چې خوب لیدلی وو هغه ترینه ویدیو هم جوړه کړه تر څو نور مجاهدین پرې تشویق کړي.))

زرقاوي دغه وخت خپل تیر ته وگوري او په ډیر افتخار ووايي چې دغه دی اوس هم پرې د اجیري اردو د ملحدینو وینه شته. بیا ووايي: ((په دغه جگړه کې مونږ سره ډیری پنجابي مجاهدین وو، خو یو شمیر عرب، چیچن او ازبک هم وو. مونږ وښودله چې د مرتدې اجیري اردو په ضد اسلامي امت یو موتی دی او مونږ ته تر ملتو امت مهم دی. وروسته له عملیاتو دغه پنجابي مجاهد راته وویل چې کوم خلک د اسلام لپاره حتا خپل ورور هم ووژني، همغوی د اسلام حقیقي ساتونکي دي.)) بیا مولوي زرقاوي په ډیر ویاړ سره ناستو خلکو ته ووايي: ((گورئ هغه پنجابي مجاهد ریښتیا ويلي وو. دغه دی نن همدا مونږ یو چې په ټوله نړۍ کې اسلام ساتو او په نوم یې سر ونه ورکوو. ډیری ملتونه دومره غیرت نلري چې د خدای په لاره کې له یوه سره ټول جهاد ته ووځي. په دوی باندي دا دنیا گرانه ده ځکه خو پکې بنگلي، سرکونه، پلونه، بندونه او نور جوړښتونه جوړوي. دا شیان د سړي توجه ریښتیا هم له اخرته د دنیا خواته اړوي ځکه خو له دوی سره د اخرت غم نشته. مونږ خو د اسلام لپاره خپل پښتانه څه چې خپل اولاد هم وژنو.



خُکه خو خدای ددی لوی دین ساتلو مسولیت زمونږ په اوږو بار کړی. مونږ باید تر اخري پښتونه اسلام وساتو. خو چې پاتې یو پښتون وي - خدمتگار به د خپل دین وي))

د خبرو په مینځ کې یو بل کس غږ کړي چې وروڼو ایمان مو تازه کړئ. ددی خبرې په اوریدو ټول په لوړ آواز د شهادت کلمه ووايي. وروسته له کلمې بیا مجلس شروع کړي.

مولوي زرقاوي میلنو ته ووايي چې دا زمونږ خوش قسمتي ده چې زمونږ مجلس ته نن مولانا عبدالصبور هم راغلی. بیا مولانا صبور ته ووايي: ((مولانا صیب دنیا خو هسي هم تیره ده. راځئ زمونږ مجلس په اسلامي معلوماتو رابنکلی کړئ.))

مولانا صبور زرقاوي ته وگوري او بیا ورته ووايي: ((زه په همدې طمع وم چې څه وخت به مونږ د اسلام او آخرت خبرې کوو. دنیا خو هسي هم د کفارو لپاره ده. مونږ باید تل د آخرت او مرگ په فکر کې واوسو.))

مولانا صبور د قبر د لمړمانو او مارانو، د قیامت د ورځې د سختیو، د غسل په سنتو او له خپلې کنیزې سره د جماع په طریقه اوږدې خبرې وکړي. بیا نه پوهیږم چې موضوع څنگه د اسلام د پیغمبر د طایف د سفر قیصه شي. خو د قیصې په یوه برخه کې مولانا صیب په ژړا کې وایي: ((د طایف خلکو چې کله زمونږ خور پیغمبر ص په تیگو ویشته نو پښې مبارکې یې له وینو ډکې شوې.)) دې خبرې اوریدو سره مجلس کې ډیری خلک په ژړا شي. زه او قاري صیب هم سر بنکته واچوو. خو توریالی همداسې ټولو خلکو ته گوري.

قیصه چې خلاصه شي نو زرقاوي ناستو میلنو ته ووايي چې ږوډۍ تیاره ده. دا به وخورو بیا به د ماخستن لمونځونه وکړو. دې سره دسترخاونه هوار کړي. د عربو په شان په غټو غټو غوریو کې وریجي وي او دوریجو په مینځ کې پوخ شوی سلامت پسه ایښی وي. دا غوري دوه دوه کسه راوړي او هر غوري ته ۷ او ۸ کسه کښیښي.

توریالی چې دا وینی نو زرقاوي ته ووايي چې مولوي صیب د عربو د پیښو کولو په ځای، ښه به نه وه که دا وریجي مو په یو لوی غوري کې ایښي وای. هر چا چې هر څومره خورلې نو ځانو ته یې په قابو کې ترینه اچولای. پاتې وریجي به لاس وهورنکې نه کیدې، که مو خپله نه خورلای نو نورو ته مو هم ورکولای شوای. اوس خو پکې هر څوک پاک او مردار لاسونه وهي دا چې له دوی نه پاتې شي نو هغه خو بیا څوک نه خوري او ایسته لویږي. پدې غربت کې باید داسې ږوډۍ ضایع نشي.

دې خبرې اوریدو سره د مولانا صبور رنگ له غصې سور شي. زرقاوي ته مخ راوړي او په غصه ورته ووايي: ((څوک دی دا کافر چې زمونږ د خور نبي ص د خوراک طریقي پسي خاندي. د ده باید سر پرې شي.))

مخکې لدې چې مولانا صبور بله خبره وکړي، قاري صيب مولانا صبور ته اشاره وکړي چې دا عصبي ناروغ دی. مولانا صبور ورته ووايي: ((که ناروغ دی که روغ، زمونږ د ستر پیغمبر د قوم سپکاوی چې کوي باید سر يې قلم شي. دې مرتد ته زما مخکې هم فکر وه. ما چې د طایف قیصه کوله نو ټولو ژړل یو ده راته برگ برگ کتل، فقط دا قیصه دروغ وي.))

د توریالی نور طاقت ونشي. مولانا صبور ته ووايي: ((وحشي ځناور دا ډول خوراک کوي چې ټول بنکار يې مخي ته پروت وي او دوی ترینه یو څه وخورې. ځان مور کړي او نور بیا پریردې. ستا عربان په همدې طریقه خوراک کوي او ټول خواړه ضایع کوي. په اسلامي هیوادو کې ماشومان له لورې مري خو ستا مالداره عرب هر کال زرگونه ټنه غذایی مواد ایسته غورځوي.

انسانان چې څومره خوري همغموره را اخلي. ټول خوراک کې لاسونه نه وهي. پاتې خوراک یا بل وخت ته ساتي او یا يې نورو ته هماغسې پاک ورکوي. اوس خو له تاسې نه ټولې لاسوهونکې وریجې او غوښه پاتې کیږي. مجبور یاستی لري يې وغورځوی.))

مولانا صبور په غصه ورته ووايي: ((مرتده! د مطلق انسان پس خورده روا ده. ته زمونږ له خوږ پیغمبره بڼه نه پوهیږي.

کافره! ته اوس په عربو پسې خاندې؟ که دا عرب نه وای اوس به مونږ ته اسلام چا رارساوه. اوس به مونږ انجونې ژوندی بنځولي. اوس به ټول دوزخیان وئ. د همدې عربو برکت دی چې د اسلام مبارک دین يې درته راوړ او تاسې ټول يې وژغورلی.))

توریالی هم احساساتي شي او ځواب ورکړي: ((زه دې په روا او ناروا نه غږیږم زه په پاکخوري او مردارخوري غږیږم. انسانان باید لکه انسانانو غوندي خوراک وکړي نه لکه وحشي ځناورو. ستا یا د بل نسواري پس خورده به زما په شمول هیڅ جور انسان ونه خوري. دغه له تاسې پاتې وریجې به اوس ایسته غورځول کیږي.

بل پښتنو خپلي لوني نه بنځولي. مونږ پدې خاوره ۵۰۰۰ کاله ژوند کړی. ۴۰۰۰ کاله ژوند مو مخکې له اسلامه وو. دغو ۴۰۰۰ کلو کې مونږ نه انجونې بنځولي او نه مو په جگړو کې لکه عربو له چا نه بنځي بوولي. بل داسې هم نه وه چې ټولو عربو بنځي بنځولي. کیدای شي کوم چا یا کومې ډلې کوم وخت دا کار کړی وي خو دا دومره عام نه وو لکه څنگه يې چې زمونږ ملایان وایي. که عربو بنځي بنځولای نو دا دومره عرب بیا له کومه شول؟ بل له اسلامه مخکې عربو د څلورو په ځای بې شمیره بنځي کولای شواي، هغه له کومه شوې وي؟ له اسلامه مخکې بنځو ان امپراتوریانې چلولي، تجارتونه او جنگونه خو پریرده. د انجونو بنځول نه د عجمو دود وو او نه هم په عربو کې دومره عام وو لکه څنگه يې چې ته نن وایي.

له اسلامه مخکې مونږ ۴۰۰۰ کاله د انسانیت ژوند درلود. زمونږ عقیده بڼه فکر، بڼه خبره او بڼه عمل کول وو. که عرب نه وای راغلي نو نن به مو هم کیدای شي انساني ژوند درلود. ملیاردونه انسانان له اسلامه ناخبره مړه شوي. که خدای هغوی بښل نو مونږ به يې هم بښلي وو. خو اوس چې د پښتنو دې

حالت ته گورم، که جنت او دوزخ وي نو د کایناتو خالق به هیڅکله هم داسې بیعقل، جاهل او وحشي خلک جنت ته پرینږدي. دوی په یوه قیصه اوریدو چې خدای خبر څومره حقیقت به ولري، ژاري خو پخپل حالت چې هره ورځ د نورو لپاره قرباني کيږي، بیا خوشاله دي.))

مولانا صبور ته د توریالي خبرې لا زور ورکړي. نور هم غصه شي. لاحول ولاقوه ووايي او بیا له توریالي پوښتنه وکړي: ((آیا ته زمونږ خور پیغمبر ته احترام نلري؟ زه خو ځان څه چې خپل پلار، مور او اولاد هم د خپل پیغمبر له یوې خبرې قربانوم. دا ټول هیواد هم د محمد ص په نامه قربانوم.))

دې خبرې اوریدو سره توریالي هم سخت په غصه شي. مولانا صبور ته ووايي: ((د محمد په نامه خو مو دا ټول هیواد قربان کړ نور څه غواړئ وکړئ؟ د محمد په نامه خو خپل راتلونکی نسل تباہ کړ. د محمد په نامه مو میلیونونه پښتانه قربان کړل. د محمد په نامه مو خپل ناموس قربان کړ. د محمد په نامه مو له خلکو سرونه پرې کړل. دنیا تر ټولو دلیل او خوار خلک یاستئ. د ټولې نړۍ نه مسلمانان ارزانه عیاشي ته ستاسې هیواد ته راځي. ستا پښتنې د نړۍ له هر قوم سره کنیزې دي. د محمد په نامه مو هیواد په قاب کې کښود او د محمد وپندارانو ته مو ورکړ. نور څه غواړئ د محمد په نوم وکړئ؟

ما ته مې خپل مور، پلار، خپل اولاد، خپل خپلوان او خپل ملگري تر محمد او بل انسانه ډیر گران دي. د محمد، ابراهیم، موسا، بودا، کرشنا او نورو په نوم به د خپل هیواد څه چې د پردي هیواد یوې مرغۍ ته هم ضرر ونه رسوم انسان خو لا لویه خبره ده. او نه به یې په نوم حتا د خټو یو دیوال وران کړم پوره هیواد خو پریرده.

د توریالي د خبرو په مینځ کې مولانا صبور له غصې نه چیغې کړي: ((الله توبه! الله توبه! دا څه کفر اورم. اوس دا کوټه راباندې راونه غورځیږي. ستا مرگ روا دی. دا ذولفقار راکئ چې اوس ترینه سر پرېکړم.)) همدې چیغې سره په دیوال کې د زورند تیر خواته منډه کړي، خو پښه یې د وریجو په غوري کې ننوځي او وښویږي. ځای په ځای د وریجو په غوري کې وغورځیږي.

توریالی دې وخت کې مولوي زرقاوي ته مخ ورواړوي او ورته ووايي: ((که هر چا ځانته په ورو قابو کې لږ لږ وریجي اچولې وای اوس به دا غټ غوری وریجي ایسته نه غورځیدل کیدی)).

زرقاوي مولانا صبور د وریجو له غوري راپورته کړي او په غصه ووايي ویسې دا وریجي او چرگانو ته یې واچوئ. مولانا صبور ټول په وریجو ککړ وي او داسې ښکاري چې پښه یې ماته شوې وي ځکه گود گود کيږي. دا حالت چې قاري صیب وگوري نو زرقاوي ته ووايي چې زه به توریالی او دا بل میلمه بوځم. زرقاوي ورته په موافقت کې سر وښوړوي. دریاوړه د مولوي زرقاوي له کوره راووځو.

په لاره کې قاري صیب په خندا توریالي ته ووايي چې دا صبورک خو دې ښه ده چې سم برابر کړ. بیا قاري صیب ماته وگوري او راته ووايي: ((مولانا صبور ریښتیا هم خپله ټوله کورنۍ د اسلام د پیغمبر له وپندارانو قربان کړې. دواړه زامن یې جهاد ته لیږلي. درې لورگاني یې یو ځل عربو ته په نکاح کړي.

هغوی چې یو څو وخته ورسره تیر کړل نو بیا یې په هوایي ډگر کې طلاق ورکړ او دوی ترینه لاړل. دوه ورځې هلته گاردانو وساتلې تر څو مولانا صبور خبر شو او هغوی یې بیرته کورته راوستلې.

مولانا صبور د الهاشمي خوب په پټو سترگو منلی او وایي که په خراسان کې میلمانه مجاهدین خفه شي نو د اسلام پیغمبر ترینه خفه کیږي. ځکه نو کله یې چې عربو لورگاني پرېښودې، دی خپلو لورگانو ته سخت په غصه وو او ورته ویل به یې چې که دوی سمې وای میړونو به یې نه طلاقولي. بیا یې څو میاشتي خدای ته همدا زاری کولې چې خدای او د هغه رسول یې د لورگانو په وجه له ده خفه نشي. څو وخته مخکې یې دريواره بیا نویو راغلیو عربو مجاهدینو ته ورنکاح کړې.

مولانا صبو همدارنگه څو کاله مخکې فتوا ورکړې وه چې که د کوم پښتون څنگ ته کوم بې واده میلمه مجاهد وي او دا پښتون دوه ښځې او یا کور کې یې تر ۹ کلو د ډیر عمر لرونکې لورگاني او یا هم وینځې ولري نو د جنت بوی پرې ترهغه حرام دی ترڅو خپله یوه ښځه طلاق نکړي او دغه میلمه مجاهد ته یې ورنکړي او یا هم خپله لور یا وینځه ورنکړي.))

زه حیران شم او قاري صیب نه پوښتنه وکړم چې آیا داسې کوم پښتون اسلامي عالم یا ملا هم شته چې د عربو او پنجابیانو دلالت نه وي؟ او د پردیو په ځای ورسره د خپلو پښتنو غم وي؟

قاري صیب ځواب راکړي: ((که وي هم له ډاره غږ نشي کولای. د زرقاوي په شمول پښتنو جنګي قومندانانو او دیني عالمانو د الهاشمي تر خلافته مخکې ډیر زور درلود. خو الهاشمي دوی ورو ورو داسې کمزوري کړل چې اوس یې د الهاشمي دربار ته هم څوک نه پریردي.))

بیا راته ووايي: ((د زرقاوي په دې غټو غټو خبرو مه غلطیره. دوی اوس د یو عادي پنجابي یا عرب هومره اختیار هم نلري. هسې لویې لویې خبرې کوي. الهاشمي په اولو وختو کې دا خلک حج او وینځو باندې خوشاله کړل. او میاشتنی تنخوا یې ورته وټاکله. خو اوس یې هاغه تنخوا هم ورته ډیره کمه کړې او وینځې خو یې لا پخوا پرې بندې کړي. اوس د دوی برخه وینځې هم بهرنیو مجاهدینو ته ورکوي. دوی چې کله زور درلود نو د اسلامي نظام لپاره یې ځان د الهاشمي پښو ته وغورځاوه. اوس پرې الهاشمي پښې ایښي او دوی ترینه پاڅیدای نشي.

الهاشمي په هماغه شروع کې د طالبانو، داعشیانو، حزبیانو او نورو مذهبي افراطي ډلو مهم مشران په مرموز ډول ووژل خو خلکو ته یې داسې وښوده چې د ناجوري له کبله مړه شوي وي. زرقاوي او ډیری نور قومندانان وروسته په حقیقت پوه شول خو څه لاس ته نه ورتلل.

زرقاوي اوس پخپلو کړو سخت پښیمانه دی خو اوس اوبه تر ورځه تیرې دي. په نن شپه مجلس کې یې هم له ډاره داسې خبرې کولې ځکه د الهاشمي جاسوسان ډیر فعاله دي. څوک چې ورپسې بده خبره وکړي نو په هماغه ورځ پرې بهرني مجاهدین د مرتد ټاپه لگوي. دی وژني. مال یې د غنیمت په نوم چور کوي او ښځې یې ترینه د وینځو په نوم بیایي.))

قاري صيب ويل چې مولوي زرقاوي وسره كله كله د زړه راز كوي. يوه ورځ ورته په ژړا شوی او ورته ويلې يې وو: ((جنت او حورو مي د سترگي سترگي رنډې كړې وي. كاشكي مي د هلمند په عملياتو كې د هغو خپلو افغان ځواكونو په ځای دغه بهرنيان وژلي وای. زمونږ د لاسه افغانستان تجزيه شو. زمونږ د لاسه بهرنيان راباندې حاكم شول. زمونږ د لاسه د پښتنو ناموس ليلام شو. زمونږ د لاسه پښتانه د نورو په جنگو كې وژل كيرې. بس هغه وخت مونږ پوه نشولو ځكه د دين نشي داسې بيخوده كړې وو چې د خپل او پردي توپير مو نشو كولاى. او اوس چې هوبنيار شولو څه نشو كولاى. الهاشمي داسې كنټرول كړې يو چې په وړه خبره مو وژني او بنځي مو رانه بيايي. بس دا ټول زمونږ د خپله لاسه. همدا حالت مو د جهادو برکت دی. كه مونږ له خپل ملت سره ولاړ وای نو نن به يو آزاد هيواد وو. مونږ د خداى لپاره هر څه قربان كړل خو خداى هم له الهاشمي سره ولاړ وو. كه له اوله خبر وای نو له خيالي جنته يې هم تير وم.))

همدې قيصو كې يو چې قاري صيب داسې خبره راته وكړې چې شوک وخورم. راته ووايي: ((د سعودي د گټو لپاره په يمن، سوريه او نورو ځايو كې له ايران پلوه ډلو سره يوازې پښتانه جهاد كوي. بهرني مجاهدين خراسان ته راځي تر څو دلته د الهاشمي خلافت ټينگ كړي او د سعودي او په ځيني ځايو كې د پاكستان جهادو ته په دوامداره ډول خام مواد (مفت پښتانه عسکر) وروليږي. په خراسان كې تر پښتنو مجاهدينو اوس بهرني مجاهدين ډير دي. ډيرى دغه مجاهدين تر خپلو هيوادو دلته زيات خوشاله وي ځكه دوى ته په خراسان كې مفت كور، معاش او پښتني وينځي وركول كيرې او هر څه يې چې زړه وغواړي كولاى يې شي.))

د قاري صيب په وينا بهرني مجاهدين چې كله هم خراسان ته راځي نو دوى ته ويل كيرې چې افغانان ډير ډارن خلك دي. څومره چې په ډار كې وساتل شي هغومره مو خبره مني. خو كه كومه ورځ دې رحم پرې وكړ نو ستا رحم او بڼه رويه ورته ستا كمزوري ښكاري او مخالفت دې شروع كوي. همدا دليل دی چې بهرني مجاهدين دومره بې رحمه دي چې په تي خورو ماشومانو هم رحم نه كوي. ډير بيگناه پښتانه يې ووژل. همدا د دوى بې رحمې ده چې له كوچني نه تر زاړه پورې ترينه پښتانه ډاريري او له ډاره يې احترام كوي.

كه د دغو بهرنيو مجاهدينو د چا لور يا خور خوبه شي نو څوك ورته انكار نشي كولاى. په خراسان كې د دوى حقوق تر پښتنو ډير زيات دي. دوى ډير منظم او په جنگ كې تر پښتنو بڼه تر بيه شوي او ښي سلاوي لري. همدې بهرنيو مجاهدينو پښتانه طالبان، داعشيان، حزببان او نورې د پښتنو مذهبي افراطي ډلې كمزوري كړې او الهاشمي يې قوي كړ. همدا خلك د خلافت په حساسو ځايو كې مركزونه لري او هغو ځايو ته پښتانه نه پريريدي.

د خبرو په مينځ كې توريالى هم داسې خبره وكړې چې حيران ورته پاتي شم. هغه ووايي: ((دا كومي پښتني بنځي چې تر ۴۰ پورته دي او د جهاد به نامه له خراسانه ليرل كيرې، ډيري كمې يې جگړې او يا هم ځانورونكو حملو ته ليرل كيرې. هغه هم كومي چې ډيري بدرنگه وي او يا يې هيڅ كار نه وي زده. پاتي بنځو باندې د الهاشمي ورور (ابو عبیده) تجارت كوي. د مالداره عربو چې د كور د كار لپاره بنځي پكار وي نو ابو عبیده همدا پښتني وړليږي او په بدل كې يې ده ته هره مياشت د هغوى تنخوا راځي. د كور

مالک حق لري چې لدې بنځو څخه هر ډول يې چې زړه وي گټه واخلي. ان تر دې چې د وژلو حق يې هم لري خو په دغه صورت کې به ابو عبیده ته د دغې بنځې قیمت يعنې د يو کال تنخوا ورکوي. ځينې خلک د يو کال د تنخوا په بدل کې دا بنځې اخلي او د بدن غړي يې لکه گرده، جگر، سترگه، زړه او نور په روغتونو قيمته خرڅوي. ابو عبیده د دغو پښتنو بنځو په وجه ډير لوی کاروبار جوړ کړی او د مالداره عربي هيوادو په هر ښار کې دفتر لري.

اوس د مالداره عربو په ډيری کورو کې څو څو کسه پښتني کار کوي. عربو ته هم پښتني بنځې تر فلپيني او نورو بنځو ارزانه او تر هغوی ډيرې خوارې کښې دي. همدارنگه که عرب له فلپيني بنځو سره زیاتې وکړي نو د فلپين هيواد يې پوښتنه کوي خو د پښتنو بنځو د پوښتنې څوک نشته. يو شمير دغه بنځې وروسته له څه وخته له ډير فشار يا شرمه ځان وژني.))

توريالي بيا وويل: ((څو کاله مخکې چې د مالداره عربي هيوادو ترانو له خراسان نه پښتني وينځې بوتلي نو ځينو غوښتل چې آزادي يې کړي او ودونه ورسره وکړي. خو سعودي، عرب اماراتو او يو شمير نورو مالداره عربي دولتو فرمان صادر کړ چې د دوی هيڅ تبعه حق نلري چې له پښتنو بنځو سره واده وکړي او د عربو نسل خراب کړي. فرمان کې دا هم راغلي چې هيڅ پښتني وينځې ته بايد د عربي بنځو هومره درجه او يا هم آزادي ورنکړل شي. دغو دولتو له پښتنو بنځو سره واده جرم وگرځاوه او يوازې له دوی نه د وينځو او خدمې په حيث کار اخيستلو ته يې اجازه ورکړه. د دغو هيوادو په قانون کې اوس پښتانه تر عربو ټيټه درجه انسانان بلل کيږي.))

توريالی په غصه کې وويل: ((عرب ورته د انسان په سترگه هم نه گوري خو دا بيغيرته پښتانه ترينه خپل ځان، ناموس او مال قربانوي. عرب نه غواړي چې نسل يې په پښتنو خراب شي. يعنې تر عربو زموږ نسل ټيټ دی.)) بيا يو سور اسويلی وباسي او ووايي: ((بس نو خپل دين يې دی خود به خپل ځانته پکې برتري ورکوي. که مونږ دين جوړ کړی وو اوس به مو پکې د پښتنو هر څه محترم کړي وو. خو اوس دوی جوړ کړی ځکه خو له ژبې نه نيولي تر ميوو او حيواناتو پورې د دوی هر څه پکې په نورو مقدم او محترم دي. زموږ انگور د دوی تر خرما ښه او ډيره گټوره ميوه ده. خو خرما د دوی ميوه ده ځکه تر انگوره معتبره ده او خوراک يې ثواب لري. د همدې ثواب په وجه يې د خرماو تجارت ښه په درز کې روان دی. د اوبښ خو يې ان متيازې محترمي دي او د دين له نظره يې پکې شفا ده. عربي خو ان د قبر د سوال او ځواب، د آخرت د ورځې او د جنت ژبه ده. په حج خو هر کال مليار دونه ډالره گټي. د دين له نظره يې حتا هغه خدای يې هم په سعودي تر نورو ډير مهربان دی. لنډه دا چې عربو دين داسې جوړ کړی چې په هره برخه کې يې خپله گټه په نظر کې نيولي. همدا دليل دی چې نن د دين په وجه سعوديان تر نورو مسلمانانو ښه ژوند لري. خو زموږ ډارن پښتانه د ناليدلي دوزخه دومره ويريري چې خپل هر څه په عربو قربانوي؟ عرب يې د برابرۍ او ورورولۍ په هوايي خبرو غلطوي خو په عمل کې ځان په پښتنو پورته گڼي. بس نو تر څو چې لکه پښتنو غوندي احمقان وي، عرب به ترينه هر ډول گټې اخلي.))

په همدې خبرو کې د قاري صيب خای ته ورسيدو. توريالی ووايي د زرقاوي ډوډی خو مو ونه خوړه راځئ تر هغې درباندي بڼه ډوډی وخورم. اشپزخاني ته ننوځي او د ډوډی په پخولو شروع وکړي. ما او قاري صيب خپلو خبرو ته دوام ورکړو.

قاري صيب ته ووايم د دې توريالي قيصه خو راته وکړه. دا څوک دی او څنگه يې پيژني؟

قاري صيب راته شروع شي: ((توريالی يو وخت زمونږ گاونډي وو. دی د پلار همدا يو زوی دی. څلور خويندې يې درلودې. تر ۲۵ کلنی پورې دی دومره مذهبي نه وو که څه هم دغه عمر پورې له ډيری نويو ځوانانو نه سرسخته مذهبان جوړيږي. وروسته يې ورو ورو دين ته ميلان زيات شو. بيا به ۵ وخته جمعي ته تلو او له جمعي وروسته به يې وعظ ته غور نيوه. څرنگه چې ټول وعظ د جهاد او شهادت په اړه وو نو ده ته هم د جهاد او شهادت شوق پيدا شو. څو وخته وروسته داسې کلک مذهبي شو چې بيخي يې لدې دنيا نه زړه تور شو او خپل نوم يې د ثواب لپاره له توريالي نه حذيفه ته بدل کړ.

دغه وخت به يې له پلار سره هر وخت پدې بحث وو چې ولې د آخرت غم نه خوري چې پدې دنيا کې وخت تيروي. پلار به يې ورته ويل چې دا دی مونځ کوم، روژه نيسم، حلاله مزدوري کوم نور نو څنگه د آخرت غم وخورم. ده به ورته ويل چې نه بايد له يو سره ټول د خدای په لاره کې وځو. پلار به يې ورسره نه منله. خو ده به بيا بيا په همدې خبرو ورسره جنگ کاوه چې څه کوو چې پدې مرداره دنيا کې د غربت ژوند تيروو. جنت کې مو باغونه او بنگلي همداسې خالي پرته دي. بايد بنځي او نر جهاد ته لار شو او ژر تر ژره خپل جنت ته ځان ورسوو. اصلي ژوند خو هلته شروع کيږي. دلته خو چې څومره ډير ژوند کوو همغومره مو د گناه کولو چانسونه هم ډيريږي. خو پلار به يې ورسره مخالفت کاوه او ورته به يې ويل چې غواړم ژوند وکړم.

کله چې په کور کې ډير تنگ شو نو په ۲۷ کلنی کې جهاد ته لاړ. که څه هم پلار او مور يې ډير منع کړ خو ده د هغوی خبره ونه منله. د ده له تگ نه يو څو مياشتې وروسته يې مور د خپل زوی د خفگان له امله مړه شوه. تير کال يې پلار هم د ناروغي په وجه مړ شو.

توريالي چې کله د جهاد لپاره نوم وليکه نو يمن ته يې جگړې ته وليږه. هلته يې ۵ کاله جنگ وکړ. د جگړې په جريان کې يې ماغزه سر ته راغلل او پوهه شو چې دا جهاد د نورو د گټو لپاره دی او پښتانه پکې لکه د سون توکي استعمالیږي. د جگړو په ټولو لیکو کې به قومنده د بې تجربې عربو په لاس کې وه او پياده عسکر به يې پښتانه وو. د دوی د نااهلی په وجه به په هر همله کې سلگونه پښتانه ځوانان ووژل کيدل. داسې هم ډير شوي چې په يو ځل به يې څو زره پښتانه لکه پسونه په ماینو فرش شوي سيمه باندي ورخوشي کړل او په يو څو دقيقو کې به ټول ووژل شول. د توريالي له قوله عرب قومندانان پښتنو ته پسونه او د جگړې مقابل لوری پښتنو ته حشرات وايي. ځکه پښتانه مجاهدين دومره ډير دي چې هر څومره يې وژني لکه حشرات نور پيدا کيږي.

توريالي په دغو ۵ کلو کې زرگونه پښتانه چې ډيری يې تنکي ځوانان وو، وليدل چې د پرديو د گټو په جنگو کې د جنتو او حورو په ارمان ووژل شول. په لمړي سر کې به عربو د دوی مړي نه بنځول ځکه يو

خو دومره زیات مړي وو چې هر یو ته قبر کیندل ډیر کار غوښت بل ځینو سعودي قومندانانو نه غوښتل چې د یمن خاوره چې هغه هم یوه عربي هیواد دی د عجمو خراسانیانو په مړو مرداره کړي. خو کله چې د مړو شمیره زیاته شوه او سیمه د خرابو شویو مړو بویونو ونیوله نو سعودیان مجبور شول چې څه غم یې وځوري. دې بدو بویو د ډیرو پښتنو جنگیالیو په زړونو کې د سعودي د جهادو په اړه شکونه پیدا کړل. ځکه دوی ته یې ملایانو ویلي وو چې له شهیدانو خوشبویي ځي او مړي یې نه خرابیږي. خو د دغو پښتنو مړو نه هم بویونه تلل او هم خراب شوي وو. عربي قومندانانو ددې لپاره چې په راتلونکي کې د دغسې شکو د پیدا کیدو مخنیوی وکړي، د پښتنو د مړو د خښولو امر وکړ. هغه هم داسې چې چیرته به پښتانه مجاهدین مړه شول د هغوی مړي به یې راټول کړل، یوه کنده به یې ورته وکیندله او ټول به یې پکې واچول. بیا به یې پرې خاورې واچولې. نه به د دوی جنازه کیده او نه به ورته کومه دعا کیده. د دوی د ښخولو ځای هم په نښه کیده تر څو د جنگونو د ختمیدو نه پس ترینه دا ځای پاک کړي.))

د قاري صیب په غږ کې غصه او پښیماني ښکارېده. راته ویي ویل: ((ژوندي خو پرېږده عرب د پښتنو مړو ته هم احترام نه لري خو پښتانه بیا په عربو د خپل سر، ناموس او مال قربانولو لپاره په قطارو کې ولاړ وي. عرب دوی ته د ماتحت الانسان په سترگه گوري او د عربو په نزد د پښتنو د ژوند هدف یوازي د عربو خدمت دی اوبس. ډیری پښتانه پدې افتخار کوي چې د عربو خادمان دي ځکه د همدې خدمت په مټ کولای شي د عربو جنت ته لاړ شي.))

بیا یې وویل: ((د توریالی زړه هم لکه د ډیرو نورو پښتنو مجاهدینو له جنگه مور شوی وو او غوښتل یې بیرته خپل هیواد ته راشي. خو دوی پرته له جنگه بله لاره نه درلوده. ځکه سعودي چې یو ځل کوم پښتانه نارینه او ښځې له خراسانه د جهاد په نوم بوځي بیا دوی ته اجازه نه ورکوي چې بیرته خراسان ته لاړ شي. سعودي ډار یې چې که دوی بیرته لاړ شي نو کیدای شي نورو ته د دې جهاد اصلیت ووايي. چې دغه کار به لږ تر لږه د سعودي جهادو ته د تلونکو شمیره کمه کړي او یا به هم خلک د بهر دنیا له پرمختگو خبر کړي او د خلافت په ضد به راپورته شي. سعودي همدارنگه خپلو پولیسو ته ویلي چې که خراسانیان د سعودي په خاوره چیرته یوازي ویني نو ودې یې نیسي او د سعودي پوځ ته دې یې تسلیم کړي. هغوی یې بیا بیرته جهاد ته لیري. کوم خراسانیان چې بیا جهاد ته نه ځي نو د جهاد څخه د تښتې په گناه ترینه سر پرې کول کيږي.

وروسته له ۵ کلو جگړو نور د توریالی طاقت ونشي او د جنگ له میدان و تښتي. څو ورځو کې ایله له یمن نه سعودي ته واوړي. د لورې په وجه مجبور شي چې له سرحد سره نژدې د یو سعودي کور ته ورشي تر څو که د خوراک لپاره لږ څه ورکړي. د کور خاوند چې ده ته وگوري نو ورته ووايي خراساني؟ دی ورته ووايي نعم (هو). د کور خاوند چې دا واوړي نو په غصه شي او په عربي کې څه ووايي. بیا دی له لاسه ونیسي او کورته یې کش کړي. هلته یې په یوه کوټه کې بندي کړي.))

قاري صیب دا خبرې کوي چې توریالی راغږ کړي چې ډوډ دی تیاره ده لاس مو ومینځئ. دواړه جگ شو لاسونه پریمینځو. بیرته چې دسترخوان ته راشو نو توریالی په یو غوري کې کطغ اچولی وي او په



دسترخوان يې له قابو سره ايښی وي. مونږ ته قابونه راكړي او راته ووايي: ((چې څومره ترينه خورئ همغومره درته قابو كې واچوئ ټول كطف كې به لاس نه وهو. د انسانانو په شان به بودی وخورو.))

د بودی په سر قاري صيب توريالي ته ووايي چې ماته خپله د تيننتي قيصه وكړي. توريالی شروع شي: ((كله چې د جهادو په اصليت پوه شوم نو ځان راته ډير سپك او كمعقل بنكاره شو. له دين او دينداري مي زړه تور شو او پوهه شوم چې دين يو دام دی چې عربو زمونږ لپاره ايښی. هماغه وو چې د جگړې له لمړۍ كرنې وټننيدم. كله چې له سرحدو واوښتم نو د ډيري لوري په وجه د يو عرب كور ته ورغلم. خو هغه د پوليسو افسر راوخوت. پوليسو ته ويل شوي وو چې خراسانيان نيسي او پوځيانو ته يې وركوي. دي افسر زه ونيولم او په يوه كوټه كې بندي كړم.

د ده له تلو لږ وروسته د كور يوې بنځې پټه دروازه راخلاصه كړه او دننه راغله. له ما يې په وپوښتل چې پښتون يې؟ ما ورته ځواب وركړ چې هو. هغې بيا راته وويل چې زمونږ مالك د پوليسو افسر دی. څو ورځې مخكې يې هم ۲ كسه پښتانه ونيول. يوه ورځ يې په همدې كوټه كې بندي وساتل او بيا يې د سعودي پوځ ته تسليم كړل. بيا يې وويل چې له دې سره درې نورې پښتنې هم پدې كور كې خادماني دي خو مالك يې ډيرظالم سړی دی او هر وخت يې وهي. د وهلو اثار يې ان په مخ بنكاريدل. د خبرو په مينځ كې هغه درې نورې بنځې هم راشي.

په دوی كې يوه راته په ژړا شي او راته ووايي چې څلور كاله مخكې مي زلمی زوی او ميره جهاد ته لارل، پيغلي لورگاني مي هم جهاد ته وليرلي او كوچنی زوی مي مدرسې ته وركړ. زه څه خبره وم چې له مونږ سره به د جهاد په نوم داسې چل كيري او ټوله كورنۍ به مي قرباني كيږي. ما خو فكر كاوه چې څو ورځې وروسته به ټول په جنت كې يو. د دې بنځې په ژړا كې نااميدي له ورايه بنكاريده. بيا يې وويل چې آيا خدای مو نه ويني چې په مونږ څومره ظلم روان دی؟ كه مو ويني بيا ولي چپ دی؟ يا خو يې په داسې ظالمانو زور نه رسيري او يا هم داسې ظالمان ورته تر مونږ نژدې دي. ما مي خپله ټوله كورنۍ د خدای د رضا لپاره قربان كړه خو خدای راباندې بيا هم داسې وحشي مقرر كړ.

پدې وخت كې يوه بنځه جگه شوه او ما ته يې بودی راوړه. بلې راته د خپل مالك د ظلمو قيصه شروع كړه چې مالك يې يوه دوره لري او هروخت پرې دوی وهي. هغې وويل چې پخوا ورسره دوه نورې پښتنې هم خادماني وې. خو هغوی د دې كس د ظلم نه په تنگ شوي او وټننيدې. خو ده بيرته پيدا كړې او زمونږ په مخكې يې له دواړو سترگې وويستې. بيا يې لمر ته وتړلي تر هغه چې دواړه د گرمي له وجهې مړې شوي. دې خبرو سره زما وينه په جوش راغله. مونږ په خبرو كې لگيا وو چې د دروازي اواز شو. څلور واړه په منډه له كوټې ووتې او د كوټې دروازه يې خلاصه پرېښوده. خو مالك يې دوی وليدې چې دې كوټې ته راغلي وې ځكه نو په دوی پسې له خپلې دورې سره ورغی او په اشپزخانه كې يې د دوی په وهلو شروع وكړه. ما چې د دوی د چيغو غږ واوريږد نو زه هم ورپسې اشپزخاني ته ورغلم. هلته دغه عربي لگيا وو او خپلې پښتنې خادماني يې په دورو وهلي. الماری ته چې مي وكتل نو له شيشې نه غټه چاره راته بنكاره شو. ژر مي راواخيسته او تر څو چې عرب راكتل ما په غاړه په چاره ووهه. هغه چې پخپلو لاسو غاړه ونيوله ما په خيټه كې څو چرې وواهه تر څو عرب راوغورځيد او ځای په ځای مړ شو.

په دغو بڼو کې چې کومه مشره وه هغې ما ته وویل چې دوی ټولې په یوه کوټه کې بندي کړم او له ځان سره یو څه خوراک واخلم او وتښتم. هغوی وویل که پولیس ترینه پوښتنه وکړي نو مونږ به ورته ووايو چې مونږ خبرې نه یو میره مو مونږ په کوټه کې بندي کړي وو. دا چې بهر څه کیدل او مونږ نشو کولای له کوټې ووځو. هماغسې مې وکړل. په ۵ کاله جنګ کې مې ډیر خلک ووژل خو دا لمړنۍ ځل وو چې د یو کس په وژلو پښیمانه نشوم.

لږې ځایه د سعودي د ربع الخالي دشتې په لور وتښتیدم. وروسته له څو هفتو سفره د الشیبه په سیمه کې له یو پاکستانی پښتون سره مخ شوم. هغه ډیر مهربانه انسان وو چې نژدې ۳۰ کاله یې دغه سیمه کې د یو عرب سره کار کاوه. د ده مالک امریکایي بڼه درلوده او ډیری وخت به دی او ماشومان یې په امریکا کې وو. یوازې په درې میاشتو رخصتو کې به راتلل. نور به ټول وخت دی په دغه لوی کور کې تنها وو.

د دغه پښتون نوم عجب گل وو او ډیر غیرتي سړی وو. عجب گل ته مې ټوله قیصه وکړه. هغه ځان سره د خپل مالک کور ته بوتلم او راته وېی ویل چې ته زما پښتون ورور یې او زه به دې دلته تر څو چې کولای شم له ځان سره وساتم.))

توریالی وویل: ((عجب گل په ځوانۍ کې کلک نیشنلی او د لږ او بر افغان د یووالي غوښتونکی وو. خو کله چې پښتنو خراسان جوړ کړ نو د پاکستان حکومت د نیشنل او نورو پښتونپاله گوند ملا ورماته کړه. یو شمیر یې خراسان ته وشړل او یو شمیر نور یې ووژل. د ده هم له پښتنو زړه تور شو. هماغه وو چې له خپل تره زوی سره د سعودي مزدوري ته راغی.

عجب گل به راته ویل چې په کومه ورځ بر پښتنو خپله پښتونولي او افغانیت په اسلام قربان کړل هماغه ورځ د پښتون قوم زوال شروع شو. هغه به راته ویل چې تاسې د مذهبي افراط په وجه تباہ شوی او ستاسې له لاسه په مونږ هم ډیر ظلمونه وشول. د هغه په وینا لکه د څو سوه کاله مخکې په شان پښتانه بیا د دین په نوم د پرديو خادمان شوي او پردي پرې حکومت کوي. خو دا ځل به د پرديو د گټو په جگړو کې د پښتون نوم او نشان ورکړي.))

توریالی بیا وویل: ((یو څو وخته مې چې له عجب گل سره تیر کړل نو د تلویزون او انټرنیټ له لارې له دنیا خبر شوم. پخپل جهالت او کمعقلۍ افسوس راغی. مونږ ریښتیا هم له دنیا ناخبره په وحشت کې ژوند کوو. عربو ځانو ته په دښتو کې مانی جوړې کړي او په همدې دښتو کې یې د ژوند هر سهولت ځانو ته برابر کړی. دوی پدې دنیا بڼه ژوند کوي خو مونږ ته وایي چې ژر تر ژره هغې دنیا ته لاړ شو. د جنت او دوزخ په قیصو دوی تر مونږ بڼه پوهیږي ځکه همدوی مونږ ته دا قیصې راورسولي، خو دوی بیا هم د دې دنیا ژوند ته اهمیت ورکوي. که دا جنتونه، حورې، بنگلې او میوې حقیقت وي نو بیا دوی ولې ژر ژر نه ورځي چې مونږ ورلیږي؟))

توریالی مسکې شي او ووايي: ((یوه ورځ له عجب گل سره د هغه د تره د زوی لیدو لپاره بل ښار ته تلم چې په لاره کې یو کس ووینم چې بل کس یې په شا کړی وي او د سرک خواته راروان وي. چې ورنژدې

شو نو وگورو چې د دواړو جامې به وینو ککړې دي. موټر ودروو او دواړه راوخیژوو.)) توریالی بیا قاري صیب ته مخ ورواړوي او ورته ووايي چې په هماغه وخت کې مې وپیژندی چې پښتون یې.

قاري صیب په ځواب کې ورته ووايي چې هغه هم ډیره بده ورځ وه. زه حیران ورته وگورم او قاري صیب نه وپوښتم چې تا سعودي کې څه کول؟

قاري صیب یو سور اسویلی وباسي او راته شروع شي: (( یو وخت زه هم د جهاد او شهادت سخت شوقي وم. زه هم کمعقل وم او له ژونده مې توره تینسته وه. غوښتل مې ژر تر ژره شهید شم او خپلو حورو او جنت ته ورشم. خو ما اول غوښتل چې حفظ وکړم او تر څنګ یې د جنت ژبه (عربي) هم زده کړم. ځکه د شهادت په وجه به ۷۰ دوزخیان او د حفظ په وجه به ۱۰ نور دوزخیان جنت ته بوځم. کله مې چې حفظ وکړ نو غوښتل مې چې جهاد ته لاړ شم. پلار مې په کوچنیوالي کې د ورپینې ناروغی له امله مړ شوی وو ځکه مې له مور ه اجازه وغوښته. خو مور مې راته وویل چې زموږ خو نور څوک نشته. دا لس کسه هم ډیر دي چې جنت ته یې بوځي. زما زړه نه منله او غوښتل مې چې ۸۰ کسه باید جنت ته بوځم. مور مې هم نشوای خفه کولای او شهادت ته مې هم تلوار وو.

د خپل دې مشکل د حل لپاره یوه ورځ د مولوي یسیر حقاني دارالعلوم ته ورغلم. په دغه ورځ دی پخپله هم ناست وو او درس یې ورکاوه. وروسته له درسه مې ورته خپل مشکل وویلې. هغه رانه په ځواب کې پوښتنه وکړه چې مور دې درباندي گرانه ده که زموږ خور نبي حضرت محمد ص؟ ما پرته له فکر کولو ورته وویل چې خپل خور نبي حضرت محمد ص راته تر مور ه ډیر گران دی. هغه راته بیا وویل چې داسې ده نو همدا اوس لار شه او جهاد ته نوم ولیکه ځکه زموږ د خور پیغمبر هیواد له کفارو سره په جگړه بوخت دی. که کفار یې وگټي نو کیدای شي مکه معظمه او مدینه منوره هم ورانه کړي. بیا یې راته وویل چې مور دې د خدای په هیله پریرده هغه به یې تر تا ښه وساتي. د ده خبرو په احساساتو کې راوستم او هماغه ساعت لارم جهاد ته مې نوم ولیکه. د نوم لیکنې له مرکز ه یې نیغ هوايي ډگر ته بوتلم. د شپې یې له نژدې سل کسه نورو پښتنو سره په الوتکه کې کښینولو او د سعودي په لور مو حرکت وکړ.

د الوتکې په مخکې برخه کې څوک مهم عرب ناست وو ځکه شاوخوا یې لس کسه مسلح کسان وو او موږ ته اجازه نه وه چې هغې خواته نژدې ورشو. زه ورته تر ټولو نژدې ناست وم. تقریباً دوه ساعته وروسته اعلان وشو چې موږ د سعودي سرحد ته نژدې یو. پدې وخت کې الوتکه یوه جتکه وخوري او یو دم یې برقونه گل شي. مسلح کسان هم ژر ژر په چوکيو کښیني او موږ ته ووايي چې څوک له خپله ځایه پانه ځیرئ. الوتکه ورو ورو ټیټیږي. ځمکې ته چې نژدې کیږو نو سرعت یې هم ډیریري. زه مې کمربند کلک وترم او سر مې د زنگنو مینځ کې لکه څنګه چې د سیټ په جیب کې په کاغذ کې ښودل شوي وو، ننباسم. الوتکه چې ځمکې ته نژدې کیږي نو یو دم خلک په زوره کلمې شروع کړي. وروسته په ځان پوه نشوم خو چې سترګې مې لوڅې کړې نو الوتکه نیمایي شوي وه او زما نه دوه سیټه شاته نیمه الوتکه نه وه. د الوتکې نیمایي مخکې برخه چې زه هم پکې وم یو څه په شگو کې ننوتلې وه. له سترگو خلاصولو سره مې په سر او چپه اوږه کې د سخت درد احساس وکړ. زه هم پوره په خود نه وم خو داسې ښکاریده چې پرته له ما نور ټول مړه شوي وي. ورو راپاڅیرم او غواړم له الوتکې ښکته شم. خو د ښکته کیدو په وخت کې د

چا آواز واورم. چي د الوتکي د مخي خواته لار شم نو هماغه عرب پروت وي او زگرويري. له خانه سره يي له الوتکي رابنکته کړم.

په شگو کي يي لږ کش کړم خو له درده چيغي شروع کړي. بيا يي همالته پريږدم او نژدې په يوه غونډۍ وڅيژم تر څو شاوخوا که کوم کور يا خلک پيدا کړم. دشته کي هيڅ د کور درک نه وي خو په يو څه فاصله کي يو سرک ووينم. بيرته رابنکته شم. دا عرب په شا کړم او د سرک په لور روان شم. لري نه يو موټر رابنکاره شي. مونږ چي وويني نو ودريري. دوه کسه له موټره راووخې او له مونږ سره مرسته وکړي. نور په ځان پوه نشوم خو چي سترگي مي خلاصي کړي نو په روغتون کي پروت وم او عجب گل او توريالي مي څنگ ته ولاړ وو.

وروسته خبر شوم چي دا عرب د سعودي دولت د استخباراتو ډير لوی افسر، ابو احمد دی. همدا دليل وو چي کله مو دی روغتون ته راوست نو روغتون ته يو زيات شمير نظامي کسان راغلل او په هره دروازه کي يي امنيت ونيو. روغتون کي يو سعودي عسکر بل ته وويل چي ايرانيانو د الکترومقناطيسي سلاح پواسطه پدې الوتکه حمله وکړه او ټول کمپيوټري سيستمونه يي ورته له مينځه يوړل. همدا دليل وو چي له سعودي سره د دوی تماس قطع شو او د الوتکي کنټرول يي له لاسه ووت. هغه بل سعودي عسکر ورته وويل چي دا خراسانی او ابو احمد ريښتيا هم خوش قسمته دي چي ژوندي پاتي شول.

څو ورځي وروسته زه له روغتونه خارج شوم خو دغه عرب لابستر وو. له روغتونه يي په نظامي موټر کي يو ډير لوکس هوټل ته بوتلم. د سعوديانو عصري ژوند مي چي وليد نو حيران شوم چي دوی خو په دين تر مونږ هم بنه پوهيري دوی نو بيا ولي جنت ته ژر نه ځي چي پدې فاني دنيا کي ځانته ماني جوړوي؟ ځان سره به مي ويل چي د قيامت په ورځ چي دوی کله د اوسپني په سره تبي ولاړ وي او د خپل مال حساب خدای ته ورکوي نو څومره به په تکليف وي. تر دغه وخته ما هم له خدایه د غربت ژوند غوښته ځکه د اسلام پيغمبر او ډير اصحابان غريب وو او په دين کي د غربت ډير فضيلتونه بيان شوي. همدارنگه د قيامت په ورځ چي غريب کله خدای ته حساب ورکوي نو په سره تبي به ډير وخت نه دريري او پيني به يي نه سوځي. بل دا چي غريب به تر مالداره ۵۰۰ کاله مخکي جنت ته ځي.

توريالی او عجب گل به هم هره ورځ دي هوټل ته راتلل. ډيري وخت به مو د دين، جهاد او د الهاشمي د خلافت په اړه بحثونه کول. څو ورځي وروسته دغه عرب چي لا هم بستر وو روغتون ته وروغوښتم. روغتون کي يي راته وويل چي تا زما ژوند ژغورلی او په ما دي احسان کړی. بيا يي لاس راکړ او راته يي وويل چي نن نه پس مي لکه ورور داسي يي. د بستر بل څنگ ته يي يوه بنځه او يو سړی هم ناست وو. هغوی ته يي مخ ورواږوه او ورته يي وويل چي دا دی هغه خراسانی ځوان چي ستاسي زوی يي له مرگه وژغوره. بيا يي ما ته وويل چي دا مي مور او پلار دي. هغوی ماته راغلل او په ژړا يي له ما نه مننه وکړه. د دوی له ژوند سره مينه مي چي وليده نو پخپل حال ډير افسوس راغی. يو دوی دي چي غواړي بنه ژوند وکړي او د ژوند ټول سهولتونه دي ولري او يو مونږ يو چي يا خو د غربت او په شلو غضبو ککړ ژوند غواړو او يا هم مرگ (شهادت).

زه بيا ابواحمد ته ووايم چې په هوتل کې مې زړه تنگيزي او غواړم له عجب گل او توريالي سره يو څو وخته تير کړم. دى راته ووايي هيڅ مشکل نه دى. کله چې وځم نو دوه کسه باډيکارډان راسره وليږي. همدارنگه يو بل افسر ته پټ څه ووايي. هغه افسر له ماسره تر موټره لاړ شي. په موټر کې چې کبينيټم نو راته يو بنډل پيسې راکړي او راته ووايي چې دا دوه کسه او دا موټر به تر هغه تاسره وي تر څو چې ته زمونږ ميلمه يې. له روغونه په هماغه موټر کې له باډيکارډانو سره د عجب گل ځاى ته ورشم.

درې مياشتې له عجب گل او توريالي سره هملته پاتې شوم. په دا درې مياشتو کې مې ډير څه زده کړل. د ژوند او انسانانو په اړه مې پکې فکر بدل شو او عقل مې سرته راغى. هلته پوه شوم چې مونږ د نړۍ تر ټولو جاهل، شاته پاتې، کمعقل، له دنيا ناخبره او په يوه خيالي دنيا کې اوسيدونکي خلک يو. خو تر ټولو ډير دې ته ځوريدم چې ډيرى خلک مو پخپل دغه جهالت وياړي او همدغه د جهالت ژوند غواړي. ريښتيا هم د خلکو غلطول اسان دي خو د غلط شويو خلکو پدې پوهول چې دوى غلط شوي ډير گران کار دى. پښتانه ملايانو ډير په اسانه غلط کړل خو اوس دا ډير سخت کار دى چې دوى پدې پوهه کړي چې دوى غلط شوي ځکه اوس پښتانه هغو ځنځيرونو ته چې دوى پرې تړلي د تقدس په سترگه گوري. د خپلو جنتو لپاره او د خپلو دوزخو له ډاره يې خپل جنت غونډې هيواد اول ټوټې ټوټې کړ او بيا يې ځانته ترينه دوزخ جوړ کړ. دنيا چيرته ورسیده خو مونږ نور هم شاته روان يو. لا هم لکه د اوومې پيړۍ په شان عقیده لرو چې دنيا د کفارو لپاره ده او مسلمان بايد خپله ټوله توجه په هغې دنيا واچوي. وحشت راته عادي شوى. د ژوند هيڅ سهولت ته هم لاسرسى نلرو. علم مو په مکمل ډول پريښى. د ځوانانو او پيغلو لوى ارمان مو جهاد او شهادت دى. نه د هيواد غم ورسره شته نه د ملت او نه هم د خپلوانو. کورني ارزښتونه له مينځه تللي او د خپلې عقيدې لپاره پلار ان اولاد قربانوي او اولاد ان مور او پلار.))

قاري صيب بيا ووايي: ((بس ما خو له هماغه وخت نه فيصله وکړه چې د عربو جنت ته نه ځم. د يو ښه انسان په حيث به ښه ژوند کوم او کوبښښ به کوم چې له نورو سره مرسته وکړم. که جنت وي نو د کابيناتو خداى به يې راکړي که نه وي نو پښتنو به د هيڅ لپاره خپل ژوند ضايع کړى وي.

هغوى چې نن هر څه پرته له کوم عقلي او منطقي ثبوته خداى ته منصوبوي نو پدې دنيا به هم د نورو لاس لاندې په جهالت او غربت کې ژوند تيروي او که جنت او دوزخ وي نو په پټو سترگو د هرې بې علمه او بې منطقه خبرې منلو په تور به يې هلته هم دوزخ ځاى وي.))

بيا ما او توريالي ته مخ راواړوي او راته ووايي: ((پوهيزم دې خبرو ته مې کوم علمي ثبوت نلرم. خو مذهبيان هم خپلو خبرو ته کوم علمي، عقلي او منطقي ثبوت نلري. د هغوى په نسبت زما دا خبرې خو لږ تر لږه په منطق برابرې دي. هغوى خو د خلکو خبرې خداى ته منصوبوي. خداى څه ضرورت لري چې يو کس سره په پټ ځاى کې پټې خبرې وکړي؟ داسې خو هر څوک دعوه کولای شي چې ما سره خداى خبرې کړي او راته ويلي يې دي چې څه خلکو ته ووايه چې دا کارونه وکړي او دا نه. خداى ته خو هيڅ هم مشکل نه دي. که وغواړي چې انسانانو ته څه ووايي نو خپله يې هم ورته ويلای شي. چې په يو وخت د مليونونو انسانانو دعا اوريدای شي نو خبرې هم ورسره کولای شي. خداى لايتناهي قدرت لري او دا ورته

هيڅ مشكل نه دي چې له هر انسان سره بيل بيل و غږيري او خپله خبره ورته وکړي. داسې به د دينو په سر د کاروباريانو اصلي څهره هم خلکو ته معلومه شي.))

له لږ فکر نه وروسته قاري صيب ووايي: ((زه خو وایم چې خدای مونږ ته عقل را کړی تر څو خپله لاره پرې پيدا کړو. نور هغه زمونږ په ژوند کې مداخله نه کوي. ځکه نو نه مو بنسټه را ځای نيسي نه دعا. يوازي د عقل استعمالول او کار باندې خپل مشکلات حلولاى شو او په پښو دريدلاى شو. خو زه له پښتنو دا طمع نه لرم ځکه پښتانه ديني نشي داسې بيخوده کړي چې د عقل استعمالول ورته گناه بنسټه وي. همدا دليل دى چې زه له پښتنو ناميده شوى يم. دوى اوس هغې مرحلې ته رسيدلي چې څوک يې هم نشي ژغورلاى او له مينځه تگ يې حتمي دى. دوى خپلې تباهي ته منډې وروهي. خو دا ښه ده چې افغانستان تجزيه شو ځکه اوس به نورو قومو هم زمونږ د جهالت قيمت پرې کاوه.))

قاري صيب بيا چپ شي او همداسې سوچ کې ډوب شي. په کوټه کې يو څو شيبې خاموشي خپره شي. له لږ ځنډ وروسته ترينه پوښتنه وکړم چې څه وخت بيرته کابل ته راغلي؟ هغه راته ووايي: ((درې مياشتې وروسته زه او توريالى بيرته له ابو احمد سره کابل ته راغلو. ما نه غوښتل چې الهاشمي ته کار وکړم خو د ابواحمد په ټينگار مې په کابل کې د جلب او جذب د يو مرکز مشرتوب ومنه او توريالى مې خپل معاون وټاکه.

ابواحمد په خراسان کې د سعودي تر ټولو لوړ رتبه افسر او د سعودي نماينده دى. الهاشمي د ابو احمد ځای ته هفته کې دوه ځله ورځي او خپل کارې راپور ورکوي. څو څو ځل به چې مونږ له ابواحمد سره وو نو الهاشمي به راغى. د ابو احمد د شطرنج لوبه خوښيري. چې ورشو نو له توريالى سره خامخا د شطرنج يوه لوبه کوي. کله کله خو توريالى او ما پسې او احوال راليري چې ورشو. ځينې وخت چې مونږ هلته يو او الهاشمي راشي نو ابواحمد مونږ ته په ټوکو کې وايي چې خليفه مو راغى. بيا الهاشمي تر هغه منتظر کېښوي چې تر څو يې د شطرنج لوبه نه وي خلاصه کړې.))

قاري صيب بيا د ابو احمد په اړه راته ووايي: ((ابو احمد په غرب کې زده کړه کړې او تر ډيره يو روشن فکره انسان دى خو د خپلو ملي گټو په وجه مجبور دى چې د خراسان خلافت وساتي. يوه ورځ يې راته وويل چې زما نه خوښيري چې ميلونونه پښتانه دې زمونږ لپاره قرباني شي خو همدې کې زمونږ ملي گټه ده او زه مجبور يم خپله خوښه پخپلې ملي گټې باندې قربان کړم. بيا يې وويل چې پدې کې زمونږ هم دومره گناه نشته. پښتانه خپله غواړي چې يو بادار دې ولري او د هغه لپاره دې خپل سر، اولاد، ناموس او مال قربان کړي. پنجابيان، بنگله ديشيان، ايرانيان او نور چې نه غواړي نو د نورو د گټو لپاره نه قربانيري. په اخر کې يې راته وويل چې د پښتنو تر الهاشمي او عربو لوى دښمن د دوى خپل جهالت دى ځکه همدا جهالت دوى مجبوروي چې هر څه په پټو سترگو پرته له پوښتنې کولو ومني.))

همدې خبرو کې ډوډى وخورو او دسترخان ټول کړو. له چايو څخه وروسته ویده شو. سهار چې راپاڅيرم نو قاري صيب نه وي. توريالى راته ووايي چې په قاري صيب پسې سهار وخته د ابواحمد کسان راغلي وو هغه سره يې څه ضروري کار دى.

توريالی راته ووايي راءه ما سره کار ته لار شه. قاري صيب هم بيا همالته راخي. له توريالي سره پياده روان شم. په لاره کې راته توريالی وايي چې د پښتنو لپاره په ټول خراسان کې پنځه روغتونونه هم نشته. ډيري پښتانه ډاکټران کافران گني او په خای يې په دمو او تعوینو تکیه کوي. دوی مرضونه د خدای لخوا يو امتحان او يا هم د کومي گناه سزا گني. خيڼي خلک خو ان وايي چې که څوک نه ناجوره کيږي نو پخپل ايمان دی وډار شي. د بني غذا، ډاکټر او دوا د نشتوالي په وجه د پښتنو اوسط عمر تر ۴۰ هم کم دی او د کمزوري وجود په وجه له عادي مرضو هم مړه کيږي. کله چې څوک له مرضه مړه شي نو خلک وايي چې گناهونه يې وټکيدل او خدای وښلولو. هر کال لکونه کسان د طبي مرستو له نشتوالي او خراب ژوند له امله مري. همدارنگه يو زيات شمير ميندې د ماشوم پيدا کيدو په وخت کې مري. که څه هم د پښتنو د ماشوم زيږولو کارخاني چالانده دي خو بيا هم د پښتنو نفوس د جهادو او مرضو په وجه په کميدو دی.

تير کال په څو جنوبي ولاياتو کې د انفلويزا ناروغي راغلي وه. د الهاشمي بهرنيو عسکرو هغه سيمي کلابندي کړې او څوک يې نه پرېښودل چې ترينه راوځي يا هلته لار شي. نتيجه کې يې تر پنځه لکه ډير کسان په شمول د ماشومانو مړه شول او يا هم دوی ووژل. د مرو د بوی له وجهې د هغو سيمو څنگ ته هم څوک نشوای تيريدای. الهاشمي له پاکستاني اردو مرسته وغوښته. پاکستاني هوايي ځواک د نپيام بمونو (دا بمونه په سيمه کې اور توليدوي او هر څه سوځوي) او يو ډول نورو کيمياوي سلوا پواسطه د دغو سيمو مري وسوځول. لدې کاره چې کله ملگري ملتونه خبر شول نو په خراسان يې سخت انتقادونه ونيول خو د پاکستان، سعودي او د دوی د ملاتړو د فشار په وجه يې څه ونشوای کړای. په څو هفتو کې دا موضوع خاموشه شوه.

الهاشمي خراسان داسې ساتي لکه دچرگانو فارم. ناجوره له مينځه وړي او جوړ جهادو ته ليري. نن د پښتون د ژوند هدف همدا دی چې خپل سر د عربو د گټو لپاره قربان کړي. او دا کار پښتون د جنت او حورو لپاره په خوشالی کوي.

د مرضو تر څنگ لوږه هم د الهاشمي د خلافت لويه ستونزه ده په ځانگړې توگه په لرې پرتو سيمو کې. دا څو کاله د وچکالی او مرضونو په وجه فصلونه بڼه حاصل نه کوي ځکه نو په يو شمير سيمو کې خلک له لوږې سره مخ دي. د دغو سيمو ملايان خلکو ته د اصحابانو د لوږو قيصی کوي او ورته وايي چې لکه اصحابانو مو په خيټو پورې مو تيگي وټړئ. خو دا کار د گټې په خای تاوان لري ځکه د دوی لا ډيره انرژي مصرفوي او نور يې هم وړي کوي. په خلافت کې هفته کې دوه ځل د باران لپاره مونځونه کيږي خو باران نه کيږي. پښتانه بيا هم ځان ملامتوي چې حتماً يې اعمال خرابه دي چې خدای پرې خپل رحم نه اوروي. د پښتنو فکر داسې شوی چې که باران پرې ډير شي او سيلاب شي هم ځان ملامتوي او خپل گناهونه ددې سيلاب د راتلو سبب گني. او که باران پرې کم شي او وچکالي شي بيا هم ځان ملامتوي او خپل گناهونه د وچکالی دليل گني. نور خلک په کار خپل تقدير جوړوي خو دوی له خدايه غواړي چې هر کال دومره باران ووري چې نه وچکالي شي او نه سيلاب. لنډه دا چې پښتانه هره طبعي پيښه او غيرنورمال حالت له خپلو اعمالو سره تړي. ددې په خای چې له دغې طبعي پيښې يا غير نورمال حالت سره مقابله کړي او خپل حالت بدل کړي، ځانونه ملامتوي او خدای ته ژرگانې او عذرونه کوي تر څو

هغه يې حالت بدل کړي. خدای به هم پدې کمقلو پورې څنگه خاندي. په هر صورت که د لړيو پرتو سيمو په اړه الهاشمي کوم اقدام ونکړي نو په راتلونکو دوه درې هفتو کې به لکونه خلک له لورې مړه شي.

عام پښتانه نه برق لري، نه روغتون، نه سرک، نه ښوونځی او نه هم کوم بل عام المنفعه ځای. دوی دا شيان خپله هم نه غواړي ځکه وايي که دا شيان ولري نو له دنيا سره به يې مينه پيدا شي او د آخرت په اړه به بيا دومره فکر نه کوي. ځينو خلکو چې په کورو باندې يې له پخوا دوه يا درې منزله آبادي جوړه کړې وه، چې د اصحابانو د ساده ژوند قيصي واوريدې نو لکه د اصحابانو يې هغه دوهم او دريم پور ترينه ونړول. دوی وايي چې خدای به دوی په سره تبي دروي او د هرڅه پوښتنه به ترينه کوي. د چا چې مال ډير وي هغوی به په دغه تبي ډير دريري او د هر څه ځواب به ورکوي.))

توريالی په غصه شي او ووايي: ((دا خلک دومره احمقان دي. له يوې خوا ورته د سليمان او سکندر ذولقرنين چې لويې لويې باچايانې يې درلودې صفتونه کوي او هم ورته وايي چې خيرات ورکونکی تر خيرات اخيستونکي ښه دی خو له بلې خوا يې د غريبي ژوند ته هڅوي. ريښتيا هم چيرته چې له ډاره پوښتنې کول نه وي نو همداسې بي منطقه شيان به خلک په پټو سترگو مني او ښه ژوند کول به ورته گناه ښکاري.))

بيا ووايي: ((ماشومان يې چې د ۵ يا ۶ کلو شي نو بيا يې مدرسي ته ليري. دوی په مدرسو کې مياشتني مياشتني او يا هم کلونه کلونه پراته وي. د ملا او مولوي چې څه زړه وي هغه پرې کوي. نه څوک ترينه خبريږي او نه څوک دا جرئت لري چې له ملا پوښتنه وکړي چې له دغو ماشومانو څه ډول گټه اخلي. همدارنگه له ماشومتوبه د دوی ماغزه مينځل کيږي او سخت دريزه وهابي مسلمانان رالويږي. ددې ترڅنگ له ماشومتوبه نظامي زده کړې هم ورکول کيږي. چې لوی شي نو په پښتنو کې همدا ډله خلک د الهاشمي تر ټولو خطرناکه عسکر شي. دوی ته له ماشوموالي يوازي وژل ورزده کيږي.

په خراسان کې ټول خلک هم په بد حالت کې ژوند نه کوي. ديني عالمانو او ملايانو ته خلافت مياشتيني تنخوا، د قربانۍ پسونه او کارتن کارتن خرماوې ورکوي. د بهرنيو مجاهدينو بيا تر ټولو ښه ژوند دی. دوی ته د هوايي ميدانو تر څنگ بيل ښارگوټي جوړ شوي چې يوازي دوی پکې ژوند کوي. پدې ښارگوټو کې دوی پاخه کورونه، برق، سټلايټ ټيليفون، په کور کې انټرنيټ، روغتون، ښوونځي او نور سهولتونه لري. دغو ښارگوټو ته د پښتنو نارينه نشي تلای يوازي پښتني وينځي او هغه پښتني کارگري چې په دغو کورو کې کار کوي، دغو ښارگوټو ته د تگ اجازه لري.))

د گاونډيانو او نورې نړۍ په اړه راته توريالی ووايي: ((له څه وخت نه چې آريانا له افغانستانه جدا شوي نو د ژوند په هر ډگر کې يې پرمختگونه کړي. خلک يې ښوونځيو، روغتونو او پوهنتونو ته لاسرسی لري. ډيري هيواد يې ۲۴ ساعته برق لري. سرکونه يې پاخه دي. په نړۍ کې د يو مذهبي افراطي يا ترهگري هيواد په حيث نه بلکې د يو آزاد سيکولر هيواد په حيث پيژندل کيږي چيرته چې د مسلمان او نامسلمان حقوق يو شان دي. چيرته چې خلک ملي گټې پخپله عقیده يا په عربو نه قربانوې. په آريانا کې



لمړيتوب د آريانا ملي گڼو ته ورکړل شوی. زه خوشاله يم چې دوی له مونږ نه بيل شول ځکه نن به دوی هم مونږ له ځانه سره پدې وحشت کې ساتلي وو.

په څنگ کې مو پاکستان هم ډير پرمختگ کړی. ترهگر او ترهگر پلوه پښتانه او نور د جهادو شوقيان يې خراسان ته وليږل. د قبايلو ځينې سيمې يې هم خراسان ته ورکړې. د الهاشمي په فتوا او د سعودي په مرسته پاکستان کې دننه مذهبي ترهگري ناروا او کبيره گناه اعلان شوه. پاکستان اوس په هند او کشمير کې د ترهگريزو بريدو لپاره له خراسانه مفت ډلې ډلې مجاهدين بيايي. د پاکستان دولت همدارنگه د بلوچ آزادي غوښتونکو ملا ورماته کړه او د يو سلسله عملياتو په ترڅ کې يې لکه د بنگله ديشيانو په شان لکونه بيگناه بلوچان ووژل. اوس د پاکستان اقتصاد د چين، امريکا، روس او سعودي په مرستو بيرته پخپلو پښو دريدلی. چين د کاشغر او گوادرن ترمينځ تجارتي لار جوړه کړې. پاکستان ورځ تر بلې پرمختگ کوي.

همدارنگه انسانان په لمړي ځل مريخ ته لارل او په سپورمي کې يې دايمي هستوگنځای جوړ کړی. هايپرلوپ (نوی پرمختللی او ډير لوړ سرعت لرونکی د ريل سيستم) ورو ورو د نړۍ هيوادونه او خلک سره نښلوي. ساينس دومره مخکې تللي چې اوس ماشومان د مور او پلار په خوبه ډيزانوي. که ته غواړي د ماشوم د وينستانو، پوستکي او سترگو رنگ دې کوم خاص رنگ وي دوی يې دې اړ درته اصلاح کوي.

نړيوالو دومره پرمختگ کړی چې زمونږ عقل ورته کار نه کوي خو زمونږ خلک لاهم په ديوانو، پيريانو، شيطانانو، ملايکو، بنامارانو او نورو خيالي کرکټرونو عقیده لري. پښتانه سره لدې چې د نړۍ شاته پاتې او په شلو غضبو ککړ خلک دي، بيا هم ځان په نورو بر او خپل ژوند په نورو بهتر گڼي. دوی اوس په يوه خيالي دنيا کې اوسيري او د يوې بلې خيالي دنيا انتظار باسي.))

په همدې قيصو کې د توريالي د کار ځای ته ورسيدو. هلته په قطارو کې يو شمير نارينه جهاد ته د نوم ليکلو لپاره ولاړ وي. ډيری يې نوي ځوانان وي. توريالی راته ووايي چې يو ځل مرکز کې دننه حالات گورم او بيرته راځم بيا به بازار ته لاړ شو. توريالی دننه لاړ شي او زه په قطارو کې ولاړو ځوانانو ته گورم. په يو قطار کې ولاړ څو ځوانان چې عمر ونه يې د ۱۴ او ۱۸ ترمينځ وي، پخپلو کې خبرې کوي او سره خاندي. ورنژدې شم او غوږ ورته ونيسم. په دوی کې يو ځوان هغه بل ته وايي: ((حفظه! که څه هم شرط حرام دی خو تاسره شرط ترم چې زه به تر تا خپلو حورو ته مخکې ځان رسوم.)). حفظه ورته وايي: ((معوذه! سمه ده خو داسې نه چې په جنت کې بيا مونږ سره هيڅ ونه ويني. لکه دلته چې سره ملگري يو په جنت کې هم بايد همداسې ملگري واوسو او په هفته کې بايد يوه ورځ د خپلو حورو په ځای پخپلو مينځو کې لوبې وکړو. پدې دنيا کې مو د گناه له ډاره هيڅ لوبې نه دي کړي خو په هغې دنيا کې به يې سره کوو.)) بيا ټول پدې فيصله وکړي چې هره جمعه به په جنت کې ټول سره يو ځای کيږي.

زه حيران شم چې دوی څنگه دومره مطمئن دي چې دوی به خامخا جنت ته ځي؟ يو چا ورته د حورو او جنت ته د تگ وعده ورکړې. دوی هم په پټو سترگو منلي او دا فکر يې نه دی کړی چې که دې کس ورته دروغ ويلي وي نو بيا خو يې خپل ټول ژوند ضايع کړ. د دوی دا اطمينان چې دوی په حقه دي ما ډير

وځوروي او د پښتنو په حال ډير افسوس راشي. ځان سره فکر کوم چې يو ۱۴ کلن هلک په حورو څه کوي؟ په همدې فکر کې يم چې توريالی راشي. هغه چې زما په مخ خفگان وويني نو راته ووايي: ((دا چې جهادو ته په قطارو کې ولاړ دي دا بد انسانان نه دي. مشکل په دوی کې نه دی. مشکل د جنتو او حورو په وعدو کې دی. دوی داسې دی لکه وري. يو وري ته چې ته د يو کار په بدل کې د ډوډۍ وعده ورکړې نو هغه يې خامخا کوي. گناه د انسان نه ده بلکې د هغې عقيدې او مفکورې ده چې مجبور انسان داسې کارو ته هڅوي او د دوی له مجبوریته گټه اخلي. عقیده او مفکوره انسانانو ته رنگين خوبونه وربښي او دوی هڅوي چې خپل او د نورو انسانانو ژوند واخلي. دا ځکه خو په هره عقیده او مفکوره کې تر ټولو ستره قرباني د خپلې عقيدې يا مفکورې لپاره سر ورکول دي. په اسلام کې هم د عقيدې لپاره د خپل ځان د قربانولو يا د شهادت مقام تر ټولو لوړ دی.))

بيا راته ووايي: ((يو وخت زه هم لکه دوی غوندې وم. سترگې مې پټې وې. جهاد، شهادت، جنت او حورې ما هم منل او ځانته مې غوښتل. زه هم لکه دوی سل فيصده مطمئن وم چې دا هر څه حقيقت دی او خدای به يې خامخا ماته راکوي. د عقيدې په وجه مې ان دا منل چې شهيدان نه خرابيږي. خو اوس پوهيږم چې حورې او شهادت د ځوانانو د غلطولو او د هغوی مرگ ته د هڅولو لپاره هسې چل دی. مړی، مړی دی که شهيد ورته وايي که مردار. ټول خرابيږي او بويونه ترينه ځي. زرگونه مړي يا د دوی په اصطلاح شهيدان مې وليدل چې ټول خراب شوي وو او بد بويونه ترينه تلل. داملايان يا ديني عالمان چې د شهيد د خوشبويي، خدا او خوراک قيصې کوي ټولې دروغ او د ځوانانو د غلطولو لپاره تشي افسانې دي. که شهادت او حورې ريښتيا وای نو دا ملايانو او ديني عالمانو به خپله پدې دونيا شپيته اويا يا اتيا کاله ژوند نه کاوه او نه به پخپل مرگ مړه کيدل بلکې په ځوانۍ کې به يې ځانونه شهيدانول.))

((که يې مني که نه خو همدا ژوند يو حقيقت دی او له بل ژوند نه مونږ نه يو خبر چې شته هم که نه.)) دا خبره وکړي او بيا چپ شي.

له مرکز نه د بازار په لور روان شو. په لاره کې يو بنکلی جومات په مخه راشي. د جومات مخې ته بنځې، سپين ږيري، ماشومان او معيوبين خيږ غوښتلو ته ولاړ وي. له توريالي نه پوښتنه وکړم چې دا بنکلی جومات چا جوړ کړی. هغه راته ووايي: ((د دې جومات په جوړولو کې د وينځو يو لوی تجار ډيری پيسې لگولي او پاتې پيسې يې د غريبو او ورو پښتنو له چنډو پوره کړي. يوازي دا نه دی نژدې هره ولسوالۍ او کلي کې خلکو د چنډو په زور لوی لوی پاخه جوماتونه جوړ کړي. پښتانه خو د ثواب گټلو ليونيان دي. خپل کورونه يې په هر باران کې څاڅي او د کمزورې زلزلې زور هم نلري، خو د ثواب لپاره جوماتونه بيا کانکرېتي جوړوي.

هر چيرته چې وگوري نو د خټو د زرو کورو په مينځ کې يې پاخه جوماتونه جوړ کړي. ځينې ځايو کې چې کله سيلابونه يا زلزلې د دوی خام کورونه وران کړي خو په پوخ کانکرېتي جومات يې زور ونه رسيري، نو د عقل رانده دا کار بيا د جومات معجزه گني. خو دا د جومات معجزه نه بلکې د کانکرېتو زور وي. که دوی ريښتيا هم فکر کوي چې جومات يې معجزه لري نو لکه خپلو کورو دې يې خام جوړ کړي

بيا دي وگوري چې جوړ پاتې کيږي او که لکه د دوی کورو وړانيزي. خو بس چاته وايي. دا خلک کاشکې دومره فکر وکړي.

پښتانه که څه هم پخپل خدای ډيره کلکه عقیده لري او ان په نوم يې سر ورکوي خو بيا هم پخپل دي خدای دا اعتبار نلري چې هغه دي خپل کور (جومات) له سيلابو او زلزلو وساتلای شي. ځکه ورته دوی کانکريټي جوماتونه جوړوي.))

توريالی بيا جومات ته گوري او پداسې حال کې چې سر بنوروي راته ووايي: ((پښتانه که دغه د چنډو پيسې پخپلو کورو نه لگوي نو د هر جومات مخکې چې دا درجن درجن سوالگر ولاړ دي دوی ته دي يې ورکړي. په خلافت کې يو زيات شمير خلک له لورې سره مخ دي خو دوی بيا هم پاخه پاخه جوماتونه جوړوي.

يو شی چې په خراسان کې ډير دی هغه جوماتونه دي. الهاشمي د همدې جوماتو پواسطه ځايي خلک کنټرولوي. د هر جومات امام د خپلې سيمې خلکو ته د الهاشمي فرمانونه او پيغامونه رسوي او ترڅنگ يې الهاشمي ته د خپلې سيمې جاسوسي کوي. الهاشمي هم د دې کار په بدل کې دوی په خيټه بڼه ماره ساتي.))

له جوماته وړاندې يو د کتابو دوکان په مخه راشي. زه حيران شم چې دا څنگه امکان لري چې په دې ماحول کې دې د کتابو دوکان وي. دوکان ته له توريالي سره ورننوځم. په دوکان کې فضاييل اعمال، د نسيم حجازي ناولونه، د خوب تعبير د قران او سنتو په رڼا کې، شروط الصلوات، قدوري، کنز، فقه اکبر، پنج گنج، له وينځو سره رويه، د شهوت کمولو اسلامي لارې، د مسواک فوايد، استنجا په اوبو کې په لوته؟، د شهيد فضاييل، د جهاد فضاييل، د اسلام د خليفه الهاشمي ساده ژوند، مسنون دعاگانې... لنډه دا چې ټول پکې ديني کتابونه وي.

له دوکانداره چې له قواري نه ديني عالم بنکاري، پوښتنه وکړم چې نور علمي کتابونه درسره شته. هغه راته ووايي: ((علمي کتابونه خو همدا دي. که مقصد دې له نورو علمي کتابو د شيطاني علومو يا د کوپارو پواسطه ليکل شوي سينسي کتابونه وي نو هغه شکر دی په خلافت کې بند دي ځکه دغه کتابونه له اسلام سره په تضاد کې دي او د مسلمانانو عقیده خرابوي. مونږ الحمد لله قوي عقیده لرو او د دښمن له پټو دسيسو بڼه خبر يو. ددغو کتابو يوازینی هدف د دې مومن او مجاهد ملت له اسلامه اړول دي. ټوله دنيا راته يوي خوا ته شوې تر څو مونږ عقیده راخرابه کړي خو په مونږ يې الحمدو لله بيا هم زور نه رسيزي ځکه له مونږ سره الهي مرسته ده.))

دوکاندار لا لگيا وي چې توريالی يې خبره قطع کړي او ورته ووايي: ((کينه مړه ډير ټوپونه مه وهه. هغه د ځوانانو د شوق کتاب ورکه.)) دوکاندار په خندا شي او ما ته ووايي چې بڼه نو داسې وايه کنه. د يو غټ تفسير د يو جلد شا نه يو وړوکی کتاب راواخلي او ماته يې راکړي. زه چې کتاب ته وگورم نو پرې ليکلي وي د واده لمړی شپه. توريالی نه وپوښتم چې دا څه دي؟

هغه په خندا راته ووايي: ((دلته همدا د ځوانانو تفريح ده. لکه د نورې نړۍ نه تلویزون شته، نه انټرنیټ او نه هم فلم. هغه لږ شمیر ځوانان چې وس لري وینځي اخلي. کوم چې وس نلري خو لیک او لوست يې زده وي نو له دې ډول کتابو خوند اخلي. کوم چې نه وس لري او نه يې لیک او لوست زده وي له هغوی نه د کلیو حیوانات په تنگ دي.)) بیا راته ووايي: ((هر ځوان سالمې تفريح ته ضرورت لري خو الهاشمي د ځوانانو لپاره قصداً حالات همداسې خراب کړي. تر څو ځوانان چې د ځوانۍ په جوش کې وي بڼه وري کړي او بیا يې د حورو په قيصو غلط کړي او جهاد ته يې وليري.))

زه کتاب په ميز کېږم او دوکاندار ته برگ برگ وگورم. دوکاندار په سترگو کې وشميرې او سر ټيټ واچوي. له دې دوکانه راوځو. په لاره کې توريالی راته ووايي: ((هیڅکله هم د مذهبیانو په غټو غټو خبرو غلط نشي. د دوی دا خبرې لکه د دې دوکاندار په شان هسې هوايي دي. دوی تر مونږ زیات د خپلو خواهشاتو تابع دي. خو دوی د دین پوښ اغوستی ځکه نو خلکو ته په اسانه فریب ورکولای شي.))

لږ مخکې د وینځو یو لوی دکان وي. هلته له ماشومانو نه تر د پوخ عمر پورې بڼې نیمه لوڅې ولاړې وي. د دوی یوه پښه په زنجیر تړلې وي او نشي کولای له خپل ځایه یو متر هم لرې لاړه شي. د دوکان په یوه برخه کې په لویه تخته لیکل شوي وي: ((خرڅي شوي وینځي بیرته په هغې بیه نه اخیستل کېږي)). خلک راځي او له سر نه تر پښو پورې يې گوري. که يې خوښې شي اخلي يې کنه ترینه ځي. زه حیران شم. توريالی ته ووايم چې دا بڼې خو بیخي لوڅې دي. خلک يې هر ځای گوري او لاس پرې وهي. دا څنگه اسلامي خلافت دی چې داسې عیاشي پکې ازاده ده؟ دا کار خو د امریکا د لاس ویگس د بنار په بازار کې هم څوک نشي کولای.

مخکې لدې چې توريالی ځواب راکړي د دوکان مالک چې اوږده توره ریره لري، سترگې يې توري کړي وي، د مرو عطر يې وهلي وي او سپین پاچ يې په سر وي، راته ووايي: ((دا خو وینځي دي. شریعت اجازه راکړې چې لکه مال غوندي يې خلک ټولي وگوري. که خوښي يې شي اخلي يې که يې نشي خوښي نو نه يې اخلي. که دا څوک واخلي او ازادې يې کړي بیا نو باید لکه د نورو بڼو پټې جامې واغوندي. اوس خو وینځي دي ځکه ورته کتل او لاس پرې وهل روا دی.))

زه حیران شم او ورته ووايم. چې دا خو انسانانې دي. وینځه او ازاده يې چا راویستی. یو انسان هیڅکله هم د بل انسان ملکیت نشي کېدای. د دوکان مالک مې خبره په نیمه کې راقطع کړي او په غصه راته ووايي: ((دا څه گډې ودې وايي؟ ته له قران کریمه بڼه پوهیږي؟ خدای مونږ ته وینځي روا کړي ته څوک يې چې مونږ ته يې ناروا کوي او د یوې ازادې بڼې درجه ورکوي. ستا عقیده خرابه شوې که همداسې مړ شي نو دوزخ ته به لاړ شي. څه ایمان دې تازه کړه.))

زه ورته بیا ووايم چې ته څنگه پښتون يې چې داسې خبرې کوي. پښتونولۍ کې خو وینځي نشته. یو پښتون هري پردی توریسري ته د عزت په سترگه گوري.

دوکاندار راته ووايي: ((زه اول مسلمان يم بيا پښتون يم. ما ته تر پښتونولي اسلام مهم دی. د خلافت په شرعي قانون کې دا وينځي اوس زما مال دی. که دې خوښي وي وايي ځله کنه څه لار دې وهه. دلته پښتونولي نه چليري دلته يوازي اسلام چليري.))

ځان سره فکر وکړم چې که دا ښه سړی وي نو د هيرامندی دلالان هم ښه خلک دي ځکه دواړه د ښځو کاروبار کوي. خو د هيرامندی دلال پرې ډير شرف ځکه لري چې د هيرامندی ښځي پخپله خوښه ده ته راغلي. د خپل ځان مالکي دي او دلالان يې په چا خرڅولای نشي. ولي دا کس له انسانانو د هغوی بنيادي حق (ازادي) اخلي او بيا يې برېښي په بازار کې لکه مال خرڅوي. خو دين کې بيا هم د هيرا مندی دلال بد او د وينځو تجار ښه سړی دی او کاروبار يې ناروا نه دی.

که څه هم په اسلام کې وينځي ستا ملکيت دی او تا ته روا ده چې ورسره ځملي خو په مهذبو انساني ټولنو کې دا کار غلط دی. اول خو بل انسان ستا ملکيت نشي کيدای بل دا چې ته نشي کولای په چا جنسي تيری وکړي. په همدې فکر وکړم چې مې پدې خبره نوره هم عقیده کلکه شي چې تر هر دينه انسانيت لوړ دی. هر انسان بايد تر دينه هم مخکې اول انسانيت ومني او په ځان يې پلي کړي. همدارنگه هر انسان بايد هر هغه څه ونه مني چې د انسانيت په لحاظ غلط خو د دين په لحاظ سم وي لکه دغه د وينځو موضوع.

له ځان سره په همدې سوچو کې يم چې يوه ښځه چې تور نقاب يې اغوستی وي هم دوکان ته راننځي. دوکاندار ته ووايي چې يوه ۱۴ کلنه يا لدې نه هم د کم عمر سپينه او ښايسته جينی چې قد يې هم ټيټ نه وي راوښايه چې ميره ته مې يې تحفه کړم.

د دې نقابي ښځې اواز راته شناخته غوندي ښکاره شي. رايا د شي چې دا مې لکه چې د نرانو د نوم ليکنې په مرکز کې ليدلې وه چې خپل ميره ابو حمزه سره يې په مخه ښه کوله. ورنه پوښتنه وکړم چې آيا ته د ابو حمزه ښځه نه يې چې د جلب او جذب په مرکز کې دي ور سره مخه ښه کوله. راته يې وکتل او ويې وويل: ((هو زه هماغه د ابو حمزه ښځه يم. له ابو حمزه نه مې چې طلاق واخيست نو په هماغه ساعت د ښځو د نوم ليکلو مرکز ته لاړم. له هغه ځايه يې د عرب مجاهدينو خدمت ته وليږلم او يو عرب ته يې په نکاح کړم. خو هغه پرون سهار بيرته سعودي ته لاړ. ما ته يې طلاق راوړ او له خپل ملگري معاويه سره يې پرېښودم. بيگاه مې له معاويه سره نکاح وکړه. معاويه هم ډير ښه سړی دی او زه غواړم چې دا څومره وخت چې ما سره تيروي رانه پکې خوشاله وي تر څو الله ج رانه راضي شي. د ميره رضا د خدای رضا ده. د معاويه د کم عمر سپينې جينکې ډيرې خوښيري ځکه ورته اوس يوه وينځه اخلم.)) زه ورته حيران وگورم او پوښتنه ترينه وکړم چې له ژوند نه دې خوشاله يې؟ هغه راته ووايي: ((شکر الحمدو لله ډيره خوشاله يم چې ژوند مې د خدای په لاره کې د مجاهدينو په خدمت تيروم. دا دوه ورځې دنيا خو هسي هم تيريده. اوس چې د مجاهدينو په خدمت کې تيريږي نو هم به مې خپل خدای ج رانه خوشاله وي او هم به مې جنت گرنټي وي.))

دوکاندار ورته يوه ښايسته لوړه جينی چې نيمه لوڅه وي راوولي. بيا مسکې شي او دې ښځې ته ووايي: ((دا مې درته له دننه نه راوسته. دننه مال مونږ خاص ميلمنو مجاهدينو ته ساتلی ځکه هغوی يې په ښه قيمت

اخلي. تا ته مې هم ځکه له دننه نه راوسته چې کوم عرب ته يې اخلي.)) بنځه دې جينې ته بنکته پورته وگوري او بيا دوکاندار ته ووايي چې هو همدا بنه ده. دوکاندار يې لاسو کې پری او غاړه کې کړی ورواچوي او يو څادر ترينه تاو کړي. بيا يې پری بنځې ته په لاس ورکړي. بنځه دوکاندار ته پيسې ورکړي او دا جينې له ځانه سره يې بوځي.

توريالی چې دا حالت وويني نو راته ووايي چې دين کې داسې مزې دي: ((څومره عياشي چې په دين کې ده په بې دينۍ کې نشته خو فقط دومره به کوي چې لاره به يې پيدا کوي. چې څوک يې يو ځل لار پيدا کړي هغه هم پدې دنيا عياشي کوي او هم په هغې دنيا کې د مزو و عدې ورکول شوي.)) بيا راته ووايي: ((که يوه جينې له کوم هلک سره پخپله خوښه وټينتي نو پدې خلافت کې پرې حد جاري کيږي خو دا بنځه په دا څو ورځو کې له درې مختلفو کسانو سره څملاسته ولې بيا هم خلافت څه ورته نه وايي ځکه دې ته يې لاره معلومه ده. دې پخپل کار د نکاح نوم ايښی. کار هماغه يو دی خو ددې ثواب او د ټينټيدونکي جينې گناه لري. چې دا معاويه به يې څومره عياش وي. بس دلته هره عياشي کوه خو فقط د دين پوښ ورواغونده. نه يوازې دا چې بد کار نه دی بلکې ثواب هم لري.))

بيا يو څو شيبې چپ شي. خو داسې بنکاري چې زړه يې طاقت ونکړي او راته ووايي: ((دا بنځې چې دلته په دوکان کې خرڅلانه ته نيمه لوڅې ولاړې دي، دا د اوس نړۍ په هر انساني قانون کې ازاد انسانان دي او بايد ازاد ژوند ولري. خو د انساني قوانينو برعکس اسلام له دوی نه د دوی ازادي اخيستی. دوی ځکه دلته نيمه لوڅې ولاړې دي چې اسلام د وينځو درلودلو او له هغوی سره د جنسي اړيکو ساتلو اجازه ورکړې. هغه ظالم چې دوی نيسي، يا يې خرڅوي او يا هم ترينه جنسي گټه اخلي هم د اسلام په خوله دا کار کوي. که اسلام اجازه نه وای ورکړي نو دوی دا کار نه کاوه.

دوی په نوره نړۍ پسې خاندې چې هلته فحش ډير دی خو هلته خو لږ تر لږه د دواړو خواو خوښه وي. نه بنځه د چا ملکيت وي او نه څوک داسې جنسي تيري په بنځو شي کولای. که څوک يې کوي هم نو د انساني قانون په اساس سختې سزاوې ورکول کيږي. دلته تر هر ځايه فحش ډير دی خو د دين تر څادر لاندې دی ځکه خلکو ته نه بنکاري.))

بيا مسکې شي او ووايي چې ټولو ملگرو ته يې ويلي چې له وينځو ځان ساتي. ځکه د ده په وينا له وينځو سره هر ډول په مرضو اخته خلک ځملي چې وينځې بيا دا مرضونه لسگونه نورو کسانو ته انتقالوي. دغه کسان يې بيا نورو وينځو ته او پدې ترتيب نوري وينځې يې نورو کسانو ته انتقالوي. اوس ترينه يوه ډيره لويه مسله جوړه شوې او د غريبو هيوادو ډيرې بهرني مجاهدين د همدې وينځو له لاسه په مختلفو مرضو اخته شوي. خلافت هم پدې مشکل خبر دی خو له شرمه پدې اړه څه نه وايي. د دغو مرضو په وجه اوس مالداره عربان په خراسان کې يوازې باکره انجونې غواړي. که ورته پيدا نشي نو دوی عياشي ته غرب او يا هم دوی ته ځي. ځکه هلته دغه ډول بنځې هره مياشت ټيسټ کيږي تر څو مرضونه انتقال نکړي.

توريالی بيا دوکاندار ته ووايي چې مونږ غواړو دننه وينځې هم وگورو. خو دوکاندار ورته ووايي چې هغه يوازې د بهرنيو مجاهدينو لپاره دي. توريالی له جيبه د ريالونو يو بندل راوباسي او دوکاندار ته يې وښيي.

د دوکاندار چې په پیسو سترګې ولګیري ورته مسکې شي او توريالي ته ووايي: ((راځه راځه. دننه تازه مال راغلی. خامخا به دې پکې څوک خوښ شي.)) دوکاندار د دوکان شاته کوټي ته ننوځي. ورپسې زه ورننوخم. دننه په کوټه کې نژدې یو درجن بنځي چې ډیرې یې کم عمره انجونې وي ناستې وي. توريالی چې ننوځي نو په وینځو کې یوه بنځه ورته په ورو اواز ووايي توريالیه!

توريالی چې وروګوري نو چیغه کړي. غوټی!

بیا ژر خپل ځادر راواخلي او دا وینځه پکې پټه کړي. دوکاندار ورته وایي دا وینځه نه خرڅوم ځکه بل چا تیاره ددې بیانيه راکړي. خو مخکې لدې چې دوکاندار بله خبره وکړي نو توريالی یې په خوله کې په سوک ووهي. بیا ماته راوګوري او راته ووايي دا زما خور ده. تر څو دوکاندار بیرته په توريالي وار کوي زه په څټ کې یو زورور سوک ورکړم. دوکاندار راو غورځیري او بیهوشه شي. زه وینځو ته ووايم که څوک مو کورو ته ځی همدا مو وخت دی لارې شی.

په دوی کې یوه رامخکې شي او راته ووايي: ((زمونږ ټول نارینه یې راوژلي. مونږ اوس چا ته ورشو. که لدې ځایه وتښتو نو د خلافت کسان مونیسي او بیرته مو دې دوکاندار ته ورکوي. مونږ اوس د خلافت په شرعي قانون کې د دې دوکاندار ملکیت یاستو.))

بیا توريالي ته ووايم چې مخکې لدې چې د الهاشمي کسان راشي څه چې لدې ځایه ځو. مونږ له دوکانه وځو چې مولانا صبور ګوډ ګوډ کیري او دوکان ته راننوځي. په توريالي یې سترګې ولګیري او ورته ووايي زه په تا ملحد وینځي نه خرڅوم. مخکې لدې چې غوټی ته لاس ور اوږد کړي چې له توريالي یې راوگرځوي، توريالی په غصه ورته ووايي: ((ګوډ ملا له مخي مي لرې شه.)) بیا یې تيله کړي. مولانا صبور و غورځیري. مونږ له دوکانه راوځو. خو له شانه مولانا صبور چیغي شروع کړي: ((هلی خلکو غله دي. د خدای په لحاظ راویي نیسي، زما وینځي یې غلا کړي. امر بالمعروفه څه شوي؟ د دې ملحدانو باید لاسونه پرې شي.))

مونږ ژر په ټیکسي کې کښینو او روان شو. خو له شانه مولانا صبور راچیغي کړي چې پیژنم مو له قاري سره اوسیرئ. په ټیکسي کې توريالی راته ووايي چې زه خبر نه وم چې مولانا صبور د وینځو دلال هم دی. لږ وروسته د قاري صیب کور ته ورسیرو. توريالی د ګاونډیانو له کوره غوټی ته یو جوړ جامي راوړي. غوټی هغه جامي واغوندي او د توريالي ځادر په سر کړي. ما او توريالی په دهلیز کې ولاړ یو چې غوټی هم هلته راشي.

توريالی ترینه پوښتنه وکړي چې دغلته څنگه لارې؟ او روبنان چیرته دی؟

غوټی په ژړا شي او ووايي: ((روبنان په خراسان کې د بهرنیو مجاهدینو د شتون مخالف وو او د خراسان په ځای د افغانستان بیرته جوړیدو غوښتونکی وو. که څه هم هغه دا خبره پرته له نژدې ملګرو چا ته نه کوله خو یوه ورځ یې د جومات له ملا سره په کوم بحث کې له خولې دا خبره وتلي وه. ملا ژر بهرنیو مجاهدینو ته راپور ورکړی وو. کله چې روبنان کورته راغی نو له لږ ځنډ وروسته یوه ډله مسلح کسان

چې ډیری یې پنجابیان وو له ملا سره کورته راننوتل. ملا ورته روښان وروښود. هغوی زما په مخ کې روښان په گوليو سوری سوری کړ. د کلي خلک چې راټول شول نو ملا ورته وویل چې روښان مرتد شوی او د قران سپکاوی یې کړی. هغوی د روښان مړی په غټو غټو ډبرو وویشت او بیا یې اور ورواچاوه. پنجابي مجاهدينو زه له لاسه ونيولم او له ځان سره یې موټر ته کش کړم. له دوی سره یو مسلح پښتون ملا ته وویل چې کور او سامان یې ستا غنیمت شو او وینځه یې د مجاهدينو دغو کسانو زه څو میاشتي له ځان سره وساتلم.))

بیا یې له شرمه سترگې ټیټې کړې او په زگیروبو کې یې وویل: ((هره شپه یې راباندې ظلم کاوه. څو ځل مې د ځان وژلو کوښښ وکړ خو ناکامه شوم. اخر دغه ډله بیرته خپل وطن ته تلله او زه یې څو ورځې مخکې پدې دوکاندار خرڅه کړم. پرون دوه کسه عرب راغلي وو. دوکاندار راته وویل چې زه یې په هغوی خرڅه کړم او هغوی به دوه ورځې پس ما لدې ځایه ځان سره بوځي. خو ښه ده ته راغلي.)) بیا له خپل ورور نه لاسونه تاو کړي او ورته ووايي: ((وروره! ما دې ظالمانو ته بیرته مه ورکوه. مړه مې کړه خو بیرته مې مه ورکوه.))

زه چې غوتی ته وگورم او د ابو حمزه له ښځې سره یې مقایسه کړم نو ځان سره ووايم چې نه ولا ټول پښتانه مو هم دیني نشي ندي بیخوده کړي. لا هم یو څه غیرتي پښتانه او پښتني لرو چې نه غواړي خپل عزت یې د نورو د عقیدې قرباني شي. پدې وخت کې دروازه خلاصه شي او قاري صیب راننوخې. قاري صیب چې غوتی وویني نو پوښتنه وکړي چې دا جینی څوک ده. زه قاري صیب بلې کوتي ته بوځم او ټوله قیصه ورته وکړم. قاري صیب راته وایي هیڅ غم مه کوه زه به دا موضوع حل کړم. د ابوحمد کسانو چې زه راوستلم بهر ولاړ دي که څوک په غوتی پسې راغلل مونږ به ورسره وگورو. لږ وروسته دوه ډاټسني مسلح کسان راشي او د قاري صیب د کور دروازه وټکوي.

زه، توریالی او قاري صیب بهر وروځو. غوتی هم د دروازي له چاکه غلې راگوري. له ډاټسنو نژدې یو درجن مسلح کسان رابنکته شي او زمونږ خوا ته راشي. په دوی کې مولانا صبور هم گود گود زمونږ خواته را روان وي. کله یې چې سترگې په توریالي ولگيري نو یو مسلح کس ته ووايي: ((طلحه صیب! دا دی هغه مرتد چې زما نه یې غلا کړی.)) د طلحه په لاس کې مخابره وي او داسې ښکاري چې د دې مسلح کسانو مشر وي.

طلحه توریالي ته راشي او ورنه پوښتنه وکړي چې آیا تا ریښتیا هم له ده نه غلا کړی؟ توریالی ځواب ورکړي چې ما ددې کس هیڅ هم نه دي غلا کړي. د دوی په خبرو کې مولانا صبور راټوپ کړي او طلحه ته ووايي: ((دروغ وایي دا محلد. لږ مخکې یې له ما نه یوه وینځه راوتښتوله.)) توریالی ځواب ورکړي: ((بیغیرته هغه ستا وینځه نه ده زما خور ده.)) طلحه توریالي ته بیا ووايي: ((که ستا خور وه خو اوس د خلافت په شرعي قانون کې د دې کس ملکیت دی.))

توریالی طلحه ته ووايي چې که دا وینځه ستا خور وای آیا تا بیرته ورکوله؟ طلحه ورته ووايي چې هو! ما ځکه بیرته ورکوله چې مونږ باید شرعي قانون اول په ځان عملي کړو بیا په نورو. مولانا صبور بیا د



دوی په خبرو کې راتوپ کړي: ((ما خو درته هغه بله ورځ هم وویلې چې زه مې خپله ټوله کورنۍ هم له اسلامه قربانوم. که دا ښځه زما لور یا خور وای نو ما پخپله دوکاندار ته ورسپارله او دا مې هم ورته ویل چې دوکاندار ته باید د خپل مالک په حیث وگوري. همدا شریعت دي او په همدې الله سبحانه و تعالا خوشالیري.)) توریالی چې د مولانا صبور خبره واورې نو په غصه اواز کې ورته ووايي: ((پوهیږم. چې ستا ښځه هم څوک وینځه کړې نو ته به د نالیدلي دوزخ له ډاره هغه هم د دوکاندار ملکیت گڼي.)) ملاصبور ورته ووايي: ((خود نو. په شرعي نظام کې خو وینځه د خپل مالک ملکیت وي نه د هغې د پلار، ورور یا میره.))

توریالی بیا طلحه ته مخ ورواورې او ورته ووايي: ((ما ته مې پښتونولي او غیرت اجازه نه راکوي چې زما خور دې د چا وینځه وي او ډلې ډلې خلک دې پرې جنسي تیری کوي. تاسې نه به مو عقیدې بیغیرته جوړ کړي وي او د شرعي قانون لپاره به ان د خپل کور ښځې قربانوي خو زه لکه تاسې بیغیرته نه یم. زما خور د چا ملکیت نه دی. هغه یو ازاد انسان دی. که تاسې کې چا گوتې هم وروړې نو ولاکه رانه ژوند وکړئ. دا د بیغیرتي کارونه مو لکه دا گود ملا غوندي خلکو سره وکړئ چې خپله پښتونولي، غیرت او انسانیت یې د خپلې عقیدې نه قربان کړي.))

مولانا صبور بیا په خبرو کې راتوپ کړي: ((زه مسلمان یم. یوازي شریعت پیژنم. پښتو او پښتونولي نه پیژنم. یوازي اسلامي شریعت منم او په اسلامي شریعت کې وینځه د هغې د مالک ملکیت وي ځکه نو ستا خور زما وینځه او د خلافت د شرعي قانون په اساس زما ملکیت دی. په شرعي قانون کې پښتو نه چلیږي.)) داسې ښکاري چې مولانا صبور له توریالی ډاریري چې وار پرې ونکړي ځکه نوظلحه ته ځان ورنژدې کړي او توریالی ته په غصه کې ووايي: ((ته څوک یې چې زمونږ په شرعي نظام پسې بد وایي. خدای په مونږ دومره لوی فضل کړی او د اصحابانو غوندي یو نظام یې راته جوړ کړی او ته ترینه پښتو او پښتونولي بهتره گڼي. دا څه کفر وایي؟ ستا له لاسه به خدای ج مونږ ته هم په قهر شي.))

د دوی چې خبرې تودې شي نو د ابو احمد کسان چې له لرې ننډاره کوي هم ورو ورو د دوی خواته را روان شي. طلحه د توریالی په خبره سخت په غصه شي خو چې د ابو احمد کسان وگوري چې دې خواته راروان دي او د موټر پلیټ یې وگوري نو پوهه شي چې دغه کسان عادي بهرنیان نه دي. توریالی ته په نرمه ووايي: ((ته به ددې سړي وینځه بیرته ورکړي. مونږ سره به لار شي او په تا به مونږ د غلا حد جاري کوو.))

توریالی ورته ووايي: ((یعني ستاسې په دین کې چې څوک د خپلې خور ناموس بچ کوي هغه باندي حد جاري کوي؟ ما خو مې خپله خور له وحشتو او تیریو وژغورله. تاسې د دې په ځای چې زما دا کار وستایئ، په ما باندي شرعي حد جاري کوي؟ بیا دعوي هم کوي چې دین مو د عدالت دین دی او ښځو ته یې حقوق ورکړي. آیا ښځو ته مو همدا حق ورکړی چې باید وینځي شي؟)) مولانا صبور ژر ځواب ورکړي: ((اسلام ښځې له ژوندی ښخیدو وساتلي.)) توریالی یې خبره قطع کړي او ورته ووايي: ((څومره یې چې له ژوندی ښخیدو ساتلي د هغې څو چنده یې وینځي او د جنسي لیونیانو د هوس ښکار کړي.))

پدې وخت کې قاري صيب هم رامخکې شي او طلحه ته ووايي: ((د توريالي خور غوتی نوميرې. د چا ملکيت نه دی بلکې يو آزاد انسان دی. زه دومره بي پښتو او بيغيرته نه يم چې تاسې به د خپلې عقيدې لپاره زما له کوره تورسري بيایئ او زه به درته گورم. همدې کې مو خير دی چې لدې ځايه پښې سپکې کړئ او بيا هيڅ رانشئ.)) د قاري صيب د خبرو په مينځ کې د ابواحمد کسان هم راورسيري. قاري صيب چې خبرې خلاصې کړې نو بيا هغوی ته ټوله قيصه وکړې. هغوی طلحه او د هغه کسانو ته وايي چې لدې ځايه همدا شيبه ورک شي او بيا د قاري صيب د کور خواته رانشي. طلحه پوهه شي چې لدې خلکو سره نه کيږي نو مولانا صبور ته ووايي چې دا وينځه توريالي ته وروښي.

مولانا صبور طلحه ته ووايي: ((څنگه يې وروښم؟ پيسې مې پرې ورکړې. زه انصاف غواړم. ما سره به عمري انصاف کوئ.)) د طلحه هم نوره حوصله ختمه شي او ورته ووايي: ((ته ريښتيا هم ډير احمق يې. په يوه پښه خو گوډ يې که غواړې دا بله دې ماته نشي نو وينځه دې وروښه کنه مونږ درنه خو. ته پوه شه او دوی)) مولانا صبور چې پوه شي چې نور څه لاسته نه ورځي نو توريالي ته ووايي: ((په اخرت کې به زما لاس وي او ستا گريوان. دا وينځه نه درښم. له خپل خدای نه به انصاف غواړم.)) توريالی ورته ووايي: ((دعا کوه چې شريعت دی. که اوس دلته د پښتو حکومت وای نو وخته به مې ته په دا تندي ويشتلای وای چې بيا دې د چا د کور ښځو ته د وينځو په سترگه نه وای کتلای. بس شرعي نظام رانه نن ته بيغيرته خلاص کړې.))

دوی چې لار شي نو توريالی ما ته ووايي: ((يو شمير دا وحشيان چې کښيني بيا راته دا شعر وايي چې:

د پښتو فطرت مې دومره اسلامي دی  
که اسلام نه وای نو هم به مسلمان وم

کاشکې دا کمعقل مخلوق پوهيدای چې پښتو او اسلام د ځمکې او اسمان فرق لري. يو د پښتنو کلتور دی او بل د وحشي عربو. هغوی چې په داسې شعرو عقیده لري که يې د کور ښځې څوک وينځې کړي نو ورته به د پښتونولي او اسلام يو لوی فرق معلوم شي. بيا چې سړی دوی ته ووايي چې څنگه اوس اسلام غواړې که پښتونولي نو عقل به يې سرته راشي.)) بيا لږ فکر وکړي او راته ووايي: ((ياره! فکر نه کوم که بيا هم د دوی عقل سرته راشي. دا خلک دين داسې نشه کړي چې که هر څه پرې وشي نو په هوش به رانشي. پښتون ته فقط يو د خيالي جنت يو سرټيفيکيت ورکړه نور چې څه غواړې درته کوي يې. دومره فکر نه کوي چې جنت به وي هم که نه؟ که وي نو آیا د دې کس دا سرټيفيکيت به کار وکړي او که هسي ما غلطوي؟ او که نه وي نو ولي زه ددې کس غلطې خبرې ومنم؟))

لږ وروسته د ابو احمد کسان هم رخصت کړو او کورته دننه لار شو. قاري صيب ما او توريالي ته ووايي چې حالات ډير خراب دي. کيدای شي دا د خراسان د اسلامي خلافت اخري کال شي.

بيا ووايي: ((ابو احمد غوښتی وم چې د خراسان په اړه مې د سعودي له پلانه خبر کړي. هغه راته وويل چې سعودي غواړي د يوي ډيرې لويې حملې له لارې په يمن، عراق، سوريه او پاتې منځني ختيځ کې د ايران نفوذ په مکمل ډول له مينځه يوسي او د سعودي په ملاتړ سني دولتونه رامينځته کړي. همدارنگه

پلان لري چې د ايران ملاتړکونکو هيوادو په ځانگړي ډول روس ته پخپله روس کې ستونزې جوړې کړي تر څو له ايران سره ډيره مرسته ونکړای شي.

په همدې دليل سعودي الهاشمي ته امر کړی چې دوه ميليونه پښتانه ځوانان بايد جگړې ته تيار کړي. الهاشمي ورته ويلي چې مونږ په خراسان کې دغومره پښتانه ځوانان نلرو. يو زيات شمير مو مخکې له مخکې جگړې ته ليرلي. يو شمير د مرضو او لوړې په وجه تلف شوي. يو شمير نور له لوړې سره مخ دي. داسې حالاتو کې ۲ ميليونه ځوانان پيدا کول ناممکن دی بالخصوص اوس چې د خلافت نفوس ډير کم شوی او يو زيات شمير بنځي د واده کولو او ماشومانو راوړلو په ځای جهاد ته ځي. خو د سعودي باچا په ځواب کې ورته ويلي چې نه غواړي د يو سعودي وينه دې هم بې ضرورته توی شي. د سعودي د باچا په وينا سعودييان بايد ددې جگړو له ثمرې گټه واخلي نه دا چې پکې قربان شي.))

قاري صيب بيا په غصه شي او ووايي: ((دا عياش خلک ريښتيا هم اوس پدې عقیده دي چې پښتانه تر دوی ټيټ مخلوق دی، د عربو خدمت ته پيدا شوي او بايد د عربو د گټو لپاره ځانونه قربان کړي. دا خپلو پښتنو ته چې گورم نو ريښتيا هم داسې فکر کوم چې دوی د عربو خدمت ته پيدا شوي.))

قاري صيب بيا ويل چې سعودي الهاشمي ته ويلي چې که دغومره ځوانان نه وي نو ماشومان او سپين ږيري دې هم مسلح کړي. د سعودي له نظره دا مهمه نه ده چې هر پښتون دې دښمن ووژني. خو دا مهمه ده چې هر پښتون بايد د دښمن لږ تر لږه يوه گولۍ ضايع کړي. د قاري صيب په وينا سعودي د دومره کسانو د جلبولو لپاره الهاشمي ته درې هفتي وخت ورکړي. په همدې دليل الهاشمي نن يو زيات شمير امامان او ديني عالمان ورغوښتي وو او ورته ويلي يې دي چې قيامت رانژدې شوی. نور دا نړۍ ختميري. پښتانه بايد له يوه پلوه جهاد ته لار شي. بيا يې فرمان ورکړي چې هر پښتون نارينه چې د ۱۲ او ۵۰ ترمنځ عمر ولري بايد جهاد ته نوم وليکي. الهاشمي همدارنگه د زياتو خلکو جلبولو لپاره امامانو او ديني عالمانو ته ويلي: ((د اسلام دښمنان د مکې او مدينې دروازو ته نژدې شوي. که پښتانه جهاد ته ورنشي نو کيدای شي مکه او مدينه ورانه کړي. بيا چې د آخرت په ورځ خدای له پښتنو پوښتنه وکړي چې کله زما مکه معظمه او مدينه منوره وړانديدل نو تا څه کول؟ پښتون به بيا څه ځواب ورته لري؟))

قاري صيب بيا ووايي: ((د جوماتو امامان به له همدې نن ورځې نه د هر مونځ نه وروسته د حورو صفات او د شهادت فضائل بيانوي او خلک به جهاد ته هڅوي. همدارنگه سبا به د جمعي خطبې کې د الهاشمي فرمان خلکو ته وايي.))

قاري صيب بيا ووايي چې ده ته ابو احمد ويلي چې د جلال آباد د جلب او جذب مرکزو ته لار شي او وگوري چې آیا دغه مرکزونه به وکولای شي چې په راتلونکي درې هفتو کې يو زيات شمير مجاهدين پروسس کړي. بيا مونږ ته ووايي: ((ځانونه تيار کړئ چې سبا ته جلال آباد ته ځو.))

قاري صيب، توريالی او زه جلال آباد ته روان شو. توريالی خپله خور د گاونديانو کره پریردي. د قاري صيب په گاونډ کي يوه زړه بنځه له خپلو دوه کونډو لورگانو سره اوسيري او دا ډير وخت قاري صيب او توريالی له دوی سره مرسته کوي.

جلال آباد ته چې ورسيرو يوه لويه مظاهره روانه وي. له مظاهري نه چې تيريرو نو يو ځوان موټر ته لاس راکړي. موټر ورته ودروو. هغه راته ووايي: ((له سهار نه تر اوسه مظاهره کي وم. اوس ستري شوی يم کورته ځم. که تر يو ځايه مي په موټر کي بوځئ نو الله به يي په هغي دنيا کي اجر و نه درکړي.)) قاري صيب يي موټر ته راوخيژوي. زه ترينه پوښتنه وکړم چې دا مظاهره د څه شي په اړه وه. هغه راته ووايي: ((وی! ته خبر نه يي؟ د خلافت راډيو کي يي بيگنا وويل چې په کوم کفري ملک کي کفارو زموږ د خور نبي ص کارتون رسم کړی او قران کریم ته يي اور وراچولی. دا خبره مي چې واوریده نو زما خو ورته وینه په جوش راغله. که اوس دغه کفري هيواد ته تلای شوي نو ورتلم او استشهادي عمليات مي پرې کول.))

توريالی ورته پوښتنه وکړي: ((د پيغمبر د کارتون يا د قران د سوځولو تا ته څه تاوان رسيدلی چې ته دلته مظاهري کوي او خپلو خلکو ته ستونزې جوړوي؟)) ځوان ځواب ورکړي: ((زه به نو څنگه مسلمان يم چې په خپل پيغمبر ص او پخپل مقدس کتاب باندي غيرت ونکړای شم.)) توريالی بيا ورته ووايي: ((د خپلو خلکو ازارول له کومه غيرت شو؟ نه مو کارتون پيغمبر ته کوم تاوان رسوي او نه مو د قران سوځول دين ته کوم تاوان رسوي. دا د کوم ځای هوښياري ده چې لسگونه زره خلک د بل هيواد د يو احمق د يو داسي کار په ضد مظاهري وکړي چې دوی ته يي هيڅ تاوان نه رسيري. د دې کارتون او يا هم قران سوځولو تا ته يا خراسان ته يا هم د نړۍ مسلمانانو ته کوم مالي يا ځاني تاوان نه رسيري خو ستاسي د دې مظاهرو ورته رسيري.))

ځوان چې دا خبره واورې نو مسکي شي او توريالي ته ووايي: ((ولا نو د ايمان جذبه ده چې راباندي راشي بيا نو په ځان نه پوهيرو چې بنه کار کوو که بد.))

توريالی هم ورته مسکي شي. بيا دې ځوان ته ووايي: ((خدای خو په قران کي ويلي چې ما دا قران نازل کړی او زه به يي ساتم. چې خدای يي خپله د ساتلو وعده کړې بيا يي ولي له سوځوونکو څخه نه ساتي؟ که خپله خدای ته دا مهمه نه وي چې څوک يي قران سوځوي که نه، نو تاسي ته ولي مهمه ده او ولي د قران سوځولو په سر مظاهري کوئ؟)) ځوان يو دم غصه غوندي شي. توريالي ته ووايي: ((پدې شيانو بايد هيڅ خبري ونکړو ځکه گناهکار يرو. تر دې خبرو بنه ده چې د خدای ذکر وکړو. ۱۰۰ ځله سبحان الله، ۱۰۰ ځله الحمد لله او ۱۰۰ ځله الله اکبر ويل ډير زيات ثواب لري.)) ځوان دا خبره وکړې او له ځان سره د سبحان الله په ويلو شروع وکړې.

توريالی ما ته رانژدې شي او غلی غوندي راته ووايي: ((ويني! ډيري دينداران دغسي له بحث، پوښتنو او فکر کولو څخه ډاريري. ځکه خو پرې الهاشمي باچاهي کوي.))

په مظاهره کې یو شمیر ځوانانو له سرو نه شنې توتې تاو کړې وې او په داسې لور آواز چیغې وې چې ته به وایې اوس به یې ستونې وشکیرې. قاري صیب له دغه ځوان نه پوښتنه وکړې چې دا خلک څوک دي. ځوان ورته ووايي: ((همدوی خو ټوله مظاهره روانه کړې. دا د کلک ایمان او عقیدې خاوندان د ننګرهار د جهادي مدرسې طلبا کرام دي. ما اوریدلي چې دغه مدرسه یو وخت د کفرې زده کړو پوهنتون وو. خو بیا همدې غیرتې ځوانانو د اسلامي زده کړو په جهادي مدرسې بدل کړ. کله هم چې چیرته د دین سپکاوی وشي نو دوی بیا مظاهره کوي او لارې بندوي. الله تعالی پوره قوي ایماني جذبې ورکړې.))

لږ وړاندې دا ځوان بنکته کړو. ځوان چې بنکته شي نو توریالی ووايي: ((د یو پردي عرب کارتون په غرب کې رسم شي، لښکونه زره کسان دلته مظاهرو ته راوځي. ولې خپل سلگونه خلک یې په همدې خراسان کې ووژل شي خو د دوی ایماني جذبې نه راوینیږي. د ننګرهار جهادي مدرسې هلکان یو ځل هم د خپل پښتون د مرګ غندلو لپاره روانه وتل خو خپل سر، مال او کورنۍ بیا د یو پردي عرب لپاره قربانوي. هسې خو درته نه وایم چې دین لدې خلکو بیغیرتان او د عربو غلامان جوړ کړي.))

توریالی چې خبرې خلاصې کړې نو قاري صیب ماته وگوري او راته ووايي: ((تا چې په اوله ورځ په جلال آباد کې د کوم پروگرام پوښتنه کوله هغه نن دی. نن د جمعي له مونځ نه وروسته به سلگونه د خلافت په ضد پاڅونوالو او د هغوی د کورنۍ غړو ته د جلال آباد په لوبغاري کې سزا ورکړل شي. غواړي ورشي؟)) زه ورته ووايم هو هسې هم راغلي یو ور به شو.

د جلال آباد د نوم لیکنې لمړي مرکز ته ورشو. هلته ډوډۍ وخورو او له لږ دمې وروسته د جلال آباد د لوبغاري په لور روان شو. د جمعي د خطبو اوازونه اورو. لږ وړاندې د امر بالمعروف مسلح کسان ولاړ وې. مونږ ته لاس راکړي. قاري صیب ورته موټر ودروي او شیشه ورته ټیټه کړي. یو مسلح کس راشي او له مونږ نه پوښتنه وکړې چې د جمعي مونځ مو کړی. قاري صیب ځواب ورکړي چې نه. توریالی بیا لدې مسلح کس نه پوښتنه وکړې چې تا کړی. مسلح کس ورته ووايي چې نه. توریالی ورته بیا ووايي: ((ژر کوه لار شه کنه درنه تیریري. که همدا اوس ور روان شي نو دوه رکعتې فرضو ته ځان رسولای شي.)) مخکې لدې چې مسلح کس ځواب ورکړي د دوی مشر چې د موټر لمبر پلیټ یې کتلی وې، ورته ورغږ کړي چې پرې یې ږده. مسلح کس راته ووايي ورځی په مخه مو ښه.

کله چې د جلال آباد لوبغاري ته ورسیدو نو ډیر کم خلک راغلي وې. مونږ هم په موټر کې دننه کښینو او د خلکو راتګ ته انتظار وباسو. لږ وروسته چې د جوماتو نه د جمعو اوازونه بند شي نو ډلې ډلې خلک ووینو چې لوبغاري ته را روان وې.

مونږ هم له موټر نه راوځو او د لوبغاري خوا ته روان شو. له لرې نه د ډزو او چاودنو اوازونه راځي. قاري صیب ووايي لکه چې څه خبره ده. توریالی ورته ووايي راځی لږ همدلته موټر سره ودریږو. هسې نه چې ډزو والا دلته راوړسیري بیا به په تمبه ټیل کې له لوبغاري نشو راوتلای. نژدې ۱۵ دقیقې له موټر

سره ودرېزو. وروسته چې کله دزي بندي شي نو د لوبغاري په لور روان شو. کله چې لوبغاري ته ورننوځو نو توريالی ووايي چې له دروازي سره نژدې کښينو ځکه که مو خوښه نه وه نو بيرته به ووځو.

لوبغاري ته لا خلک راروان وي او ورو ورو ډک شي. له پروگرام شروع کيدو نه لږ مخکې يو کس ستيچ ته وڅيژي او خلکو ته ووايي: ((ای خلکو! د بيخايه خبرو په ځای ذکر وکړئ. الله اکبر الله اکبر لا اله الا الله والله اکبر ولله الحمد تکرار کړئ.)) خلک چې دا واورې نو ټول يې په تکرارولو شروع وکړي. داسې ښکاري لکه دا خلک چې د اختر لمانځه ته راغلي وي.

د ذکر په مينځ کې زمونږ څنگ ته ناست يو کس خپل ملگري ته ووايي: ((ښه شوه چې دا وحشي ياغيان يې ونيول. دغسې خلکو د پښتنو نوم بد کړی. مونږ خو فکر کاوه چې ټول پښتانه کلک مسلمانان دي او اسلامي خلافت غواړي. خبر نه وو چې په پښتنو کې هم ملحدین او د اسلامي خلافت مخالفین شته. ښه ده چې دا ټول ووژني تر څو يوازي مسلمانان پښتانه پاتې شي او بيا څوک ونه وايي چې پښتنو کې هم ملحدین شته.))

د لوبغاري په بله غاړه کې سلگونه د ننگرهار د اسلامي مدرسې زده کوونکي هم ناست وي. داسې ښکاري چې دوی له مظاهري نه همدلته راغلي وي. د لوبغاري په مينځ کې نژدې يو درجن کندي کيندل شوي وي. د تسبيجاتو په جريان کې لمړی ډله پاڅونوال چې لاسونه يې شاته تړل شوي وي، راولي. پدې ډله کې ډيری ماشومان وي چې عمر ونه به يې د ۱۰ او ۱۵ تر مينځ وي. په دوی پسې دوهمه، دريمه، څلورمه... او لسمه ډله راولي. په هره ډله کې څه د پاسه پنځوس کسان وي. کله چې دوی میدان ته راننځي نو د ننگرهار د اسلامي مدرسې يو زده کوونکی په ډير لور آواز چيغه کړي. مرگ په کفارو او ملحدينو! ټول ورپسې چيغه کړي مرگ. بيا چيغه کړي مرگ د اسلامي خلافت په دښمنانو. بيا ټول ورپسې نعري کړي، مرگ.

پاڅونوال ډلې ډلې د میدان په مينځ کې ولاړ وي او شاوخوا خلکو ته گوري. شاوخوا ولاړ پښتانه هم څوک دې پاڅونوالو ته کنځا کوي. څوک يې په تيگو ولي او څوک پرې لعنتونه وايي او لارې ورتف کوي. له لږ ځنډ وروسته يو کس چې سپينه لونگی او سپينه ربره لري ستيچ ته پورته شي او خبرې شروع کړي. قاري صيب راته غلی غوندي ووايي چې دا شيخ ياسر دی. په پښتنو ديني عالمانو کې تر ټولو زيات تندلاری او وحشي همدا دی. ده د خپلې عقيدې لپاره زرگونه پښتانه وژلي.

شيخ ياسر خپلې خبرې شروع کړي. لمړی درود ووايي. بيا يو څو آيتونه ووايي. وروسته له يو څو نورو خبرو بيا مسکې شي او خلکو ته ووايي: ((دا د ډزو اوزونه مو چې واوريدل دا همدا پاڅونوال وو. دوی لکه چې خبر وو چې قرباني ته يې بيايو. ځکه يې په مجاهدينو چې دلته يې راوستل حمله وکړه. خو الحمدالله زمونږ بهرني مجاهدين ډير منظم او تکړه خلک دي. په ۱۵ دقيقو کې يې تر نيمايي زيات پاڅونوال د جهنم توري کندي ته وليږل. پاتې به يې انشا الله مونږ لډي ځايه وروليږو.))

بيا د شرعي نظام او جهاد په گټو وغږيږي. د خبرو په يوه برخه کې د بنو قريظه قيصره راواخلي او ووايي: ((بنو قريظه د يهودو يوه قبيله وه. د خندق په جگړه کې مسلمانانو ته راپور راغی چې بنو قريظه غواړي له

دبمن سره یو ځای له شانه په مسلمانانو حمله وکړي. [که څه هم بنو قریظه داسې کوم کار نه وو کړی او ځینې تاریخپوهان وايي چې دا راپور غلط وو]. کله چې د خندق جگړه خلاصه شوه نو زمونږ ستر پیغمبر ص ته جبرائیل راغی او ورته یې وویل چې په بنو قریظه حمله وکړي. زمونږ خور پیغمبر ص په بنو قریظه حمله وکړه او هغوی یې په شاتګ ته مجبور کړل. تر دې چې مسلمانانو دوی محاصره کړل. دا محاصره ۲۵ ورځې اوږده شوه.

په ۲۶مه ورځ د یهودو قبیلې له حضرت ابو لوبابه رض چې د بنو اوس د قبیلې غړی وو او یو وخت د دوی ملاتړی وو، څخه وپوښتل چې آیا دوی مسلمانانو ته تسلیم شي. ابو لوبابه چې د ماشومانو او ښځو ژړاو ته وکتل نو په بنو قریظه یې زړه وسوځید او ورته یې وویل چې هو. هماغه وو چې د بنو قریظه قبیلې مسلمانانو ته بې قید او شرطه تسلیمه شوه. د ابن اسحاق په حواله د دې قبیلې د نرانو شمیر له ۴۰۰ څخه تر ۹۰۰ کسانو رسیده او د ښځو او ماشومانو شمیر پکې شاوخوا ۱۰۰۰ کسه وو.

د بنو اوس قبیلې زمونږ له خور پیغمبره و غوښتل چې په بنو قریظه باندې رحم وکړي. زمونږ خور پیغمبر ورسره ومنله او د بنو اوس د قبیلې سعد ابن معاذ یې قاضي مقرر کړ تر څو د یهودو د دغې قبیلې په اړه فیصله وکړي. سعد ابن معاذ چې خپله هم زخمي او د مرګ په غاړه پروت وو، فیصله وکړه چې د بنو قریظه د قبیلې ټول نارینه دې ووژل شي، مال دې یې غنیمت او ښځې دې یې وینځي او په مجاهدینو تقسیم شي او ماشومان دې یې د دوی غلامان شي. زمونږ خور پیغمبر ص دا فیصله ومنله او وېی ویل چې همدا د خدای ج انصاف دی.

وروسته یې د مدینې په ښار کې یو څو کنډې وکیندلې. بیا یې د بنو قریظه د قبیلې ډلې ډلې خلک راوستل. دوی به یې د دې کنډو څنګ ته درول او سرونه به یې ترینه پریکول. بیا به یې دې کنډو ته غورځول. تر دې چې ټول نران یې ووژل. حضرت علي کرم الله وجهه هم یو زیات شمیر دغه یهودان پخپله توره مردار کړل.

علما وايي چې مسلمانانو ځکه دا کار وکړ تر څو نورو قبیلو ته یو سبق شي او بیا څوک د اسلام په ضد راپورته نشي. همدارنګه امام شافعي او یو زیات شمیر نور علما زمونږ د خور نبي ص د دې واقعي په اساس د اسلامي خلافت ضد غدارانو ډلېز وژلو ته جواز ورکوي.))

بیا غاړه تازه کړي او په بریره لاس راکش کړي او ووايي: ((نن مونږ هم د خپل خور نبي په قدم خپل قدم ږدو او یوه ډله د اسلامي خلافت دبمنانو ته هماغسې سزا ورکوو لکه ده مبارک چې ورکړې وه. دوی د خراسان د اسلامي خلافت په ضد پاڅون کړی وو او غوښتل یې چې خلافت له مینځه یوسي. نن به دوی ته هم د بنو قریظه د یهودانو په شان سزا ورکړل شي تر څو بیا بل څوک د اسلامي خلافت په ضد د راپورته کیدو جرئت ونکړي. د دوی مال مجاهدینو غنیمت کړی. ښځې او ماشومانې یې هم مجاهدینو ځانته وینځي کړي. یوازې نارینه سړي او ماشومان یې پاتي وو.

خو اسلام نه یوازې د عدل او انصاف دین دی بلکې د رحم دین هم دی. په همدې اساس الهاشمي تر لسو کلو کم عمر لرونکي نارینه ماشومان ټول وپښل او مدرسو ته یې ولېږل.)) بیا شیخ یاسر مسکي شي او

ووايي: ((سبحان الله! څومره مهربانه خليفه خداى دركړى. څومره عادل او رحم كوونكى دى زمونږ خليفه الهاشمي حفظه الله. خو يو شمير بيا هم د ده مهرباني ته نه گوري او د ده په ضد جگړه كوي. دوى د الهاشمي په ضد جگړه كوي خو الهاشمي يې ماشومان ورته ببني. سبحان الله! څومره ستر شخصيت دى زمونږ گران خليفه الهاشمي حفظه الله. سبحان الله!))

بيا خپله لهجه تنده كړي. په ميدان كې ولاړو پاڅونوالو ته گوته ونيسي او ووايي: ((دغو ملحدينو د اسلامي خلافت له مينځه وړلو ته ملاتړلي وه. خو خداى خلافت ته فتح او نصرت وركړ او دوى يې ناكامه كړل. نن به مونږ ستاسې د ټولو په مخ كې دوى د خپلو ناوړه اعمالو په سزا ورسوو. زما په زړه كه واى نو د دوى تي خواره ماشومان مې هم نه پريښودل، خو د خپل خليفه الهاشمي حفظه الله له فرمانه سرغړونه نشم كولاى.))

شيخ ياسر يو څو نورې خبرې هم وكړي او بيا له سټيج نه ښكته شي. لدې سره نژدې پنځوس كسه جلادان چې مخونه يې پټ وي او يوازې سترگې يې ښكاري له تورو سره لوبغاړي ته راننځي او لمړى ډلې پاڅونوالو ته ورشي. لدې ډلې څخه اول ټول ماشومان چې تقريباً ۳۰ كسه كيږي راوباسي او كندې ته يې نژدې په زنگنو داسې كښينوي چې سرونه يې د كندې خواته وي. بيا په يو اواز د الله اكبر چيغه پورته كړي او لدې ټولو ماشومانو نه سرونه پرې كړي. وروسته يې تنې هم په لغته ووهي او كندې ته يې وروغورځوي.

په ميدان كې ولاړ يو زيات شمير پاڅونوال په چيغو په ژړا شروع كړي. پدې وخت كې د ننگرهار د اسلامي مدرسي يو طالب بيا په لور اواز د نعره تكبير غږ وكړي. ټول خلک ورپسې په لور اواز د الله اكبر چيغه پورته كړي. بيا همدا طالب چيغه كړي چې زنده باد د خراسان اسلامي خلافت. ټول ورپسې چيغه كړي چې زنده باد.

زړه مې يو دم رابد شي. مخكې لدې چې زه څه ووايم قاري صيب راته ووايي: ((ځئ چې څو. نور زه دا ظلم نشم كتلاى.)) د توريالي هم سترگې راډكې شي. دريواره له ميدانه راوځو. موټر ته روان يو او له دننه څخه د الله اكبر آوازونه اورو. موټر ته وڅيږو. د قاري صيب لاسونه لږ زيږي. سترگې يې راډكې شي او مونږ ته ووايي: ((دا په پښتنو د ظلم انتها وه.)) بيا موټر چالانده كړي او روان شو. زه مخې ته كښينم او توريالى شاته كښيني. په لاره كې قاري صيب راته ووايي: ((هغوى چې سهار د يو پردي عرب د كارټون جوړولو په ضد مظاهري كولي، اوس د خپلو تنكيو ماشومانو په مرگ خوشالي ښكاره كوي. تر دوى لوى فكري غلامان نشته. د دوى جذبه د نورو په بيعزتي راپاږيږي خو د خپلو په مرگ نه راپاږيږي.))

داسې ښكاري چې د قاري صيب فشار لوړ شوى وي. په لاره كې يو چې يو وخت د موټر اړند شي. توريالى له شا نه په زوره ووايي ((قاري صيب موټر دى)). د موټر د بريک نيولو اواز واورم او نور په ځان پوه نشم. يو وخت چې سترگې خلاصوم نو په روغتون كې پروت يم او توريالي او قاري صيب مې څنگ ته ولاړ وي.



چې په هوش راشم توريالی ژر ډاکټر راولي. ډاکټر مې معاینه کړي او بیا توريالی او قاري صیب ته مسکې شي. قاري صیب ورته مننه وکړي. ډاکټر بیرته لار شي. توريالی هم ورسره روان شي. قاري صیب رانه پوښتنه وکړي چې اوس څنگه یې. زه ورته ووايم چې بڼه یې خو سر مې لږ لږ خوږیږي. قاري صیب بیا راته ووايي چې له ټکر نه پس ته کوما ته لارې خو مونږ ژر د ابو احمد په مرسته د بهرنیانو لپاره دې روغتون ته راوستلی. پوښتنه ترینه وکړم چې څومره وخت کوما کې وم؟ راته مسکې شي او ووايي: ((نژدې ۹ هفتې. ما او توريالی چې کمربند تړلی وو نو سر سري ژوبل شولو خو تا چې کمربند نه وو تړلی نو په سر دې قوي ضربه وخوړه او بیهوشه شوي. تر څو مو چې کابل ته را انتقالولی کوما ته لارې.))

پدې کې توريالی هم بیرته راشي او مونږ ته ووايي چې سبا ته کولای شو کورته لار شو. زه قاري صیب ته ووايم چې څنگه شول کارونه دي او د خلافت څه حال دی. هغه راته ووايي: ((قیصه خرابه ده. چې له روغتونه وځو بیا به پرې خبرې وکړو.)) لږ وروسته هغه د ابو احمد خواته لار شي او ما او توريالی پاتې شو. مازدیگر ډاکټران یو څو نور تیسټونه وکړي. هر څه سم وي. سبا سهار مې ډاکټران یو ځل بیا وگوري او له روغتونه خارجیدو ته مې آماده کړي. له روغتونه چې خارج شم نو توريالی مې د قاري صیب کره بوځي. غوټې هم هملته وي.

نژدې ماښام قاري صیب له مخابراتې او ستیلايټ ټیلیفون سره راشي. مونږ ته ووايي: ((حالات ډیر زیات خراب دي خو بڼه ده ابو احمد راسره خپله وروري پالي. راته ویلي یې دي چې مخابراته او ټیلیفون باید ۲۴ ساعته چالانده پریږدم تر څو که څه خبره شي نو په وخت راته احوال راکړي.))

بیا قاري صیب راته ووايي: ((الهاشمي سعودي ته نژدې دوه میلیونه کسان تیار کړل. د سعودي ځواکونو دوی ته یوه هفته لمرنی جنګي زده کړې ورکړي. بیا یې دا کسان د پاکستان د بلوچستان له لارې د هند سمندر ته او له هغه ځایه بیا کشتیو کې یمن، عراق او سوريې ته ولیرل. همدارنګه نژدې دیرش زره کسان یې چیچنیا ته ولیرل تر څو روس هلته مصروف وساتي او ونه کولای شي چې له ایران یا اسد سره مرسته وکړي. خو په اخر کې پاکستان یو ځل بیا خپله دوه مخي وښودله او روس یې د سعودي په پلان خبر کړ.))

د قاري صیب د خبرو مینځ کې توريالی ووايي: ((پاکستان سم کار وکړ. پاکستان هوښیار دی او خپلي ملي ګټې ورته تر دین، سعودي او نورو ډیرې ګرانې دي. هغه مونږ یو چې ځان، هیواد او بل هر څه مو په عربو قربان کړل.)) قاري صیب توريالی ته ووايي: ((بالکل. ریښتیا هم چې د پاکستان له اسلام سره هم په دښمني کې ګټه وي نو ورسره کوي یې. هسي خو دوی نه وایي چې سب سي پهلې پاکستان.))

بیا ماته وگوري او ووايي: ((روس چې کله خبر شو نو سعودي ته یې اختار ورکړ چې که د روس د ملي ګټو په ضد کوم اقدام وکړي نو د ځمکې له نقشې به یې ورک کړي. امریکا هم دغه وخت سعودي ته وویلي چې باید داسې کوم څه ونکړي ځکه امریکا نشي کولای د جنګ په صورت کې له سعودي سره مرسته وکړي. امریکا پخپله له چین سره په ختیځه آسیا کې په سیالیو مصروفه ده او نه غواړي توجیه یې بلې خوا ته واوړي. خو سعودي د امریکا خبرې ته هم غور ونه نیو. البته مخکې لدې چې پښتانه مجاهدین

د جنگ لپاره راو غواړي د اسرايلو په مرسته يې د آيرن ډوم يا د اوسپني گنبد په نوم د اسراييلي ميزايلو دفاعي سيستم پخپل هيواد كې فعال كړ تر څو د سعودي خواته راتلونكي ميزايل په هوا كې له مينځه يوسي.

كله چې د سعودي پښتنو مجاهدينو جنگ شروع كړ نو د زيات شمير په زور يې نژدې ټول يمن او د سوريې او عراق ډيرې برخې ونيولې. د روسانو، اسد او ايران پلوه رژيمو په بمباريو كې يې په اولو دوه هفتو كې نژدې نيمايي جنگيالي ووژل شول. خو د پاتي جنگياليو شمير هم دومره زيات وو چې دښمنانو يې ونشوای كړای د دوی پرمختگ ودروي. دې جنگياليو د سيمو تر نيولو وروسته له ځايي خلکو سره ډير ظلمونه وكړل د هغوی مالونه يې غنيمت كړل او ښځې يې ترينه وينځې كړې. ځايي خلك مجبوراً د دوی له دښمنانو سره ودرېدل. دا كار د دې سبب شو چې د دوی پرمختگ په ټپه ودرېد.

هغه پښتانه يې چې چيچنيا ته ليرلي وو په اوله هفته كې يې د زرگونو تلفاتو په وركولو د چيچنيا يو شمير سيمې ونيولې او روس يې د يو څو ورځو لپاره ريښتيا هم ښه مصروف كړ. وروسته يو شمير عربي افراطي مجاهدينو دوی د ځانوژونكي بريدو لپاره دننه روسيې ته وليدل. تر دې چې يوه ډله يې د ولنگراد په ښار كې يو عصري هوټل ته ورننوتل او نژدې دوه سوه ميلمانه يې ووژل. په وژل شويو ميلمنو كې د روس د پارلمان د څو غړو كورنۍ هم وې چې دغه ښار ته كوم فيستوال ته تللي وې. پاتي ډلو هم د روس په نورو برخو كې څو سوه روسان ووژل. د دې تر څنگ د چيچنيا په جنگو كې يې هم د روس سلگونه عسکر له مينځه يوړل.

دې كار روس سخت غصه كړ. اضطراري حالت يې اعلان كړ او خپل پوځ ته يې د تيارسي امر وركړ. د سعودي په خلاف يې د جنگ اعلان وكړ او هم مهال يې د هند په سمندر او مديترانې په بحيره كې له خپلو اوبتلو او جنگي بيړيو په سعودي نژدې ۲۰۰ ميزايل وروغوول. خو د سعودي د اوسپني گنبد دفاعي سيستم ډيرې دغه ميزايل هدف ته له رسيدو مخكې په هوا كې له مينځه يوړل. كله چې روس د اوسپني د گنبد په سيستم خبر شو نو خپل نوي ماډل رادار ضد ميزايل يې استعمال كړل او په شپږ دانو يې د سعودي پايتخت رياض وويشت. د دغو ميزايلو په حمله كې شاوخوا يو نيم زر سعودياني چې يو شمير د سعودي شاهي كورنۍ غړي هم پكې وو، ووژل شول. د ميزايلو تر څنگ يې درې لکه پوځ هم په سعودي د ځمکنۍ حملې لپاره تيار كړ.

د روس دښمني او د ځمکنۍ حملې ډار او د غرب او نورو مالداره عربو نه ملاتړ سعودي ډير زيات وارخطا كړ. سعودي پخپل غلط سياست قطبي خرس را وپښ او غصه كړ خو اوس يې په مهارولو نه پوهيده. د سعودي بقا په خطر كې شوه ځكه د سعودي باچا ته دا معلومه وه چې خپل اتباع يې حتا د يو كمزوري هيواد په مقابل كې هم جنگ نشي كولاى روس خو بيا يو نړيوال اتومي قدرت دی. داسې ښكارېده چې سعودي پخپل رنگ كې كوټ وخور.

د خان او سلطنت د ژغورلو لپاره د سعودي باچا له روس سره پټې خبرې پيل كړې. روس ته يې د ۱۰۰ مليارده ډالرو د جنگ تاوان وركولو، له ټولو نيول شويو سيمو څخه د په شا كيدلو او له روس سره د ترهگرو پښتنو په ځپلو كې د مرستې وعده وكړه. په بدل كې يې له روس نه وغوښتل چې له سعودي سره

جگړه ونکړي. سعودي د دې تر څنګ يې له اروپا، امريکا، چين او يو شمير نورو بانفوذه هيوادو څخه وغوښتل چې روس تشويق کړي تر څو له سعودي سره اوربند اعلان کړي. په بدل کې به يې سعودي د راتلونکو لسو کلونو لپاره د نورو په نسبت په دغو هيوادو په نيمه بيه تيل خرڅوي.

له دوه ورځو بمبار څخه وروسته د روس ولسمشر له سعودي سره اوربند اعلان کړ. خو د روس د پارلمان يو شمير غړو چې ځينو يې د پښتنو په ځانمرګو بريدو کې بنځي او اولادونه له لاسه ورکړي وو له خپل ولسمشره غوښتل چې لږ تر لږه دې په خراسان حمله وکړي تر څو د مار سر پرې کړي. د دوی په نظر که خراسان پدې حال پاتې شي نو په دوامداره ډول به چېچنيا ته جنگيالي راليري او روسان به وژني.

امريکا او ناتو که څه هم په اول کې بيطرفه ودرېدل خو په پټه يې د مکې او مدينې ښارو ښارو شاوخوا خپل د ميزايلو پرمختللی دفاعي سيستم نصب کړ. د ابو احمد په وينا د امريکا وزير خارجه ويلي وو چې که روس په دغو دوه ځايو حمله وکړي نو سلگونه ميلونه مسلمانان به لکه ليونيان په هر څه خولي لګول شروع کړي چې ددې کار تاوان به بيا ټولې نړۍ ته ورسيري.

سعودي همدارنگه خپلو ټولو نظامي افسرانو ته امر وکړ چې د دوی لاس لاندي پښتنو ته قومنده وکړي چې دښمن ته تسليم شي. شاوخوا ۶ لکه پښتانه مجاهدين په يمن، عراق او سوريه کې روس او ايران پلوه دولتو او مليشو ته تسليم شول. پاتې پښتنو او غيرپښتنو مجاهدينو د سعودي د دې کار مخالفت وکړ. خو دوی ټول د سعودي او د ايران پلوه دولتو او مليشو لخوا په ډيره بيرحمۍ ووژل شول. ان تر دې چې کيمياوي وسلې پرې استعمال شوې. د دې وژل شويو کسانو شمير تر درې لکو ډير وو. برعکس په چېچنيا کې هيڅ پښتون او غيرپښتون مجاهد خپلو مخالفينو ته تسليم نشول. د دې کار يو دليل دا هم وو چې هلته سعودي نظامي افسران نه وو او پښتنو عسکرو د نورو مجاهدينو تر لاس لاندي فعاليت کاوه.

په خراسان کې موجود غيرسعودي بهرني مجاهدين چې ريښتيا يې هم اسلامي جهادي مفکوره درلوده او فکر يې کاوه چې د خراسان د جوړېدو هدف د يو اسلامي خلافت جوړول وو، د سعودي پدې کار سخت په قهر دي. دوی له الهاشمي خپل بيعت بيرته واخيست او د خراسان په ټولو جوماتو کې يې اعلانونه وکړل او د الهاشمي او سعودي پدې کار يې پښتانه عوام خبر کړل. پښتانه ديني عالمان او ملايان هم سعودي ته غصه شوي. د دوی په وينا سعودي د پښتنو جهاد خراب کړ.

غيرسعودي بهرنيانو او پښتنو ديني عالمانو درې ورځې مخکې د يوې غونډې په نتيجه کې د الهاشمي په ځای مولانا سميع الحق ملتاني خپل امير وټاکه. له ټاکل کېدو وروسته ملتاني د الهاشمي په ضد جهاد اعلان کړ. په هماغه ورځ جلال آباد او کندهار سقوط وکړ او د غيرسعودي بهرنيو مجاهدينو او د دوی پښتنو ملاتړو لاس ته ولويدل. د دغو ځايو پښتانه اوسيدونکي اوس له همدوی سره ولاړ دي. د جلال آباد او کندهار د سقوط خبر په اورېدو الهاشمي له خلافته سعودي ته تښتيدلی او په ځای يې ابواحمد د خلافت چارې مخکې بيايي.

د غيرسعودي مجاهدينو د پرمختګ درولو لپاره سعودي له پاکستانه وغوښتل چې د خراسان د خلافت د دفاع لپاره يو شمير عسکر وروليږي خو پاکستان انکار کړی او ويلي يې دي چې پاکستان نه غواړي د

خراسان په کورنیو چارو کې مداخله وکړي. خو په حقیقت کې پاکستان د الهاشمي د خلافت په ضد راپورته شوي بهرنیو غیرسعودي مجاهدینو سره مرسته کوي. ځکه پاکستان غواړي د خراسان کنټرول دي مکمل له پاکستان سره واوسي. ځیني راپورونه ان وایي چې ملتاني د اي ایس اي کس دی.

سعودي مجبوراً د پاتي بناړو د دفاع لپاره دوه ورځي مخکي خپل لس زره عسکر او یو درجن ایف شپارس الوتکي خراسان ته راولیرلي تر څو له سعودي او یو شمیر بهرنیو او پښتنو مجاهدینو سره یو ځای د پاتي ولایاتو امنیت وساتي. همدارنگه له کابل یو شمیر غیرسعودي بهرنیان چې د سعودي مخالفت یې کاوه ویستل شوي او کنټرول یې د سعودي د مجاهدینو او عسکرو چې د ابو احمد تر قومندي لاندې دي، په لاس کې دی.))

قاري صیب همدا خبرې کوي چې په مخابراتي ورته پیغام راشي. مخابراته او ستلايټ ټیلیفون واخلي او حویلی ته ووځي. له لږ ځنډ وروسته بیرته راشي او مونږ ته ووايي: ((خوست، غزني، سروبي، گردیز او میدانبنار هم سقوط وکړ. ځایي خلک له غیرسعودي بهرنیو مجاهدینو سره دریدلي او یو عمومي قیام یې د الهاشمي د خلافت په ضد کړی. اوسمهال یوازي د کابل بناړ او شاوخوا سیمې د سعودي د مجاهدینو او عسکرو په لاس کې دي. خو داسې بنکاري چې ډیر ژر به دا هم سقوط وکړي ځکه ځایي خلک د سعودي په کارو خبر شوي او داسې گونگوسې دي چې په کابل کې هم د الهاشمي د خلافت په ضد خلک د قیام تیارې کوي. ابو احمد مونږ ته ویلي چې هوایي ډگر ته ورشو او له خراسانه د وتو لپاره ځانونه تیار کړو.))

غوټی، توریالی، قاري صیب او زه ځانونه تیار کړو او د میدان په لور حرکت وکړو. میدان ته چې ورسیرو نو د ابو احمد یو کس مو د ترمینل خوا ته بوځي. هلته یو زیات شمیر سعودیان او نور بهرنیان خپلو پروازو ته منتظر وي. داسې بنکاري چې ټول له خراسانه وځي. ابو احمد چې مونږ وویني نو قاري صیب ته ووايي چې ورشو. هغه مو خپل دفتر غوندي ځای ته بوځي. رادیو چالانده کړي او قاري صیب ته ووايي چې شیخ یاسر له جلال آباډه خپریدونکي رادیو کې د مخالفینو په نمایندگي غږیږي. بیا قاري صیب ته ووايي چې وایې وره او بیا یې مونږ ته وروسته د خبرو خلاصه ووايه.

شیخ یاسر په رادیو کې په پښتو ژبه لگیا وي او وایي: ((الهاشمي ته مونږ د خپل خلیفه په سترگه کتل خو هغه هم لار او د ستر طاغوت په غیر کې کښیناست. د الهاشمي هدف په نړۍ کې اسلامي خلافت نه بلکې د سعودي د عیاش حکمرانانو د گټو لپاره جنگ وو. پدې کار یې زموږ د میلیونونه پښتنو مجاهدینو شهادت خراب کړ. مونږ اوس پوهیږو چې د پردیو د گټو په دغو جنگو کې زموږ پښتانه شهیدان نه بلکې وژل شوي. ځکه نو اوس مونږ نورو اصلي شهیدانو ته ضرورت لرو تر څو دغه او نور وژل شوي پښتانه له ځانه سره جنت ته بوځي. دا ځل د خپل حقيقي مسلمان خلیفه مولانا سمیع الحق ملتاني تر فرمان لاندې جهاد وکړی او د شهادت لور مقام ته ځان ورسوی تر څو په هغې دنیا د ځان، کورنۍ او نورو مسلمانانو شفاعت وکړای شی.))

شیخ یاسر خیلو خبرو ته ادامه ورکړي او ووايي: ((نن مونږ په ټولو مسلمانانو غږ کوو چې زمونږ نوي خلیفه جناب مولانا سمیع الحق ملتاني خادم دین رسول الله سره بیعت وکړي. په خراسان کې موجود پښتنو او غیرپښتنو ټولو له مولانا ملتاني سره بیعت اعلان کړی. د خلیفه ملتاني حفظه الله کورنیو او بهرنیو مجاهدینو له کابل پرته نور ټول خراسان نیولی او انشاالله ډیر ژر به کابل هم ونیسي.

خلیفه ملتاني حفظه الله ټولو پښتنو او غیرپښتنو مجاهدینو ته امر کړی چې تر مرگه پورې تسلیم نشي او خپل جهاد ته په یمن، سوریه، عراق او چیچنیا کې ادامه ورکړي. دوی دې د سعودي د پوځ هیڅ امر نه مني بلکې برعکس له سعودي عسکرو سره دې هم جهاد وکړي. خلیفه ملتاني حفظه الله همدارنگه په نورو مسلمانانو امر کوي چې په هر ځای کې په کفارو بالخصوص په روسي عسکرو او عوامو استشهادي بریدونه وکړي تر څو د چیچنیا او د خراسان د مسلمانانو بدل ترینه واخلي.))

بیا ووايي: ((زمونږ خلیفه ملتاني حفظه الله فرمایلي چې جهاد به تر قیامته دوام لري. مونږ به انشاالله ډیر ژر په کرملین او سپینه ماڼۍ اسلامي بیرغ ورپوو. کفار دې یا مسلمانان شي، یا دې د خراسان اسلامي خلافت ته جزیه ورکړي او یا دې هم جنگ ته ځان تیار کړي. اصحابو کرامو اسلام د تورې په زور خپور کړی ځکه نو مونږ هم لکه د اصحابو کرامو کفن په تن د اسلام خپرولو ته ملاتړ لري. له نن نه وروسته به په هر ځای کې د کفارو په ضد زمونږ استشهادي عملیات پیل شي.))

د شیخ یاسر په وینا خلیفه ملتاني ویلي چې د کابل تر نیولو وروسته به یو زیات شمیر مجاهدین کشمیر ته ولیري تر څو د کشمیر خلک د هندوانو له ظلمه خلاص کړي.

د شیخ یاسر خبرې چې خلاصې شي نو توریالی مونږ ته ووايي: ((پښتانه ریښتیا هم د نورو خدمت او عسکرۍ ته تکره دي. تل یې غوښتي چې یو پردی مشر دې وي تر څو دوی ته ووايي چې څه وکړي او څه نه. دوی یوازې امر منلو ته تکره دي. بلا وهلي چې خپله فکر وکړي او د مشرتوب چل زده کړي. همدا مو له قوي قومو سره یو توپیر دی چې هغوی د بل چا د امر او خواهش په اساس ژوند نه کوي خو پښتانه تل ضرورت لري چې بل پرې امر وکړي او یا فتوا ورته ورکړي. دوی تل یو بادار غواړي تر څو دوی یې وفاداره غلامان شي. دوی ته د نورو فکري غلامی او خدمت ښه کار او ثواب ښکاري.))

وروسته قاري صیب ابو احمد ته ورشي. په مونږ شپه دهوايي ډگر په ترمینل کې سبا شي. سبا غرمه قاري صیب په منډه منډه راشي او مونږ ته ووايي ځانونه تیاروئ چې څو. بیا ووايي: ((پښتنو مجاهدینو ته د خلیفه ملتاني پیغام رسیدلی. هغوی له بیگاه راهیسي په هر ځای کې وحشتونه پیل کړي. په روسیه کې یې بیا یو زیات شمیر ځانوژونکي بریدونه ترسره کړي چې د روسیې د ولسمشر د یوازینی لور تر څنگ زرگونه نور خلک پکې وژل شوي. د روس ولسمشر او ملت خراسان ته ډیر سخت په قهر دي. چیچنیا باندې یې ډیره لویه حمله کړې او هلته یې د ټولو پښتنو او غیرپښتنو مجاهدینو د وژني امر کړی.

د روس ولسمشر چې د اولاد غم سم لیونی کړی غواړي خراسان د نړۍ د ترهگرو او ورسیې د مخالفینو لپاره یو درس کړي تر څو بیا ترهگر د روس په ضد په هیڅ ځای کې هم فعالیت ونکړای شي. سعودي،

پاکستان، امریکا، چین او یو زیات شمیر نورو هیوادو په خراسان د روس د هر ډول حملې ملاتړ اعلان کړی. د روسیې پارلمان ولسمشر ته په خراسان د هر ډول حملې پوره اختیار ورکړی.))

قاري صیب بیا ووايي: ((غیرسعودي مجاهدينو په تیرو څو ورځو جگړو کې زرگونه سعودي پلوه مجاهدين او یو شمیر سعودي عسکر نیولي وو. نن یې له هغوی نه د غداری په تور سرونه پرې کړل. دې کار د سعودي دولت سخت غصه کړی او له نړیوالو یې غوښتي چې د ترهگرو ځاله (خراسان) باید له مینځه یوسي. روس سره یې د خراسان په اړه ټول استخباراتي معلومات شریک کړي او روس یې دې ته هڅولی چې خراسان د نړۍ له نقشي ورک کړي کله په راتلونکي کې به بیا ورته مشکلات جوړ کړي.

د روس ولسمشر سعودي ته یو ساعت مخکې ۶ ساعته وخت ورکړی چې خپل کسان له خراسانه وباسي. د سعودي، قطر او عربي اماراتو یو زیات شمیر الوتکې به اوس کابل ته په لاره وي. کیدای شي دوه ساعته وروسته لمړۍ الوتکه راورسیري او د سعودیانو په ویستلو شروع وکړي. په لمړي سر کې به سعودیان ووځي، بیا به د سعودي بهرني ملگري او بیا کیدای شي یو شمیر سعودي ملاتړي پښتانه هم له ځانه سره وباسي. مونږ به له ابو احمد سره په طیاره کې ځو.))

قاري صیب همدا خبرې کوي چې د درندې وسلې دزې مو تر غورو شي. قاري صیب ژر بیرته ابو احمد ته ورشي. یو څو شیبې وروسته د سعودي جنګي الوتکې والوځي. نژدې دوه ساعته وروسته قاري صیب بیرته راشي او مونږ ته ووايي چې یو شمیر عرب او پښتانه مجاهدين د خلیفه ملتاني ځواکونو ته تسلیم شوي. پغمان د ملتاني کسانو نیولی او په کوټ سنګي یې لویه حمله وکړه. خو د سعودي جنګي الوتکو پرې بمبار وکړ او سخت تلفات یې ورورسول.

په ټرمینل کې ناست یو چې یو وخت د لویې الوتکې غږ شي. داسې ښکاري چې لمړۍ الوتکه راسیدلې وي. لومړۍ ته خلک خپږي چې دوهمه او دریمه هم راورسیري. په نیم ساعت کې د کابل هوایي ډگر داسې مصروف شي چې ته به وایې د کوم پرمختللي هیواد هوایي ډگر دی. خالي الوتکې راځي او ډکیري او بیرته ځي. په میدان کې شته سعودیان لار شي. د دوی نه پس نور بهرنيان هم لار شي. یوازې مونږ پاتې شو. په میدان کې څوارلس لویې الوتکې سورلی ته انتظار ولاړې وي. قاري صیب مونږ ته ووايي چې ابو احمد غواړي اول ټول د سعودي اتباع ولیري او له اخره دی ورپسې ورشي.

بیا ووايي: ((د جگړې له لمړیو کړنو د سعودي ډیری مجاهدين او عسکر اوس راوتلي او هوایي ډگر ته د راتلو په حال کې دي. په لمړنیو کړنو کې اوس یوازې سعودي ته وفاداره پښتانه مجاهدين پاتې دي. له هغوی سره د مرستې لپاره سعودي جنګي الوتکې لګیا دي په لمړۍ کړنو کې د ملتاني په ځواکونو بمبار کوي. سعودي ځواکونو همدارنگه کابل ته د راتګ په ټولو لارو ماینونه فرش کړي. اوس که لمړۍ خط مات هم شي نو د ملتاني ځواکونه به ونشي کړای هوایي ډگر ته په وخت راورسیري.))

د قاري صیب خبرې چې خلاصې شي نو توریالی ووايي: ((په مونږ بیا تاریخ تکراریري. زمونږ په هیواد تل نورو حکومتونه کړي. کله به ترکان راغلل په مونږ به یې پاچاهي کوله او مونږ به د دوی جنگونه کول. کله به عرب، کله فارسیان، کله مغول او کله نور. دا ځل په یوویستمه پیری کې هماغه تاریخ بیا

تکرار یږي. یوې خواته الهاشمي دی او بلې خوا ته ملتاني. په مینځ کې یې پښتانه تباہ شول. که په حساب شي نو ټول بهرني ځواکونه به د پښتنو د نفوس یو سلنه هم نه وي. خو نن دوی په پښتنو حکومت کوي او پښتانه هم ښه په خوشالی د دوی فکري غلامي کوي. افسوس زمونږ په جهالت.)) د توریالي خبرې لا خلاصې نه وي چې میدان ته یو زیات شمیر موټر راننځي. قاري صیب ووايي چې د سعودي عسکر له لمریو خطو دا دی راورسیدل.

اول د جنوب او غرب د لمریو کرښو سعودي عسکر او سعودي مجاهدین راورسیري. هغوی شپږو الوتکو ته وخیږي او روان شي. نیم ساعت وروسته د خیتکو کرښو څخه هم سعودي عسکر او سعودي مجاهدین راورسیري. دوی درې الوتکو ته وخیږي او پرواز وکړي. په یوه الوتکه کې د ابو احمد کسان کښیني او پاتې څلور الوتکې خالي ولاړې وي.

ابو احمد لا په ترمینل کې له مونږ سره ولاړ چې د سعودي د جنګي الوتکو قومندان ورته راشي او څه ورته ووايي. زه قاري صیب ته ووايم چې د دوی خبرې راته ترجمه کړي. قاري صیب ووايي: ((د جنګي الوتکو قومندان ابو احمد ته وویل چې له لسو زرو عسکرو څخه یوازې یو نیم زر ژوندي پاتې او د کور په لور روان شول.))

ابو احمد ډیر خفه شي او ژر پخپل ستلايټ ټیلیفون زنگ ووهي. قاري صیب لږ وروسته راته ووايي چې ابو احمد د سعودي له باچا سره مخامخ خبرې وکړي. هغه خراسانیانو ته سخت غصه دی. ابو احمد ته یې ویلي چې خراسانیانو په مونږ له شانه وار کړی مونږ به هم ورسره پوهه شو. بیا یې ورته ویلي چې روس به د دوی کار وروکړي.))

دغه قومندان بیا ابو احمد ته څه ووايي. قاري صیب یې ترجمه کړي او راته ووايي: ((دغه قومندان ورته وویل چې مونږ نور نشو کولای د ملتاني ځواکونه ودروو. هغه پښتانه جنګیالي چې اوس لمری کرښې ساتي که راغواړي نو همدا یې ښه وخت دی. کنه وروسته بیا نشو کولای. ابو احمد په ځواب کې ورته وویل چې اوس وخت نشته. په نیم ساعت کې روسي الوتکې رارسیري. دوی دې اوس خدای وژغوري. مونږ یې نشو ژغورلای. بیا مسکې شو او ورته یې وویل چې څه دوی هسي هم د شهادت شوقیان دي. مه کوه چې دا ارمان یې پوره شي.))

بیا ابو احمد مونږ ته راشي او قاري صیب یوې خواته بوځي او پټ څه ورته ووايي. وروسته قاري صیب مونږ ته راشي او راته ووايي: ((ابو احمد راته وویل چې سعودیان خراسانیانو ته سخت په قهر دي. دوی پښتانه د سعودي د اته نیم زره عسکرو او یو زیات شمیر مجاهدینو قاتلین گڼي. ځکه نو مونږ سعودي ته نشو تلای. ابو احمد به مونږ سره دوبي ته لاړ شي او له هغه ځایه به مو امریکا یا اروپا ته ولیږي. د ابو احمد په وینا په اسلامي بالخصوص عربي هیوادو کې خراسانیانو ته په ډیره ټیټه سترګه کتل کیږي او ژوند به مو هلته ناممکن وي. بهتره به دا وچي اروپا یا امریکا ته لاړ شو. هلته انسان ته د انسان په سترګه کتل کیږي که د هر ځای وي. بل هلته یو انسان د بل انسان په ژوند کې مداخله نه کوي او ژوند به مو آرام وي.))

د قاري صيب خبرې چې خلاصې شي نو توريالي په غصه ووايي: ((هيواد مو په اسلام قربان كړ، ميليونونه پښتنو د اسلام په نوم سرونه وركړل خو بيا هم مسلمانان له مونږ نه نفرت كوي؟ مړه هم مونږ شو او پر هم مونږ. كه مو هيواد جوړ وای او د كفر نظام هم پكې وای نو دې مسلمانانو به مونږ عزت كاوه. ريښتيا هم څوك چې د هيواد په ځای په عقیده غيرت كوي همداسې به سپك، خوار او ذليليږي.)) زه او قاري صيب سرونه ټيټ واچوو او توريالي ته هيڅ ځواب ورنكړو. مونږ ولاړ يو چې د ابو احمد يو كس راشي او قاري صيب ته څه ووايي. قاري صيب بيا مونږ ته ووايي چې څې چې الوتکې ته څيږو د روسانو رارسيدو ته شل دقيقې پاتې دي.

ماښام ناوخته مونږ ټول هم الوتکې ته وڅيږو. پاتې خالي الوتکې تر مونږ مخکې لاړې شي. زمونږ الوتکه چې پورته شي نو ټولې جيت هم راپورته شي. لا د کابل په سر تيرينو چې لاندي په قطار روان برقونه ووينو. داسې ښکاري چې د ملتاني ځواکونو لمړۍ کربنې ماتې کړي وي، او د میدان خواته په تيزي روان وي. چې څنگه د کابل ښار له فضا څخه تير شو نو الوتکه مو يوه زوروره ټيله يا جټکه وخورې او د يو څو ثانيو لپاره شاوخوا تياره داسې رڼا شي چې ته به وايي ورځ ده. وروسته رڼا ورو ورو بيرته تياره شي.

څو دقيقې په الوتکه کې خاموشه خاموشي شي. وروسته قاري صيب له مخې نه راشي او مونږ ته په ژرغوني اواز ووايي: ((روسي ځواکونو په کندهار، کابل، خوست او جلال آباد اتومي بمونه غورځولي. ميليونونه خلک مړه شوي او ميلونونه نور به په راتلونکو ورځو او هفتو کې د مضر وړانگو په وجه مړه شي.

د اولاد مرگ د روس ولسمشر سم ليونۍ کړی وو. سعودي په هوبنياري ځان خلاص کړ او مونږ يې د بلا په خولې کې ورکړو. روسانو هم په مونږ ښه زړه پخ کړ. پښتنو د عربي دين لپاره له ټولې دنيا سره دښمني شروع کړې وه ځکه نو نن د پښتنو د پوښتنې هم څوک نشته.

يو وخت به خلکو ويلې چې څو چې پاتې يو افغان وي تل به دا افغانستان وي. خو افغانستان خو پخوا لاړ دا دی اوس خراسان هم لاړ. په مونږ دا هر څه د خپل جهالت په وجه کيږي. د ناليدلي جنت لپاره مو دنيا په نورو دوزخ کړې وه. خو نن د دنياوالو حوصله خلاصه شوه او له مونږ نه يې ځان خلاص کړ. پښتون خپل جهالت ورک کړ.))

قاري صيب دا خبرې وکړې او يو څو ثانيې غلې شي. پدې وخت کې الوتکه يو ډول غږ شروع کړي. قاري صيب ووايي: ((د کابل بم زمونږ الوتکې ته هم تاوان ورساوه ځکه د چاودلو په وخت کې مونږ لا د خطر په سيمه کې وو. پيلوټان کوبنس کوي چې دغه ستونزه حل کړي.))

قاري صيب لا خبرې کوي چې غوټۍ مونږ ته ووايي چې د الوتکې وزر اور اخیستی. چې له کړکۍ وگورو نو ووينو چې ريښتيا هم د الوتکې چپ انجن اور اخیستی وي. څو ثانيې وروسته يو درز وشي. د الوتکې نيم وزر له مينځه لاړ شي. الوتکه له کنټروله ووځي او د ځمکې په مخ په تيزي غورځيږي. چې څنگه ځمکې سره ولگيږي نو زه هم له خوبه راويښ شم. شکر وباسم چې حقيقت نه وو.



د هیواد حالاتو ته چې گورم نو هغوی ته چې له هیواده عقیده ډیره گرانه ده کیدای شي یوه ورځ مونږ له دغسې حالت سره مخ کړي. د پردیو د گټو لپاره خو د جهاد په نوم لکه کرایي بدماشان هسې هم جنگیرو. که افغانستان دی، که کشمیر که عراق که سوریه که چیچنیا او که بل خای زمونږ جاهل افغانان به وویني چې پکې جهادونه کوي. د خیالي خلافت ارمان مو ډیر ځوانان د نظام او دولت د بښمانان کړي. د حورو ارمان مو یو شمیر نور لدې دنیا زړه توري کړي. دا اوس هم پردی البغدادي، اردغان، مرسي، حسن البنا، عبدالله عزام، سید قطب او نور لکه الهاشمي او ملتاني خپل مشران گني. پښتون تل یو پردی بادر غواري تر څو دی یې وفاداره غلام شي. همدا ورته د ثواب کار ښکاري.

د یو شمیر پښتنو فکر ته چې گورم نو کله کله ډاریرم چې دا خوب مې حقیقت نشي. ځکه چیرته چې عقیده د انسان تر ژونده زیات ارزښت ولري هلته د عقیدې لپاره په هر انساني ارزښت پښې کینودل کیدای شي.